




మార్క్సిని

# కార్మికలోకం

జూన్ 2010

మాసపత్రిక

వెల: రూ.5



మూడు కోతలు - ఆరు వాతలు



# రేడియో సృష్టికర్త మార్కొని



మనమీనాడు సర్వసాధారణంగా భావించే 'రేడియో' రూపకర్త ఎవరో తెలుసుకోవడం ఆసక్తికరంగా వుంటుంది. ఇటలీ దేశానికి చెందిన గుగ్లిఎల్మో మార్కొని రేడియో సృష్టికర్తగా ప్రపంచచరిత్రలో నిలిచిపోయాడు. "నేను ప్రపంచానికి మంచిచేసానా లేక మరొక తలనొప్పిని జతచేసానా?" అని తన పరిశోధనా ఫలితంమీద సందేహం వ్యక్తంచేసిన ఆ శాస్త్రవేత్త ప్రపంచంలో కోట్లాదిమందికి నిత్యజీవితావసర వస్తువుగా మారిన రేడియోను సృష్టించాడు.

25 ఏప్రిల్ 1874నాడు ఇటలీలో బోలోగ్నా అనే ప్రాంతంలో ఆయన జన్మించాడు. చిన్ననాటినుండి కూడా ఫిజిక్స్, ఎలక్ట్రికల్ సైన్స్లో ఆసక్తి చూపేవాడు. ఆనాటికే ప్రసిద్ధులైన శాస్త్రవేత్తలు మాక్స్ వెల్, హెర్ట్జ్, రిఫ్, లోడ్జ్ మొ॥వారి గ్రంథాలను అధ్యయనం చేశాడు. 1895 నుండి తన స్వగృహంలోనే ప్రయోగాలు చేసి ఎటువంటి తీగలు లేకుండా ఒకటిన్నర మైలు దూరానికి సిగ్నల్స్ పంపించి విజయం సాధించాడు. అదే భవిష్యత్తులో రేడియో రూపొందించడానికి తోడ్పడింది.

1896లో తన పరికరాలను తీసుకుని ఇంగ్లండ్ దేశానికి వెళ్ళి, ఆ దేశ పోస్టాఫీసు చీఫ్ ఇంజనీర్ అయిన సర్ విలియమ్ పీర్స్ ను కలిసితన ప్రయోగ ఫలితాలను తెలియచేసి గుర్తింపు పొందాడు. ఆ తరువాత సంవత్సరంలో తన పరిశోధన "వైర్లెస్ టెలిగ్రాఫ్"కు ప్రపంచంలోనే మొట్టమొదటి పేటెంట్ సాధించాడు. జూలై 1897లో లండన్లో తన పరికరాలతో బ్రిటిష్ ఛానల్ మీదుగా సంకేతాలు పంపి చూపించాడు. "వైర్లెస్ టెలిగ్రాఫ్ అండ్ సిగ్నల్ కంపనీ లిమిటెడ్"ను ప్రారంభించాడు. తరువాతి కాలంలోదాన్ని మార్కొని వైర్లెస్ టెలిగ్రాఫ్ లిమిటెడ్ కంపనీగా మార్చారు. తన స్వదేశమయిన ఇటలీలో కూడా తన పరికరాల ద్వారా 12మైళ్ళ దూరానికి వైర్లెస్ సిగ్నల్స్ పంపించి ప్రభుత్వ ఆదరణను పొందాడు. 1899లో శాశ్వత నిర్మాణాలను ఏర్పాటుచేసి ఇంగ్లీషు ఛానల్ మీదుగా ఇంగ్లండు, ఫ్రాన్స్ దేశాలమధ్య వైర్లెస్ సమాచార వ్యవస్థ ప్రారంభించాడు. తన పరిశోధనలను మరింత మెరుగుపరిచి 1900సం॥లో 2,100మైళ్ళ దూరానికి వైర్లెస్ సిగ్నల్స్ పంపించి సంచలనం సృష్టించాడు. తన పరిశోధనా

ఫలితాలన్నింటిమీద ఎప్పటికప్పుడు పేటెంటు తీసుకోవడంలో మార్కొని ఎంతో శ్రద్ధ చూపించేవాడు.

అయితే మార్కొని కనుగొన్న 'వైర్లెస్ టెలిగ్రాఫ్' అనేది పూర్తిగా ఆయన స్వంతంగా మొదటిసారిగా కనిపెట్టినదేమీకాదు. అప్పటికి 50సం॥ల పూర్వం నుండే ఈ రంగంలో పరిశోధనలు సాగుతున్నాయి. కాని ఎవరూ కూడా మార్కెట్ అవసరాలకనుగుణంగా విస్తృత స్థాయిలో ఆ ఫలితాలను వినియోగంలోకి తీసుకుని రాలేకపోయారు. మార్కొని ఇక్కడే విజయం సాధించి రేడియో సృష్టికర్తగా పేటెంట్ తీసుకుని చరిత్రలో నిలిచిపోయాడు. గతంలో వివిధ శాస్త్రవేత్తలు కనుగొన్న సాధనాలను అభివృద్ధి చేసి తన పద్ధతికి అనుగుణ్యంగా వాటిని మార్చుకుని అసెంబ్లీ చేసి విజయం సాధించాడు. రిఫ్, హెర్ట్జ్, అడ్వర్డ్ బ్రౌన్లీ మొ॥న శాస్త్రవేత్తల ఫలితాలను తన పరిశోధనల్లో వాడకున్నాడు. ఆయన పేటెంటుపై వివాదం చెలరేగినప్పటికీ చివరగా రేడియో సృష్టికర్తగా ఆయననే నిర్ధారించారు.

1920సం॥లో రేడియో ద్వారా వినోదకార్యక్రమాలను మొట్టమొదటి సారిగా ప్రసారం చేసారు. 1922 నుండి వాటిని నిరంతరాయంగా ప్రసారం చేయడం మొదలయింది.

తన పరిశోధనలకుగాను మార్కొని తన జీవితకాలంలో తన స్వదేశంలోను, విదేశాలలోను ఎన్నో జాతీయ, అంతర్జాతీయ అవార్డులు, పతకాలు పొందాడు. అన్నింటికన్నా మిన్నగా 1909సం॥లో ప్రొ.కార్ల్ బ్రౌన్తో పాటు ఫిజిక్స్లో నోబుల్ బహుమతి పొందాడు. తన స్వదేశమయిన ఇటలీ సైనిక అవసరాలకు తన శాస్త్రీయ ఫలితాలను వినియోగించి సైన్యంలో ఉన్నతస్థానాన్ని పొందాడు. అయితే రేడియో సృష్టికర్తగా ప్రపంచ వ్యాప్తంగా ప్రఖ్యాతి పొందిన మార్కొని రాజకీయంగా మానవాళి మనుగడకే ప్రమాదకరమయిన భావాలను సమర్థించాడు. ఇటలీ ఫాసిస్టు నియంత ముస్సోలినికి అనుచరుడుగామారి ఫాసిజాన్ని ప్రచారం చేయడం విషాదకరం. 20 జూలై, 1937నాడు తన స్వదేశంలో రోమ్లో మరణించాడు.

- సత్యభాస్కర్



జూన్ - 2010

# కార్మికలోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 23 సంఖిక : 6  
విడి ప్రతి వెల : రూ. 5  
సం॥ చందా : రూ. 50

## విషయ సూచిక

సంపాదకీయం	1
కార్మికీయం	2
లేఖలు	3
డాక్టర్ - డాక్టర్	4
కవర్ స్టోరీ	5-7
ఉద్యమవార్తలు	8-19
బాలలోకం	20
సామాజిక న్యాయం	21
ఎర్రకలువలు (కథ)	22
కవిత	24
అంతర్జాతీయం	26
శ్రామిక మహిళ	28
జీవో	29
సెమినార్	30-32

### మేనేజర్ కార్మికలోకం

ఇ.సం.1-7-139/44, ఎన్.వి.ఐ.స్ట్రాక్ కేంద్రం,  
ఎస్.ఆర్.కె.నగర్, రిసాలగడ్డ జమిన్స్ పూర్,  
ముప్పరాబాద్, హైదరాబాద్-20.  
ఫోన్: 27612474 ఫ్యాక్స్: 27646565

### ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,

ఎస్.వీరయ్య, ఆర్.సుధాభాస్కర్,

పి.అజయ్ కుమార్, మహమ్మద్ అబ్బాస్,

పి.అరుణ, ఆర్.ఎస్.మూర్తి, సత్యభాస్కర్.

### మేనేజియల్ బోర్డు

మేనేజర్: నాగమణ్యం

సభ్యులు :

పర్వ సత్యనారాయణ, ఎస్.పుణ్యవతి,

ఆర్.ఎస్.మూర్తి, పి.అరుణ, బాల్ రాజ్

## పాలకుల దాంగాట

రాష్ట్రాన్ని పరిపాలిస్తున్న పార్టీ రెండు టీములుగా విడిపోయి కబడీ ఆడటం మొదలుపెట్టింది. పాలక, ప్రతిపక్ష పాత్రలు రెండూ పోషిస్తూ ప్రపంచ బ్యాంకు సంస్కరణలను గుట్టుచప్పుడు కాకుండా అమలు చేస్తున్నది. ఒకే పార్టీలో వారు దొరలుగా కొంతమంది, దొంగలుగా కొంతమంది వేషాలువేసి నాటకం రక్తికట్టిస్తున్నారు. ప్రజలను తమ నటనతో మైమరపించి పట్టపగలే జేబులు కొడుతున్నారు. బియ్యం, కరంటు, పింఛన్లు, ఫీజులు, ఇళ్ళ పథకాలతో ఓట్లను కొల్లగొట్టి కుర్చీ ఎక్కిన కాంగ్రెస్ ప్రభుత్వం ఇప్పుడు డబ్బుల్లేవంటూ వాటికి ఎగనామం పెడుతున్నది. ప్రజలు తమ నుండి దూరం కాకుండా చూసుకోవటానికి దొంగాట ఆడటం మొదలు పెట్టింది.



తమలోనే కొంతమంది ప్రతిపక్ష పాత్ర పోషిస్తున్నారనే వాస్తవాన్ని స్వయానా ముఖ్యమంత్రి బయటపెట్టారు. ప్రతిపక్ష పార్టీలవైపు ప్రజలు మళ్ళకుండా చూడటమే ఈ నాటకం లక్ష్యం. ప్రతిపక్ష పార్టీలకు అవకాశం ఇవ్వకుండా కొంతమంది పాలక పార్టీ ఎమ్మెల్యే, ఎంపీలే తమ ప్రభుత్వంపై విమర్శలు గుప్పించారు. మంత్రులు, ముఖ్యమంత్రి తమ సమాధానాలతో వీటిని త్రిప్పికొట్టారు. పావలా వడ్డీ బకాయిలపై సిగ్గుతో తలవంచుకోవాల్సి వస్తుందన్నారు ఒక ఎంపీ. ఆ బకాయిలు వైయస్ ఉన్నప్పటివేనంటూ ముఖ్యమంత్రి జవాబు చెప్పారు. సంక్షేమ పథకాలపై పునఃసమీక్ష వై.యస్.ఆర్ ముఖ్యమంత్రిగా ఉండగానే మొదలైందని ప్రస్తుత ముఖ్యమంత్రి తమవాళ్ళ విమర్శలకు టోకుగా సమాధానమిచ్చారు.

ఫీజుల చెల్లింపు, ఆరోగ్యశ్రీ పథకాలు కార్పొరేట్ కాలేజీలు, కార్పొరేట్ ఆసుపత్రులకోసమే ప్రవేశపెట్టారనీ, జలయజ్ఞం ఇంకా 40 సంవత్సరాలకయినా పూర్తికాదని ఒక కాంగ్రెస్ ఎమ్మెల్యే చేసిన విమర్శలు ప్రభుత్వ పథకాల తీరుకు అద్దం పడతాయి. పాలకపార్టీ ముఠా కుమ్ములాటలతో వారి లోగుట్టంతా బయటపడుతున్నది. రాష్ట్ర క్యాబినెట్ లో చాలా మంది మధుకోడాలున్నారని ఒక ఎంపీ విమర్శిస్తే, మరో ఎంపీ ఒక మంత్రిని తొలగించాలని డిమాండ్ చేశారు. లక్ష్యం ఏదైయినప్పటికీ ప్రజా వ్యతిరేక చర్యల నుండి ప్రజల దృష్టిని మరల్చటానికి ఉపయోగపడ్డాయి.

సంక్షేమ పథకాలు ఓట్లకోసం తప్ప వాటిని అమలు చేయటం కోసం కాదని ప్రభుత్వం తన చేతల ద్వారా తేల్చిచెప్పింది. ప్రపంచ బ్యాంకు ఆదేశాలే తమకు శిరోధార్యం తప్ప, ప్రజల ఆకాంక్షలు, అవసరాలతో తమకు పని లేదన్నట్లుగా ప్రభుత్వం వ్యవహరిస్తున్నది. ఫీజుల చెల్లింపు, సబ్సిడీ బియ్యం, పింఛన్లు, ఇందిరమ్మ ఇళ్ళ నిర్మాణం కుదింపులు, రైతులకు ఇచ్చే ఉచిత విద్యుత్తుకు మీటర్లు పెట్టాలని నిర్ణయించటం దీనిలో భాగమే. తాము సబ్సిడీలకు వ్యతిరేకమంటూ పాలకపార్టీలోని వారే రాగాలు తీయటం మొదలుపెట్టారు.


2004కు ముందు ఉన్న ప్రభుత్వాన్ని ప్రపంచ బ్యాంకుకు దాసోహమైందని విమర్శించిన కాంగ్రెస్ పార్టీ, అధికారంలోకి వచ్చిన తర్వాత అదే ప్రపంచబ్యాంకు చెప్పుల్లో కాళ్ళు దూర్చినదస్తున్నది. అధికారంలో కొనసాగటానికి 18 వేల కోట్ల రూపాయల బకాయిలతో సంక్షేమ పథకాలను ఇప్పటిదాక నెట్టుకొచ్చింది. తీరా అవసరం తీరిన తర్వాత వాటికి మంగళం పాడాలని ప్రణాళిక వేసింది. అవసరానికి వాడుకున్న తర్వాత, ఇప్పుడు సంక్షేమ పథకాల్ని కుదించే దానికి వీల్లేదు. వాటిని కొనసాగించాల్సిందే. వాటికవసరమైన నిధుల్ని మైనింగు మాఫియాల నుండి, భూ బకాసురుల నుండి వసూలు చేయాలి.





వివిధ పత్రికల సౌజన్యంతో


క  
క  
యం





## కార్మికలోకం

లేఖలు




కార్మికలోకం ఎడిటర్ గారికి,

పత్రిక బాగుంది. కవర్ పేజి ఆకర్షణీయంగా ఉంటుంది. మే సంచిక చాలా బాగా ఆకట్టుకుంది. ప్రపంచంలోని వేడుకలు కళ్ళముందు జరిగినట్టు చూపించారు. కథ బాగుంది. అసంగతీతరంగ కార్మికుల గురించి మరింతగా వస్తే బాగుంటుంది. ఫలితాలిచ్చిన పోరాటాలను ప్రచురించగలరు. రైస్ ఇండస్ట్రీ మీద, మార్కెట్ కూలీల గురించి ప్రత్యేకంగా వ్యాసాలు వస్తే బాగుంటుంది.



- ఎస్.రంగారావు, తాడేపల్లి గూడెం, పశ్చిమగోదావరి జిల్లా

డియర్ కార్మికలోకం ఎడిటర్ గారికి,



కార్మికలోకం గత మాసపత్రికలో వచ్చిన “సంగీత విప్లవ కవిత్వం ‘ఐయిజ్’ ప్రొఫైల్ చాలా అద్భుతంగా ఉంది. వేసవి కాలంలో వచ్చే జబ్బుల గూర్చి “డాక్టర్...డాక్టర్” సాధారణ కార్మికులు కూడా ఆరోగ్యం విషయంలో జాగ్రత్తలు తీసుకోవటానికి ఉపయోగపడే విధంగా ఉన్నాయి. “ప్రపంచ కార్మికదినోత్సవం” దాని పుట్టు పూర్వోత్తరాలు “మేడే” ఛార్టర్ ఆఫ్ డిమాండ్స్!తో ప్రస్తుతం ప్రభుత్వ విధానాలు కార్మికుల ప్రతిఘటనలు ఏ విధంగా ఉన్నాయి. చాలా బాగా

వివరించారు. కార్మికులందరికీ ఉపయోగకరంగా ఇంకా ట్రేడ్ యూనియన్లు పనిచేస్తున్నాయా? అనే ఆలోచించే ఈ రోజుల్లో సిఐటియు కార్మికవర్గం ఐక్యత కోసం పోరాటాలు చేయటం ఆనందదాయకం.

సామాజిక న్యాయం “పోరాట స్ఫూర్తి రగిలించిన సామాజిక చైతన్య యాత్రలు” దళితులపై వివక్ష, అంటరానితనంపై కెవిపిఎస్ నిర్వహించే యాత్రలకి సిఐటియు సహాయ సహకారాలు అందించటం కార్మికులు తమ చుట్టు ప్రక్కల మిత్రుల్ని కూడా ఆపదలో ఆదుకుంటారు. ఆపదలో ఉన్నవారికి సహాయపడాలనే గుణం నేర్వటానికి చాలా ఉపయోగపడుతుంది. అంతర్జాతీయంలో “భూగోళానికి పెట్టుబడిదారీ వ్యవస్థే ప్రథమ శత్రువు” అనేది కార్మికులకి తమ శత్రువు ఎవరో తెలియపర్చి అనుక్షణం అప్రమత్తంగా ఉండేలా పోరాటాల్లోకి తీసుకురావటానికి ఉపయోగపడుతుంది.

ఇతర సామాజిక కార్యక్రమాల మీద, కుల అణచివేతలమీద కూడా కార్యక్రమాలు, వ్యాసాలు రాస్తే బాగుంటుందని ఆశిస్తూ.....

- భగత్


## పాఠకులకు గమనిక

నూతన శీర్షికలతో కార్మికలోకం మాసపత్రికను మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది. జనవరి సంచిక నుండి ‘కార్మికలోకం లేఖలు’ అనే కొత్త శీర్షికను ప్రారంభించాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారిపోటోతో పత్రికలో ప్రచురిస్తున్నాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతోపాటు పాస్‌పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్



# అశ్రద్ధ చేయకూడని గుండె జబ్బు లక్షణాలు



గుండెపోటు అంటే అత్యంత ప్రమాదకరమైనదే. ఆకస్మికంగా ఛాతీలో విపరీతమైన నొప్పి వచ్చి బాధపడుతూ వైద్యశాలకు పరుగెడుతుంటారు. గుండెపోటు వచ్చిన వారిలో 70 శాతంమంది ఆసుపత్రికి చేరుకునేలోగానే మరణిస్తారు. ప్రతిసారి గుండెపోటు లక్షణాలు తీవ్రంగా ఉండవు. ఒక్కొక్కరికి ఒక్కొక్క విధంగా ఉంటాయి.

ఒక్కొక్కసారి గుండెపోటు వచ్చినా గుర్తించక ప్రాణాల మీదకు తెచ్చుకుంటారు. కండరాలనొప్పిలేదా, గ్యాస్ ట్రబులని అశ్రద్ధ చేస్తుంటారు. గుండెపోటు వచ్చే అవకాశాలు ఉన్న వ్యక్తులు, ముఖ్యంగా 60 సంవత్సరాలు పైబడిన వారు, మధుమేహం, అధిక బరువు, అధిక రక్తపోటు, రక్తంలో అధిక కొవ్వు శాతం ఉన్న వారు, వంశపారంపర్యంగా గుండెపోటు మరణాలు ఉన్నవారు గుండెజబ్బు లక్షణాలను అశ్రద్ధ చేయకూడదు.

గుండెపోటు లక్షణాలని అనుమానం వస్తే అశ్రద్ధ చేసి ప్రాణాపాయానికి గురి కాకుండా, ముందుగానే వైద్యులను సంప్రదించడం ఉత్తమం.

గుండెపోటు వచ్చిన తరువాత ప్రతిక్షణం విలువైనది. ఎంత త్వరగా ఆసుపత్రికి వెళితే అంత త్వరగా ప్రాణాలు కాపాడుకోవచ్చు.

గుండె జబ్బులకు సంబంధించి ఈ కింది లక్షణాలలో దేనినీ అశ్రద్ధ చేయకూడదు.

## ఆందోళన

చాలామంది ఛాతీ నొప్పి రాగానే చాలా ఆందోళన చెందుతారు. ఒకసారి గుండెపోటు వచ్చిన వ్యక్తులు ఎంత ఆందోళన చెందారో వారి మాటల్లో అర్థమవుతుంది. ఒక్కొక్కసారి ఛాతీ నొప్పి లేకపోయినా ఏదో తెలియని ఆందోళన కలిగి గుండె దడగా ఉండి అస్తవ్యస్తంగా ఉంటే వెంటనే గుండె పరీక్షల కోసం డాక్టర్‌ను సంప్రదించాలి.

గుండెపోటు వచ్చినప్పుడు ఆందోళన చెందితే గుండెపై ఒత్తిడి పెరిగి ఇంకా ప్రమాదానికి దారి తీస్తుంది. కంగారు, ఆందోళన చెందకుండా ఆసుపత్రికి వెళ్ళాలి.

## ఛాతీ నొప్పి

గుండెపోటు వచ్చినప్పుడు ఛాతీ మధ్య భాగాన ఒక పెద్ద బండను ఛాతీ మీద ఉంచితే ఎలా ఉంటుందో అలాంటి బాధ ఉంటుంది. గుండెను పిండుతున్నట్లుగా బాధ ఉంటుంది. ఈ బాధ ఎడమ చేతికి ప్రాకినట్లుగాను, ఛాతీ మధ్య వెనుక భాగానికి ప్రాకినట్లుగానూ ఉండి, జీవితంలో ఇలాంటి నొప్పి ఎప్పుడూ లేనంతగా ఉందని భావించేంతగా ఉంటుంది.

## విపరీతమైన దగ్గు

ఆగకుండా దగ్గు వచ్చి ఆయాసపడుతుంటే గుండెజబ్బు లక్షణం కావచ్చు. గతంలో లేనంతగా ఆయాసం. దగ్గు వస్తే హార్ట్ ఫెయిల్యూర్ లక్షణం కావచ్చు. గుండె సరిగా పనిచేయనప్పుడు ఊపిరితిత్తులలో నీరు చేరి దగ్గు, ఆయాసం వస్తుంది.

ఒక్కొక్కసారి వెనువెంటనే దగ్గు ఆయాసం పెరిగి, దగ్గినప్పుడు రక్తంతో కూడిన కళ్ళె పడటంతోపాటు మరణంకూడా సంభవించవచ్చు.

## కళ్ళు తిరగడం

ఒక్కొక్కసారి గుండెపోటుకు గురైనప్పుడు రక్తపోటు తగ్గడం, గుండెలయ తప్పడం వల్ల కళ్ళు తిరిగి, ఒళ్ళు తేలిపోయినట్లు అయి, స్పృహ కోల్పోతుంటారు.

## అలసట, నీరసం

గుండె జబ్బు ఉన్నప్పుడు విపరీతమైన నీరసం అలసట కలిగి చిన్న పనికే అలసిపోయి నిస్సత్తువ కలిగే అవకాశం ఉంది. గుండెజబ్బు తీవ్రమైనప్పుడు రక్తపోటు తగ్గి అలసట, కళ్ళు తిరగడం వంటివి గతంలో ఎప్పుడూ లేనంతగా ఉంటే వెంటనే ఆసుపత్రికి వెళ్ళాలి.

## వాంతులు

గుండెపోటు వచ్చినప్పుడు ఛాతీ నొప్పితోపాటు వాంతులు, కళ్ళు తిరగడం వంటివి వస్తాయి. ఒక్కొక్కసారి వాంతులు వచ్చి రక్తపోటు తగ్గి స్పృహ కోల్పోయే ప్రమాదం ఉంది.

## ఇతర భాగాల్లో నొప్పులు

కొందరికి గుండెపోటు వచ్చినా ఛాతీ నొప్పి ఉండదు. కానీ ఎడమ చేయి నొప్పిగాను, ఛాతీ వెనుక భాగాన రెండు భుజాల మధ్య నొప్పి గాను, రెండు చేతులకు నొప్పిగాను, ఒక్కొక్కసారి కింది దవడ నొప్పిగాను ఉంటుంది. మధుమేహం ఉన్నవారికి నొప్పిలేని గుండెపోటు వచ్చే అవకాశాలు ఉన్నాయి.

## చెమటలు

గుండెపోటు వచ్చినప్పుడు విపరీతంగా చెమటలుపట్టి ఒళ్ళు చల్లబడిపోతుంది. ఏ పనిచేయకుండానే ఎంతో పనిచేసినట్లు చెమటలు, నీరసం, కళ్ళు తిరగడం వంటి లక్షణాలుంటే వెంటనే ఆసుపత్రికి వెళ్ళాలి.

## గుండెదడ

గుండె వేగంగా కొట్టుకున్నా, గుండె లయతప్పి కొట్టుకుంటున్నా గుండె కొట్టుకోవడం తెలుస్తుంది. దీనినే గుండెదడ అంటారు. అకస్మాత్తుగా గుండెదడ, చెమటలు, కళ్ళు తిరగడం వంటివి గుండెపోటు లక్షణాలు కావచ్చు. గుండె లయబద్ధంగా లేకపోతే ఆకస్మిక మరణానికి దారి తీస్తుంది.

## ఆయాసం

ఏ పని చేయనప్పుడు కాని, లేదా చిన్న పని చేసినప్పుడు కాని ఎంతో వేగంగా పరుగెత్తినప్పుడు ఎలా ఆయాసపడతామో, అలా ఆయాసపడటం గుండెపోటు లక్షణంగా భావించాలి.

కొంతమందికి గుండెపోటు వచ్చినప్పుడు ఛాతీనొప్పి లేకుండానే ఆయాసం, చెమటలు పట్టి ఊపిరి తీసుకోవడం కష్టంగా ఉంటుంది. రక్తపోటు, మధుమేహం, గుండెపోటు గతంలో వచ్చినవారు, ఆయాసం లేనివారిలో ఆయాసం వస్తే వెంటనే వైద్యులను సంప్రదించాలి.

## శరీరానికి నీరు చేరడం

గుండెజబ్బు బాగా తీవ్రమైనప్పుడు శరీరానికి నీరు చేరుతుంది. ముందు కాళ్ళకు తరువాత పొట్టలోనికి నీరు చేరి వాపు వస్తుంది. దీనిని హార్ట్ ఫెయిల్యూర్ లక్షణంగా భావించాలి. మిగతా వ్యాధుల్లో కూడా శరీరానికి నీరు చేరుతుంది. కనుక వైద్యులను సంప్రదించాలి.

- డాక్టర్ ఎస్వి కృష్ణారావు, ఫిజిషియన్, తెనాలి.



# ఏడాది పాలన సామాన్యులకు ఏం మిగిల్చింది?

## మూడు కోతలు - ఆరు వాతలు

ఉడికిందా? లేదా? తెలుసుకోవడానికి అన్నం మొత్తం పట్టి చూడాల్సిన పనిలేదు.

కేంద్ర, రాష్ట్ర ప్రభుత్వాల పాలన రాబోయే నాలుగేళ్ళు ఎలా ఉండబోతుందో ఈ ఏడాది పాలన మచ్చుతునక.

కేంద్రంలో, రాష్ట్రంలో తిరిగి కాంగ్రెస్ నేతృత్వంలో ప్రభుత్వాలు ఏర్పడిన నాడున్న 'కళ' నేడు లేదు.

తమ ఏడాది పాలన పూర్తయిన సందర్భంగా తలపెట్టిన సభలు అర్థాంతరంగా వాయిదాపడి బతికి పోయారు.

లేదంటే ఈ ఏడాది పాలనలో ప్రజలకు చేసిందేమిటో చెప్పుకోలేక సతమతమయ్యేవారు.

అవినీతి కుంభకోణాలతో మంత్రులకు ఉద్వాసన, స్వంత పార్టీలోనే నువ్వుదొంగంటే, నువ్వే దొంగ

అంటూ తిట్టుకుంటున్న దుస్థితిలో రాష్ట్ర అధికార పార్టీ అవినీతితో కుల్లి కంపుకొడుతోంది.

అధికార పక్షంలో అంతఃకలహాలు

ప్రజా సమస్యలని ప్రక్కదారి పట్టించి, కుర్చీకోసం కుస్తీ పోటీలను తలపిస్తున్నాయి.

వెరసి కేంద్ర, రాష్ట్ర ప్రభుత్వాల ఏడాది పాలన సామాన్యుల పాలిట మూడుకోతలు, ఆరు వాతలుగా

పరిణమించిన తీరుతెన్నులు పరిశీలిద్దాం.



నయా ఉదారవాద విధానాలకు కట్టుబడి ఉంటామని రెండవసారి అధికారంలోకొచ్చాక ప్రధానమంత్రి పునరుద్ఘాటించారు. "ఆమ్ ఆద్రీ" కోసం కొన్ని సంక్షేమ చర్యలు తీసుకోనున్నట్లు వాగ్దానం చేశారు. కాని ఆచరణలో ఒక్క సంక్షేమ పథకానికీ చట్టరూపం ఇవ్వలేదు. ఆహార భద్రతపై బిల్లు ప్రతిపాదించినా ఇది ఆహార భద్రతను కల్పించేదిగా లేదు. ప్రజాపంపిణీ వ్యవస్థ మరింత బలహీనపడింది. ధరలను అదుపు చేయటంలో పూర్తిగా విఫలమయింది. ప్రజలపై విపరీతమైన భారాలు వేస్తూ సంక్షేమ పథకాలకు తూట్లు పొడిచేందుకు సిద్ధమవుతున్నది. మరోవైపు బడా వ్యాపారులకు, కార్పొరేట్ వర్గాలకు బడ్జెట్లో

ప్రత్యక్షంగానూ, పరోక్షంగానూ 5 లక్షల కోట్ల రూపాయల రాయితీలు ఇచ్చింది. లాభాలు ఆర్జించి పెడుతున్న ప్రభుత్వరంగ సంస్థల్లో సైతం విదేశీ, స్వదేశీ పెట్టుబడిదారీ సంస్థలకు భాగస్వామ్యం కల్పించి వారికి నైవేధ్యంగా పెడుతున్నది.

పెరుగుతున్న ధరలతో సామాన్యుల జీవితాలు దుర్భరంగా మారుతున్నాయి. చాలీచాలని తిండి, పొష్టికాహార లోపంతో బాధపడేవారి సంఖ్య రోజురోజుకీ పెరిగిపోతున్నది. ప్రభుత్వం అనుసరిస్తున్న నయా ఉదారవాద విధానాలే ఈ దుస్థితికి కారణం.

వాస్తవానికి ఫ్యూచర్, ఫార్వర్డ్ ట్రేడింగ్ విధానం ద్వారా బడా వ్యాపారులకు, కార్పొరేట్ సంస్థలకు అవకాశం కల్పించి ధరలు మరింత పెరగటానికి కారణమైంది.



ప్రపంచ మార్కెట్లో ధరలు పెరుగుతున్నాయన్న పేరుతో ఇందనం, ఎరువులు, మందుల తదితర ధరలను ప్రపంచ మార్కెట్లో సమానంగా పెంచేసింది. గతంలో 2 సార్లు పెట్రోల్, డీజిల్ ధరలు పెంచారు. మూడోసారి మళ్ళీ ప్రజలనెత్తిన భారం వేయటానికి కేంద్ర ప్రభుత్వం పావులు కదుపుతున్నది. 45 మంది పార్లమెంట్ సభ్యులతో కూడిన కమిటీ మే 24న సమావేశమై కొన్ని సూచనలు చేసింది. జూన్ 7న మంత్రుల సాధికారిక కమిటీ సమావేశమై వీటిని ఖరారు చేసి సామాన్యుల నెత్తిన మరిన్ని భారాల వడ్డనకు రంగం సిద్ధం చేస్తున్నది. గ్యాస్పై ఇస్తున్న సబ్సిడీలో 50 రూపాయలు, కిరోసిన్పై 6 రూపాయలు కోత విధిస్తామన్న కేంద్ర పెట్రోలియం శాఖమంత్రి మురళీదేవరా ప్రకటన ఇందులో భాగమే.

కేంద్ర ప్రభుత్వ విద్యుత్ సంస్థ (ఎన్టిపిసి) రిలయన్స్తో చేసుకున్న ఒప్పందం ప్రకారం గ్యాస్కోసం 24,000 కోట్ల రూపాయలు చెల్లిస్తే సరిపోతుంది. కాని యూనిట్ గ్యాస్ ధరను 2.34 డాలర్లనుండి 4.2 డాలర్లకు పెంచటం ద్వారా 1,20,000 కోట్ల రూపాయల భారం అదనంగా పడుతున్నది. దీన్ని ఎన్టిపిసి వ్యతిరేకించినప్పటికీ గ్యాస్ధర ఇలా పెంచటం ద్వారా ప్రభుత్వరంగ సంస్థలను రిలయన్స్కు పణంగా పెట్టింది. ఈ విషయం న్యాయస్థానంలో లేవనెత్తటానికి ఎన్టిపిసికి మంత్రుల సాధికారత కమిటీ అనుమతి నిరాకరించటానికి కారణం బడాబాబుల గుట్టురట్టువుతుందన్న భయమే.

ప్రభుత్వరంగ సంస్థలో మరో ముఖ్యమైన సంస్థ విశాఖ స్టీల్ప్లాంట్. ఈ పరిశ్రమ అభివృద్ధికి అనుబంధంగా కేప్టివ్ మైన్స్ ఇవ్వాలని సంస్థ అధికారులు, కార్మికులు చాలా కాలంగా కోరుతున్నారు. కార్మికుల పోరాటాల్లో ఇదో ప్రధానమైన డిమాండ్. కాని దీనికి అనుమతినివ్వకుండా రఘురామ్ సిమెంట్ ఇండస్ట్రీస్కు అతి తక్కువ ధరకు మైన్స్ కట్టబెట్టింది.

స్థూలజాతీయోత్పత్తిలో విద్యకు 6 శాతం, వైద్యానికి 2-3 శాతం, పెంచుతామని యుపిఎ-1 ప్రభుత్వం కనీస ఉమ్మడి ప్రణాళికలో చెప్పింది. అదే ప్రభుత్వం తిరిగి అధికారంలోకి వచ్చి ఏడాది గడిచినా అమలుకు నోచుకోలేదు. ప్రస్తుతం విద్యకు కేంద్ర, రాష్ట్ర ప్రభుత్వాలు రెండూ కలిసి 4 శాతంకంటే తక్కువే ఖర్చు చేస్తున్నాయి. 2009-10 బడ్జెట్లో వైద్యానికి కేంద్ర ప్రభుత్వం కేటాయించిన నిధులు కేవలం 1.06 శాతం మాత్రమే.

ఈ ఏడాది యుపిఎ పాలనలో మరో ఘనత అవినీతి కుంభకోణాలు. ఐపిఎల్ క్రికెట్ మ్యాచ్ల నిర్వహణలో బయటపడ్డ వేల కోట్లరూపాయల కుంభకోణం మనం చూశాం. చివరికి ఒక మంత్రిని కూడా తొలగించాల్సి వచ్చిందంటే వీటి తీవ్రత అర్థం చేసుకోవచ్చు.



చట్టసభల్లో మహిళలకు 33 శాతం రిజర్వేషన్ కల్పిస్తూ చట్టం చేస్తామన్న వాగ్దానం కేవలం రాజ్యాసభకే పరిమితమయింది. చట్టం చేయాల్సిన ప్రక్రియ మధ్యలోనే ఆగిపోయింది.

ప్రపంచ ఆర్థిక సంక్షోభం నుంచి యుపిఎ ప్రభుత్వం ఎలాంటి పాఠాలు తీసుకొన్నట్లు కనపడటంలేదు. 2వ సారి అధికారంలోకి వచ్చాక జాతీయ ఆర్థిక వ్యవస్థను సామ్రాజ్యవాదులకు అనుకూలంగా తాకట్టు పెట్టింది. కనీస వేతనాలు ఏమాత్రం పెంచలేదు. ఆరోగ్యం, విద్య, రహదారులు వంటి ముఖ్యమైన రంగాలను ప్రైవేటీకరణ చేయాలని చూస్తున్నది.

రాష్ట్ర ప్రభుత్వ తీరు : రాష్ట్రంలో ద్రవ్యలోటును జీరో (0) శాతానికి తెస్తామని, రాష్ట్ర అభివృద్ధి రేటు సుమారు 9 శాతం ఉందని గొప్పగా చెప్పిన ముఖ్యమంత్రివర్యులు నేడు రాష్ట్ర ఆర్థిక పరిస్థితిపై లబోదిబోమంటున్నారు. ఉద్యోగుల జీతభత్యాలు, ఇతర బిల్లులు చెల్లించటానికి కూడా ట్రెజరీలకు ఆంక్షలు విధించారు. ఆర్థిక సంవత్సరం ప్రారంభమైన రెండు నెలల్లోనే బిల్లులు ఆపాలని 2 సార్లు ట్రెజరీలకు హుకుం జారీ చేశారు.

ఈ సంవత్సర కాలంలో ప్రజా సంక్షేమం సంక్షోభంలోకి నెట్టబడింది. సబ్సిడీలలో కోత, ధరల మోత, రేషన్ కార్డుల తొలగింపు, ఆర్టీసి చార్జీల పెంపుతో ప్రజలు సతమతమవుతున్నారు. మరోవైపు ఫీజులు రీయంబర్స్మెంటు, స్కాలర్షిప్లు అందక విద్యార్థుల ఆందోళనలు, అవినీతి కుంభకోణాలతో బకాయిలు చెల్లించలేని ఆర్థిక దుస్థితితో రాష్ట్ర ప్రభుత్వ పాలన హస్తవ్యస్తంగా తయారయింది.

రాష్ట్ర ఆర్థిక పరిస్థితి గురించి అన్ని తెలిసికూడా లేని ఆదాయాన్ని ఉన్నట్లు చూపి 2010-11 సంవత్సరానికి లక్షా



మూడు వేలకోట్ల బడ్జెట్ను రూపొందించింది మన రాష్ట్ర ప్రభుత్వం. ప్రపంచమంతా సంక్షోభంలో పడినా మన రాష్ట్రానికి ఆ సెగ తగలదని గొప్పగా చెప్పింది. కాని 2 నెలలు తిరగక ముందే అసలు గుట్టు బయటపడింది.

సంక్షేమ పథకాలవలనే రాష్ట్ర ఆర్థిక పరిస్థితి సంక్షోభంలో పడిందని అధికార పార్టీలో ప్రముఖుడు మాజీ మంత్రి శ్రీ జెసి దివాకర్ రెడ్డి సరికొత్త సూత్రీకరణ చేశారు. ఈ పేరుతో అధికార కాంగ్రెస్ లో పలురకాల వాదనలు వినిపించాయి. కాని వాస్తవానికి జరుగుతున్నదేమిటి? నిజానికి ప్రభుత్వం సంక్షేమ పథకాలకోసం ఖర్చు చేస్తున్నదెంత? ఒకవేళ చేస్తే అది ఎవరి సంక్షేమంకోసం ఖర్చు చేస్తున్నారు. సామాన్యులకా? సంపన్నులకా?

ఎన్నికలకు ముందు ఓట్లకోసం అడిగినవారందరికీ తెల్లరేషన్ కార్డులు ఇస్తామన్న ప్రభుత్వం నేడు వాటిని రద్దు చేయటానికి పూనుకున్నది. బోగస్ రేషన్ కార్డుల పేరుతో వేలాది కార్డులు తొలగిస్తున్నారు. ఈ సంవత్సరం గ్రామీణ ప్రాంత పేద విద్యార్థుల స్కాలర్ షిప్ లు 2 వేల కోట్ల రూపాయలు బకాయి పెట్టింది స్కాలర్ షిప్ లు కుదించటానికి ప్రయత్నిస్తున్నది. పేద విద్యార్థులకు ఫీజు రీయంబర్స్ మెంట్ సౌకర్యం కల్పించి సంవత్సరం గడవకుండానే ఎత్తివేస్తోంది.

ప్రభుత్వం రాష్ట్రంలో ఇందిరమ్మ ఇళ్ళకోసం 83 లక్షలు లక్ష్యంగా పెట్టుకున్నప్పటికీ ప్రకటించింది 24 లక్షలు మాత్రమే. వీటితో నిర్మాణం సగంలో ఆగిపోయినవి. ఇంకా ప్రారంభం కానివే ఎక్కువగా ఉన్నాయి. చాలా ఇళ్ళకు ఇంకా బిల్లులు చెల్లించలేదు. పరిస్థితి ఇలా ఉంటే మరోవైపు పేదల పేరు చెప్పి బిల్లులు డ్రా చేసి మధ్యలోనే లక్షల సొమ్మును దళారులు స్వాహా చేశారు.

ఇటీవల శ్రీకాకుళం జిల్లా వీరఘట్టం మండలంలో లక్షల సొమ్ము అవినీతి జరిగినట్లు స్వయంగా అధికారులే అంగీకరించిన వైనం మనం చూశాము. రాష్ట్రం మొత్తం ఎంత అవినీతి జరిగిందో ఊహించవచ్చు. ఈ ఏడాదికాలంలో పట్టణ పేదరిక నిర్మూలనా పథకాలేవీ ఆచరణకు నోచుకోలేదు. ఎస్సీ, ఎస్టీ, బీసీ, మైనారిటీ సంక్షేమంలో 50 శాతం కూడా చెల్లింపులేవు. మధ్యాహ్న భోజన పథకం అమలుకు 144 కోట్లు బిల్లులు బకాయిలు ఇంకా మిగిలే ఉన్నాయి. అంగన్ వాడీ కేంద్రాల నిర్వహణా బాధ్యతల నుండి తప్పుకోజూస్తున్నది. కేంద్రాలలో మౌలిక వసతులు కల్పించటానికి, పిల్లలకు నాణ్యత కలిగిన ఆహారం ఇవ్వటానికి అవసరమైన చర్యలు తీసుకోవటం లేదు. ఆషాఢర్నకు 5-9 నెలల వరకు పారితోషికాల బకాయి పడింది.

ప్రభుత్వరంగాల్లో రెగ్యులర్ ఉద్యోగులతో సమానంగా పనిచేస్తున్న కాంట్రాక్టు ఉద్యోగులకు తగిన వేతనం ఇవ్వకుండా, ఎటువంటి సంక్షేమ సౌకర్యాలు కల్పించకుండా వెట్టిచాకిరి చేయించుకుంటున్నది.

108, 104 సేవల నిర్వహణకు కోతలు విధించింది. వ్యాట్ 2% పెంచింది. ఆర్టీసి చార్జీల పెంపుద్వారా 560 కోట్ల రూపాయలు భారం మోపింది. విద్యుత్ చార్జీల పెంపుకు రంగం సిద్ధం చేసింది. పరిశ్రమలకు ఇవ్వబోయే పెంచింది. గ్రామీణ ప్రజలకు మినరల్ వాటర్ అందిస్తామన్న ప్రభుత్వం మంచినీటిని అంగడి సరుకుగా మార్చింది.

కార్మిక హక్కులను యజమానులకనుగుణంగా షెడ్యూల్డ్ పరిశ్రమలోని కార్మికుల కనీస వేతనాలపై దాడి ప్రారంభించింది. వ్యవసాయేతర 61 షెడ్యూల్డ్ పరిశ్రమలను 4కు కుదించాలని రాష్ట్ర ప్రభుత్వం ప్రతిపాదిస్తున్నది. షెడ్యూల్డ్ వేతనాలలో 8-20 కేటగిరీలుగా ఉన్నవాటిని 4 కేటగిరీలుగా (హైరీస్కిల్డ్, స్కిల్డ్, సెమిస్కిల్డ్, అన్స్కిల్డ్ లేదా మేనేజిరియల్, సూపర్ వైజర్, సబ్స్టాఫ్ గా) కుదించాలని, పట్టణాల్లోను, గ్రామాల్లోను కనీస వేతనాలు వేరువేరుగా చెల్లించాలని ప్రతిపాదిస్తున్నది. దీనితోపాటు 1982 సీరిస్ విడివను 2001 సీరిస్ కు మార్చాలంటున్నది.

సెజ్ లలో రాబోయే 3 సంవత్సరాల వరకు సమ్మెలు నిషేదిస్తూ రాష్ట్ర క్యాబినెట్ చట్టం చేసింది. సంఘాల రిజిస్ట్రేషన్ చట్టం 2001ని సవరించే బిల్లును ఆమోదించటం ద్వారా అసోసియేషన్స్ పై ప్రభుత్వం పెత్తనం చెలాయించాలనుకుంటున్నది. సంఘాల రిజిస్ట్రేషన్ చేయటానికి నిరాకరిస్తున్నది.

కాంట్రాక్టు, జెట్ సోర్సింగ్ ఉద్యోగులకు వేతనాలు చెల్లించవద్దంటూ, ఖర్చులు తగ్గించుకోవాలని ఆదేశిస్తూ జీవో నెం 240 జారీ చేసింది. సహకార రంగంలో మిగిలిన 11 చక్కెర కర్మాగారాలను రిలయన్స్ కివ్వాలని చూస్తున్నది. జీవో నెం 15 ద్వారా 3000 మంది సహకార ఉద్యోగులకు ఉద్వాసన పాడుతున్నది. వ్యవసాయ మార్కెట్ సొసైటీలో దడవాయిలు తమ వారసులను నియమించే అవకాశాన్ని తొలగిస్తూ జీవో నెం 278 జారీ చేశారు.

మైనింగ్ వ్యాపారం, పారిశ్రామికవేత్తలపైన, కార్పొరేట్ విద్యా, వైద్య సంస్థలపైన, రియల్ ఎస్టేట్ వంటి వాటిపైన పన్నులు ద్వారా రాబట్టాల్సిన ఆదాయంపై నిర్దిష్టమైన చర్యలు తీసుకోలేదు. ప్రజా సౌకర్యాలకోసం అయ్యే ఖర్చు ప్రజలనుండే వసూలు చేయాలన్న ప్రపంచ బ్యాంకు విధానాన్ని అమలు చేయటంలో అత్యుత్సాహం ప్రదర్శిస్తున్నది.

ఈ విధంగా ప్రభుత్వాలు సంపన్నుల పక్షమే తప్ప సామాన్యుల కోసం కాదన్నది నిర్వివాదాంశం. ఈ నేపథ్యంలో కేంద్ర, రాష్ట్ర ప్రభుత్వ విధానాలకు వ్యతిరేకంగా కార్మికవర్గం, అన్ని తరగతులు ప్రజానీకం ఐక్యపోరాటాలకు సంసిద్ధం కావాలి.

జి.పి.రోజా



## కొవ్వూరులో మేడే ఉత్సవాలు

పశ్చిమగోదావరి జిల్లా కొవ్వూరులో మేడే రోజున 200 మందితో ప్రదర్శన జరిగింది. ఈ ప్రదర్శనలో కోరమండల్ కాంక్రిట్ వర్క్స్ యూనియన్ కార్మికులు, భవన నిర్మాణ కార్మికులు, కాంక్రిట్ బంటా కార్మికులు, బజారు జట్టు కార్మికులు, మిడ్డే మీల్ వర్క్స్, ఆటో కార్మికులు, కార్పెంటర్ వర్క్స్, అంగన్వాడీ వర్క్స్ తదితర రంగాల కార్మికులు పాల్గొన్నారు. బస్టాండ్ వద్ద చైతన్య తాపీ వర్క్స్ యూనియన్ కార్యాలయం వద్ద బహిరంగ సభ జరిగింది. జిల్లా నాయకులు మామూరి శ్రీనివాస్, సిఐటియు మండల కార్యదర్శి డి. రాధాకృష్ణ, సిఐటియు కొవ్వూరు డివిజన్ అధ్యక్షులు బీర రవిలు మేడే గురించి, కార్మికులపట్ల ప్రభుత్వ వైఖరి గురించి మాట్లాడారు. పట్టణంలో 98 సెంటర్లలో మేడే పతాకావిష్కరణలు జరిపారు. కొవ్వూరు మండలం పాడవల్లిలో 100 మందితో మేడే పతాకావిష్కరణ జరిగింది. సీతంపేటలో 50 మంది భవన నిర్మాణ కార్మికులు గ్రామంలో ప్రదర్శన నిర్వహించి మేడే పతాకావిష్కరణ చేశారు. పశ్చిమగోదావరి జిల్లా చాగల్లులో భవన నిర్మాణ కార్మికులు, అంగన్వాడీ, మిడ్డే మీల్, రైస్మిల్ కార్మికుల ఆధ్వర్యంలో మేడే



సభ జరిగింది. ఈ సభలో సిఐటియు నాయకులు కౌన్సిలర్ కొర్ర విజయలక్ష్మి భవన నిర్మాణ కార్మికులకు గుర్తింపు కార్డులు పంపిణీ చేశారు. ప్రముఖ సినీ దర్శకులు వివి నాయక్ కూడా ఈ సభలో పాల్గొని కార్మికులు ఐక్యంగా ఉండాలన్నారు. గుర్తింపు కార్డులు పంపిణీ చేశారు. సిఐటియు నాయకులు కె.దుర్గారావు, గనిశెట్టి శ్రీనివాస్లు ఈ కార్యక్రమం నిర్వహించారు.

★

## “ఆర్థిక రంగంలో సంస్కరణలు-కర్తవ్యాలు” అనే అంశంపై సదస్సు

ప్రపంచాన్ని చుట్టుముట్టిన ఆర్థిక సంక్షోభం నుండి భారతదేశం నిలదొక్కుకోగలిగిందంటే దానికి ప్రధాన కారణం దేశంలోని ఆర్థిక సంస్థలు ప్రధానంగా ప్రభుత్వరంగంలో ఉండటమేనని ఆలిండియా ఇన్సూరెన్స్ ఎంప్లాయిస్ అసోసియేషన్ సహాయ కోశాధికారి కా. కెవివియస్యస్ రాజు స్పష్టం చేశారు. ఇన్సూరెన్స్ కార్పొరేషన్ ఎంప్లాయిస్ యూనియన్ విజయవాడ శాఖల ఆధ్వర్యంలో ఏప్రిల్ 29న “ఆర్థిక రంగంలో సంస్కరణలు-కర్తవ్యాలు” అనే అంశంపై జరిగిన సదస్సులో ఆయన ప్రధానోపన్యాసం చేశారు. అమెరికాలో ఆర్థిక సంస్థలు ప్రైవేటు కంపెనీల నిర్వహణలో ఉండటం మూలంగా, ఆ దేశంలోని అన్ని రంగాలలో సంక్షోభం ఏర్పడిందని అన్నారు. సీనియర్ సిటిజన్లు దాచుకున్న రెండు లక్షలకోట్ల డాలర్లు కోల్పోయారని అన్నారు. అదే సందర్భంలో భారత దేశంలో సంక్షోభ ప్రభావం తక్కువగా ఉండటానికి కారణం ఆర్థిక సంస్థలు ప్రభుత్వ ఆధీనంలో ఉండటమేనని అన్నారు. ఇన్సూరెన్స్, బ్యాంకింగ్ రంగాలలో ప్రైవేటు కంపెనీకు అనుమతించి 10 ఏళ్ళు దాటినప్పటికీ, దేశాభివృద్ధికి నిధులు సమకూర్చుతున్నది ప్రభుత్వరంగ ఆర్థిక సంస్థలేనని అన్నారు. ప్రజలకూ, దేశానికీ ఎంతగానో ప్రభుత్వరంగ సంస్థలు ఉపయోగపడుతున్నప్పటికీ, వాటిని నిర్వీర్యం చేయటానికి ప్రభుత్వం ప్రయత్నిస్తున్నదని అన్నారు. ఒకవైపు లక్షల కోట్ల రూపాయలు బహుళజాతి కంపెనీలకు, స్వదేశీ బడా ప్రైవేటుకంపెనీలకు వన్నుల రాయితీలివ్వటం మూలంగా బడ్జెట్లో లోటు ఏర్పడుతున్నదని,

ఆ లోటు పూడ్చుకోవటం పేరుతో ప్రభుత్వరంగ సంస్థలను అమ్మకానికి పెడుతున్నదని అన్నారు. ధరలు విపరీతంగా పెరిగిపోతున్నాయని ఆందోళన వ్యక్తం చేశారు. బడ్జెట్లో ధరల పెరుగుదలకు కారణమవుతున్న పద్ధులపై వామపక్షాలు కట్ మోషన్ పెట్టినప్పటికీ, ధరలపై పోరాటానికి కలిసివస్తున్న ఇతర పార్టీలను లొంగదీసుకోవటం ద్వారా ప్రభుత్వం నెగ్గిందని, ధరలకు వ్యతిరేకంగా ఉన్న పార్టీలను లొంగదీసుకునే కుయుక్తులకు పాల్పడటం మినహా ధరలను అదుపుచేసే ఆలోచన మన ప్రభుత్వానికి లేదని అన్నారు. మానవ జీవితానికి అత్యంత ముఖ్యమైన తిండిగింజలను సైతం స్పేచ్చా మార్కెట్కు వదలిన దానిఫలితంగానే ధరలు పెరుగుతున్నాయని అన్నారు. ప్రభుత్వరంగ పరిరక్షణకు, ధరల పెరుగుదలకు వ్యతిరేకంగా ఉద్యోగులు ఉద్యమించాలని పిలుపునిచ్చారు.

ఐసిఐయు మచిలీపట్నం డివిజన్ ప్రధాన కార్యదర్శి జి.కిషోర్ కుమార్ మాట్లాడుతూ ఎఐఐఎ కృషిఫలితంగానే యల్ఐసి చట్ట సవరణ బిల్లు ఆగిందని అన్నారు. సిఐటియు జాతీయ ప్రధాన కార్యదర్శి తపన్ సేన్ ఈ బిల్లును పార్లమెంట్లోకి రాకుండా అడ్డుకున్నారని అన్నారు. ఇంకా ఈ సదస్సులో విఆర్ఐఐఎ అధ్యక్షులు యువి రామరాజు, ఎఐఐపివి జాతీయ సహాయ కార్యదర్శి ఆర్.జనార్ధన్ పాల్గొన్నారు. సిఐటియు మచిలీపట్నం డివిజన్ ఉపాధ్యక్షులు జెవియల్ఎన్ మూర్తి సదస్సుకు అధ్యక్షత వహించారు. వివిధ ప్రభుత్వరంగ సంస్థలకు చెందిన ఉద్యోగులు ఈ సదస్సులో పాల్గొన్నారు.


★



## భవన నిర్మాణ కార్మిక సంఘం మహాసభ

ఎపి బిల్డింగ్ & అధర్ కన్స్ట్రక్షన్ వర్కర్స్ యూనియన్ (బిసిడబ్ల్యుయు) సిఐటియు గుంటూరు జిల్లా 4వ మహాసభ మే 5న వినుకొండ పట్టణంలో ఉత్సాహపూరితంగా జరిగింది. ఈ మహాసభకు సంఘం రాష్ట్ర అధ్యక్షులు ఆర్.కోటం రాజు, ఉపాధ్యక్షులు పిల్లి నరసింహారావు, సిఐటియు ప్రధాన కార్యదర్శి వై.నేతాజీ పాల్గొని ప్రసంగించారు.

ప్రభుత్వం వెంటనే అధిక ధరలు అరికట్టాలని మరియు చనిపోయిన, గాయపడిన భవన నిర్మాణ కార్మికులకు వెంటనే నష్టపరిహారం చెల్లించాలని ఏకగ్రీవంగా తీర్మానాలు ఆమోదించబడ్డాయి. 500 మంది పాల్గొన్న ఈ సభలో రాష్ట్ర అధ్యక్షులు కోటం రాజు మాట్లాడుతూ భవన నిర్మాణ కార్మికులకు మన సంఘం అనేక సంవత్సరాలుగా ఉద్యమాలు చేసి సంక్షేమ చట్టం తెచ్చిందని దీనిని కార్మికులు అందరూ



వినియోగించుకోవాలని కోరారు. భవన నిర్మాణ కార్మికుల సమస్యలపట్ల ప్రభుత్వం నిర్లక్ష్యం చూపుతుందని విమర్శించారు. అనంతరం మహాసభలో నూతన కమిటీ ఎన్నిక జరిగింది. గౌరవాధ్యక్షులుగా వై.నేతాజీ, అధ్యక్షులుగా ఎస్.కె. బాబు, ప్రధాన కార్యదర్శిగా తిరువీదుల శ్రీనివాసరావు మరో 5 మంది ఆఫీసు బేరర్స్ గా 22 మందితో కమిటీని మహాసభ ఏకగ్రీవంగా ఎన్నుకుంది. ★

## బొగ్గు కార్మికుల సమ్మె విజయవంతం


బొగ్గు పరిశ్రమలో పెట్టుబడులను ఉపసంహరించాలని ప్రభుత్వం నిర్ణయం తీసుకొని అమలు చేసేందుకు ప్రయత్నాలను ప్రారంభించింది. దీనికి వ్యతిరేకంగా దేశంలోని బొగ్గు పరిశ్రమలో పనిచేస్తున్న ఐదు కేంద్ర కార్మిక ఫెడరేషన్లు మే 5, 6, 7 తేదీలలో మూడు రోజులపాటు సమ్మె చేయాలని నిర్ణయించాయి. తర్వాత, ప్రభుత్వపు బొగ్గుశాఖ కార్యదర్శితో చర్చలు జరిగాయి. ఈ చర్చలలో ప్రధానమైన సమస్యలేవీ పరిష్కారం కాలేదు. కానీ, ఐఎన్ టియుసి, ఎఐటియుసి, బిఎంఎస్ ఫెడరేషన్లతోపాటు హెచ్ఎంఎస్ ఫెడరేషన్ కూడా సమ్మె పిలుపు నుంచి తప్పుకున్నాయి. ఈ పరిస్థితులలో ఆలిండియా కోల్ వర్కర్స్ ఫెడరేషన్ (సిఐటియు) ఒక్కటే మే 5న ఒక్క రోజున దేశ వ్యాప్త సమ్మెకు పిలుపునిచ్చింది. 'దేశంలోని మొత్తం బొగ్గు పరిశ్రమలో 60% మంది కార్మికులు (కాంట్రాక్టు కార్మికులతోసహా) ఈ సమ్మెలో పాల్గొన్నారు. సింగరేణి కాలరీస్ లో ఎంప్లాయిస్



యూనియన్ కార్యకర్తలు ప్రచారం విరివిగా నిర్వహించారు. మే 5న సిఐటియు కార్యకర్తలు సింగరేణి కంపెనీ ప్రధాన కార్యాలయం వద్ద కార్యాలయ సిబ్బందిని విధులకు వెళ్ళకుండా అడ్డుకునేందుకు ప్రయత్నించారు. ఈ సందర్భంగా పోలీసులు సిఐటియు నాయకులను ఏడుగురిని అరెస్టు చేశారు. యూనియన్ రాష్ట్ర ప్రధాన కార్యదర్శి మందనర్సింహారావు, రాష్ట్ర కోశాధికారి జి.రాజారావు, కొత్తగూడెం బ్రాంచి కార్యదర్శి ఎలగొండ రఘు, జిబి నాగరాజు, ఎర్రగాని కృష్ణయ్య, భూక్యాబాబు, బిక్కులూల్ లను పోలీసులు అరెస్టు చేశారు. ★

## భవన నిర్మాణ కార్మికులకు గుర్తింపు కార్డుల పంపిణీ

నెల్లూరు జిల్లా గూడూరులో దామవరపు శంకరమ్మ స్మారక భవన్ (భవన నిర్మాణ సంఘం) నందు మే 1న భవన నిర్మాణ కార్మికులకు అసిస్టెంట్ లేబర్ కమిషనర్ జి.రఘురామారావు గుర్తింపు కార్డులు పంపిణీ చేశారు. ఈ సందర్భంగా ఎసిఎల్ మాట్లాడుతూ రాష్ట్ర ప్రభుత్వం భవన నిర్మాణ కార్మికులకు ఇచ్చే రాయితీలను మే 1 తేది నుండి పంపిణీ చేయాలని తెలిపారు. కార్మికులందరూ ఈ కార్డుల ద్వారా వచ్చే రాయితీలను ఉపయోగించుకోవాలన్నారు. గూడూరు డివిజన్ భవన నిర్మాణ కార్మికుల సంఘం అధ్యక్షులు పి.శంకరయ్య మాట్లాడుతూ, భవన నిర్మాణ కార్మికుల సంక్షేమం కోసం 1996 సంవత్సరం నుండి పోరాడి సాధించారని తెలిపారు. ఈ కార్యక్రమంలో




ఎసిఎల్తోపాటు ఆఫీసు అధికారులు జి.నాగేశ్వరరావు, ఎం. కోటేశ్వరరావు, భవన నిర్మాణ కార్మిక సంఘం నాయకులు వివి రమణరావు, పర్యయిల శివయ్య, గండికోట మధు, అల్లూరి సుధాకర్, ఎస్.డి రఘి, వై.బాబు పలువురు పట్టణ మరియు పరిసర ప్రాంతాల కార్మికులు పాల్గొన్నారు. ★



## మున్సిపల్ వర్క్స్ & ఎంప్లాయిస్ యూనియన్ కందుకూరు కమిటీ ఎన్నిక

ప్రకాశం జిల్లా కందుకూరులో ఎపి మున్సిపల్ వర్క్స్ & ఎంప్లాయిస్ యూనియన్ సమావేశం కందుకూరు లింగయ్య నాయుడు పార్కులో ఏప్రిల్ 30న జరిగింది. ఈ సమావేశంలో జిల్లా మున్సిపాలిటీ బాధ్యులు బి.వెంకటరావు మాట్లాడుతూ మున్సిపాలిటీలో వనిచేసే వారందరికి పిఎఫ్, ఇఎస్ఐ సౌకర్యాలు పూర్తిగా కల్పించాలని జీతంలో పిఎఫ్, ఎంత కటింగ్ అవుతుందో వివరాలతో నెలనెలా నివేదిక ఇవ్వాలని, ఇప్పుడున్న ధరలకనుగుణంగా 7100 రూపాయలు జీతం ఇవ్వాలని, సిఐటియు టౌన్ అధ్యక్షులు ఎస్ఎ గౌస్ మాట్లాడుతూ యూనియన్ గతంలో మనం అనేక సమస్యలను పరిష్కరించుకున్నారన్నారు. పెరిగిన జీతం 4030 రూపాయలు ఇవ్వాలని అందరిని పర్మినెంట్ చేయాలని డిమాండ్ చేశారు. టౌన్ కార్యదర్శి ఎం మనోజ్ మాట్లాడుతూ మున్సిపాలిటీలో ఎక్కువ శాతం మహిళలు ఉన్నారని, వారికి అన్ని సౌకర్యాలు కల్పించాలన్నారు. సమస్యలను పరిష్కరించుకోవటానికి ధైర్యంగా



ముందుకు వేయాలని కోరారు. అనంతరం సూతన కమిటీ ఎన్నిక జరిగింది.

అధ్యక్ష కార్యదర్శులుగా బి.మరియమ్మ, కె.ప్రహ్లాద ఉపాధ్యక్షులుగా బి. పోతురాజు, ఎం.ఈశ్వరమ్మ, సహాయ కార్యదర్శిగా ఎం కోటేశ్వరరావు, ఎం. సంజీవి కోశాధికారి నారయ్య, జె. గోవిందమ్మ, సిహెచ్ లీలమ్మ, బి.రాజేశ్వరి, పి.మాలకొండమ్మ, కె.మల్లిశ్వరి, పి.రూప్య సభ్యులుగా ఎన్నికయ్యారు.

## బకాయిల చెల్లింపుకై డిఇఓ ఆఫీసు వద్ద ధర్నా

ఎపి మధ్యాహ్న భోజన పథకం కార్మికుల యూనియన్ అనంతపురం జిల్లా కమిటీ ఆధ్వర్యంలో మే 4న డిఇఓ కార్యాలయం ముందు ధర్నా జరిగింది.

అనంతరం సమస్యలపై వినతి వత్రాన్ని డిఇఓకి సమర్పించారు. డిఇఓ క్రింది సమస్యల పరిష్కారానికి హామీనిచ్చారు.

1) హైస్కూల్స్ మధ్యాహ్న భోజన బిల్లు బకాయిలు జిల్లా వ్యాప్తంగా 5 కోట్లు చెల్లింపుకై పై అధికారుల దృష్టికి తీసుకెళతామన్నారు.

2) బ్యాంకుల ద్వారా రుణ సౌకర్యాలు కల్పిస్తామన్నారు.

3) అక్రమ తొలగింపును అరికడతామన్నారు. ఏదైనా ఆరోపణలు వచ్చినప్పుడు ముందుగా నోటీసులు ఇచ్చి, వివరణ తీసుకునేంతవరకు తొలగించబోమన్నారు. ఈ ఆరోపణలను తానే స్వయంగా విచారిస్తానని, స్థానిక నాయకుల పెత్తనాన్ని నివారిస్తామని చెప్పారు.



4) మండలస్థాయి సమస్యల పరిష్కారానికి ప్రతినెలా ఎంఇఓ అధ్యక్షతన సమావేశాలు విధిగా జరిగేలా చూస్తామన్నారు.

ఈ సమస్యలన్నింటి పరిష్కారానికి రాష్ట్ర ప్రభుత్వం దృష్టికి తీసుకెళతామని చెప్పారు.

సమస్యలు పరిష్కారం కానివరకు జిల్లా వ్యాప్తంగా పెద్ద ఎత్తున ఆందోళన నిర్వహిస్తామని యూనియన్ నాయకులు తెలిపారు.

★

## వార్తాపత్రికల రిజిస్ట్రేషన్

(రూలు 8వ ఫారం 4 ప్రకారం)

కార్మికలోకం పత్రిక ప్రచురణ వివరాలు

ప్రచురణ స్థలం : హైదరాబాద్

పత్రిక ప్రచురణ కాలం : మాసపత్రిక

ముద్రాపకుని పేరు : ఎం.ఎ.గౌర్

జాతీయత : భారతీయుడు

చిరునామా: 1-7-139/44, ఎన్.బి.భాస్కరరావు స్మారకకేంద్రం, ఎస్.ఆర్.కె. నగర్, జమిస్తాన్ పూర్, హైదరాబాద్-20

సంపాదకుని పేరు : పి.రోజా

యాజమాన్య వివరాలు : పత్రిక ఆస్తులన్నీ సిఐటియు ఆంధ్రప్రదేశ్ కమిటీకి చెందినవి.

ఎంఎ గౌర్ అను నేను పైన ప్రకటించిన వివరములన్నీ యదార్థమని పేర్కొనుచున్నాను.

ఎం.ఎ.గౌర్, ప్రచురణకర్త



## ఆలూరులో మేడే జెండావిష్కరణ

కర్నూలు జిల్లా ఆలూరులో జరిగిన మేడేకు ముఖ్య అతిథిగా వచ్చి కర్నూలు జిల్లా ఆలూరు వ్యవసాయ మార్కెట్ యార్డ్ సిఐటియు కార్యదర్శి అంజి బాబు, సిఐటియు జెండా ఎగురవేశారు. జిల్లా నాయకులు, హనుమంతు, సిఐటియు కార్యదర్శి నారాయణస్వామి, ప్రెసిడెంట్ రంగముని లను సన్మానించారు. ఆర్ & బి గెస్ట్ హౌస్ ముందు యునైటెడ్ ఎలక్ట్రిసిటీ (యుఇఇయు) యూనియన్ రాష్ట్ర కార్యవర్గ సభ్యురాలు బి.రాణి జెండావిష్కరించారు. ఈ కార్యక్రమంలో మార్కెట్ యార్డు, గోదాన్ హమాలీ సంఘం అధ్యక్ష కార్యదర్శులు నాగరాజు, ఈరన్న యునైటెడ్ ఎలక్ట్రిసిటీ ఎంప్లాయిస్ యూనియన్ డివిజన్ నాయకులు హెచ్. సత్యనారాయణ, మరియు బజారు హమాలీ సంఘం నాయకులు, ఆశ వర్కర్లు, మధ్యాహ్న భోజన కార్మికులు,



ఉపాధి కూలీలు, అంగన్వాడీలు, గ్రామపంచాయితీ వర్కర్లు తదితర రంగాల కార్మికులు 150 మంది పాల్గొన్నారు. ★

## కార్మికుల హక్కులు కాలరాస్తున్న ప్రభుత్వాలు

అంతర్జాతీయ కార్మిక దీక్షాదినం “మేడే” సందర్భంగా కృష్ణా జిల్లాలోని అన్ని ప్రాంతాలలో ఎర్రజెండా రెపరెపలాడింది. సిఐటియు ఆధ్వర్యంలో జిల్లా వ్యాప్తంగా 384 సెంటర్లలో పతాకావిష్కరణలు జరిగాయి. ఈ కార్యక్రమంలో 14,756 మంది వివిధ రంగాలకు చెందిన కార్మికులు పాల్గొన్నారు. మచిలీపట్నం, గుడివాడ, తిరువూరు, రెడ్డిగూడెం, జి.కొండూరు, ఇబ్రహీంపట్నం, విజయవాడలలో ఎర్రజెండాలు చేతబూని కార్మికులు ఉత్సహంగా ప్రదర్శనలు, సభలు నిర్వహించారు. అడవినెక్కలం లోని కుశలవ ఇండస్ట్రియల్ వద్ద సిఐటియు జిల్లా కార్యదర్శి డి.వి.కృష్ణ జెండా ఆవిష్కరించారు. ఈ సందర్భంగా ఆయన మాట్లాడుతూ అధికారంలో ఉన్నవారు కార్మికుల హక్కులను కాలరాస్తున్నారని, దీనికి వ్యతిరేకంగా కార్మికులందరూ ఐక్యపోరాటాలు నిర్వహించాల్సిన అవసరం ఉందని అన్నారు. ఉద్యోగులు కూడా గతంలో ఎన్నడూ లేనంత ఒత్తిడినెదుర్కొంటున్నారని తెలిపారు. నిత్యావసర వస్తువుల ధరలు పెరుగుతున్నా కార్మికుల జీతాలు



పెరగడం లేదని, పనిభారంతో సతమతమవుతూ ఆర్థికంగా అనేక ఇబ్బందులు ఎదుర్కొంటున్నారని తెలియజేశారు. “మేడే” సందర్భంగా జిల్లా వ్యాప్తంగా 50 మండల కేంద్రాలలో జరిగిన కార్మిక దీక్షాదినం ఉత్సవాలలో సిఐటియు జిల్లా, డివిజన్, మండల నాయకులు పాల్గొని ప్రసంగించారు. వీటి బిల్డింగ్, అంగన్వాడీ, ఆశా, మధ్యాహ్న భోజన, మున్సిపల్, పంచాయితీ, రిక్షా, ముఠా, పరిశ్రమల కార్మికులు, ఉద్యోగులతోపాటు వివిధ రంగాల కార్మికులు, ఉద్యోగులు పాల్గొని కార్యక్రమాన్ని విజయవంతం చేశారు. ★

## మేడే సందర్భంగా రక్తదాన శిబిరం

మేడే సందర్భంగా నెల్లూరు నగరంలో ప్రైవేట్ టౌన్ షిప్ వర్కర్స్ యూనియన్ నెల్లూరు నగర కమిటీ నాయకత్వాన సుమారు 50 మంది బస్సు కార్మికులు రక్తదానం చేశారు. రక్తదాన శిబిరాన్ని ప్రభుత్వ ఆసుపత్రి రక్తనిధి ఇన్చార్జ్ డాక్టర్ కృష్ణమూర్తి ప్రారంభించారు. ముఖ్యఅతిథిగా నగర కార్యదర్శి యం.మోహన్ రావు మరియు సిఐటియు నగర కార్యదర్శి కె.అజయ్ కుమార్లతోపాటు యూనియన్ అధ్యక్ష కార్యదర్శులు వెంగళరెడ్డి, శ్రీనివాసులు, మాధవ, బాబులతోపాటు 100 మంది కార్మికులు పాల్గొన్నారు.





## యుగయుగ ఆధ్వర్యంలో "మేడే" జెండా ఆవిష్కరణ

యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) ఆధ్వర్యంలో కర్నూలు జిల్లా ఆత్మకూర్ 33/11 కెవి సబ్ స్టేషన్ ముందు 124వ "మేడే" జెండాను ఎ.రాజశేఖర్ ఆవిష్కరించారు. ఆయన మాట్లాడుతూ 124వ "మేడే" సంబరాలు జరుపుకుంటున్నప్పటికీ ఎలక్ట్రిసిటీ డిపార్ట్మెంట్ కాంట్రాక్టు కార్మికులకు కనీస వేతనాలు, పిఎఫ్, ఇఎస్ఐ వంటి సౌకర్యాలు లేవని, విద్యుత్ రంగంలో పనిచేస్తున్న కార్మికులకు రక్షణ పరికరాలు ఇవ్వాలని గతంలో ఇదే సబ్ స్టేషన్లో ఆపరేటర్ అనిల్కుమార్ విద్యుత్ షాక్తో మరణించినా అధికారులలో స్పందనలేదని, సిఐటియు అండతో పెద్ద పోరాటం చేసి కాంట్రాక్టర్ నుండి లక్ష రూపాయలు, విద్యుత్ యాజమాన్యం నుండి 50 వేల రూపాయలు ఇప్పించిన ఘనత సిఐటియుకు తప్ప మరెవరికీ లేదని చెప్పారు. కార్మికుల హక్కుల కోసం పోరాడినందువల్లే రాష్ట్ర వ్యాపితంగా 7114 పోస్టులు విద్యుత్

రంగంలో సాధించుకోవడం జరిగిందని గుర్తు చేశారు. పోరాడితే పోయేదేమి లేదు బానిస నంకేళ్ళు తప్ప అన్నట్లు పోరాడితేనే హక్కులు వస్తాయని పైరవీలతో హక్కులు సాధించడం సాధ్యం కాదని చెప్పారు. సిఐటియు కార్యదర్శి యేసురత్నం మాట్లాడుతూ ఐక్య ఉద్యమాలతోనే నమస్యలు



పరిష్కారం అవుతాయని, కాంట్రాక్టు కార్మికుల గురించి మాట్లాడని యూనియన్లను నమ్మవద్దని కార్మికులకు పిలుపునిచ్చారు. ఈ కార్యక్రమంలో బి.నారాయణమూర్తి, భాను, అయ్యస్వామి, అనేకమంది పాల్గొనడం జరిగింది. ★

## పోరాడితేనే హక్కులు సాధిస్తాం

యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) ఆధ్వర్యంలో నందికొట్కూర్ అప్రెంటిస్ డివిజన్లో ఇంజనీరు ప్రభాకర్ శర్మ పగిద్యాల మండలంలో 33/11 కెవి సబ్ స్టేషన్ వద్ద 124వ మేడే జరిపారు. ఈ సందర్భంగా ఆయన మాట్లాడుతూ మాటలు రాని పసిపిల్లలను కూడా ఆందోళనలు చేసి హక్కులను సాధించుకుంటారని గుర్తుచేస్తూ, అప్పుడే పుట్టిన పసిబిడ్డ కూడా పాలు కావలంటే ఆందోళన చేస్తే తప్ప తల్లిపాలు ఇవ్వడం లేదని, అలాంటిది నేడు విద్యుత్తు రంగంలో అనేక వేల మంది కాంట్రాక్టు కార్మికులు యుగయుగ (సిఐటియు) ఐక్య ఉద్యమాలతోనే 7114 పోస్టులు సాధించుకున్నారు. అయితే ఇంతటితో పోరాటాలు ఆపితే మీ భవిష్యత్ అందకారమవుతుందని హెచ్చరించారు. ఈ కార్యక్రమంలో ముఖ్య అతిథిగా పాల్గొన్న యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) రాష్ట్ర సహాయ కార్యదర్శి పి.నాగరాజు మాట్లాడుతూ విద్యుత్ రంగంలో నేడు అత్యంత కీలకంగా కాంట్రాక్టు కార్మికులు విధులు బహిష్కరిస్తే రాష్ట్రమే అంధకరమవుతుందని చెప్పారు. అలాంటి కార్మికులకు 124వ సంవత్సరం మేడే జరుపుకుంటున్నప్పటికీ విద్యుత్ రంగంలో పనిచేస్తున్న కార్మికులకు ప్రభుత్వం ఎన్ని చట్టాలు చేస్తున్నప్పటికీ

కొంతమంది ఉన్నతాధికారులు అమలు చేయకపోవడంతో కనీస వేతనాలు, ఇపిఎఫ్, ఇఎస్ఐ కనీస సదుపాయాలు అమలు కావడంలేదని చెప్పారు. సిసిఎం పార్టీ కార్యదర్శి పింక....మాట్లాడుతూ విద్యుత్ కార్మికులు తమ హక్కుల కోసం పోరాడితే వారికి పూర్తి మద్దతు ఇస్తామని అన్నారు. ఈ కార్యక్రమానికి ముఖ్య అతిథులుగా ఎపిఎస్ఆర్టిసి ఎస్డబ్ల్యుఎఫ్ రాష్ట్ర సహాయ కార్యదర్శి దివాకర్ పాల్గొని మాట్లాడుతూ నేడు ప్రభుత్వం అనుసరిస్తున్న ఆర్థిక నూతన పారిశ్రామిక విధానాల ఫలితంగా ప్రజాసంక్షేమం మంచి, లాభాలతో నడుస్తున్న విద్యుత్ ఎపిఎస్ఆర్టిసి, ఇన్సూరెన్స్, బ్యాంకింగ్, విద్యవైద్యం రంగాలన్నింటి కాంట్రాక్టు సిస్టమ్ను ప్రవేశపెట్టి సంఘటిత కార్మికులకంటే రెట్టింపు స్థాయిలో అసంఘటిత కార్మికులలో ప్రవేశపెట్టడంతో వారికి ఏ ప్రమాదం ఎప్పుడు ముంచుకొస్తుందో తెలియదు. అలాంటి వారికి నష్టపరిహారాలు లేవు. సమస్యల పరిష్కారానికై ఐక్య ఉద్యమాలే శరణ్యమని కార్మికులకు పిలుపునిచ్చారు. ఈ కార్యక్రమంలో సిఐటియు కార్యదర్శి ప్రేమ్రాజు, భాస్కరరెడ్డి, యుగయుగ నాయకులు, శేషన్న, సునీల్, రమేష్, వెంకటేశ్వర్లు, రవితదితరులు నాయకత్వంలో సంబరాలు జరుపుకున్నారు. ★

**కాంతాలత బారువా 20-9-1942న అస్సాం**

**పోలీస్టేషన్పైన మూడురంగుల జెండా ఎగురవేస్తుండగా**

**పోలీసులు కాల్చి చంపారు.**



## టిటిడిలో జీవో ప్రకారం వేతనాలివ్వాలి

తిరుమల-తిరుపతి దేవస్థానంలో పని చేస్తున్న కాంట్రాక్టు కార్మికులకు జీవో నెం 6 ప్రకారం జీతాలు ఇవ్వాలని టిటిడి శ్రీనివాసం కాంప్లెక్స్ ముందు సిఐటియు ఆధ్వర్యంలో ధర్నా నిర్వహించారు. ధర్నానుద్దేశించి సిఐటియు నగర ప్రధాన కార్యదర్శి వాడ గంగరాజు మాట్లాడుతూ “ధర్నాన్ని కాపడండి- అది మిమ్మల్నే కాపాడుతుంది” అని నిత్యం ప్రచారం చేసే టిటిడినే అధర్మంగా వ్యవహరిస్తుంటే కార్మికులను ఎవరు కాపాడేది? అని ప్రశ్నించారు. స్వయంగా ఇఓ ఆదేశాలను ఖాతరు చేయని కాంట్రాక్టర్లపై టిటిడి మెతక వైఖరి అవలంబించడం సరైంది కాదని చెప్పారు. జీవో నెం6 ప్రకారం మార్చి 1 నుండి జీతాలు ఇవ్వాలని ఇఓ ఆదేశాలు ఇస్తే కాంట్రాక్టర్ ఇంతవరకు ఇవ్వలేదని అందుకే ఆందోళన చేపట్టాల్సి వచ్చిందని చెప్పారు.



టిటిడి యాజమాన్యం స్పందించి కార్మికులకు వెంటనే పెంచిన జీతాలు చెల్లించాలని లేని పక్షంలో ఆందోళన ఉధృతం చేస్తామని హెచ్చరించారు. ఈ ధర్నాలో సిఐటియు నగర అధ్యక్షులు ప్రసాద్ రావు, కార్మిక నాయకులు లోకయ్య, మునిశేఖర్, సుజాత, లక్ష్మీకాంతమ్మ, సిద్ధారెడ్డి, రాజశేఖర్ లతోపాటు అధిక సంఖ్యలో కార్మికులు పాల్గొన్నారు.

## జయప్రదంగా జరిగిన కృష్ణా జిల్లా ఏడవ మహాసభలు

సిఐటియు కృష్ణా జిల్లా 7వ మహాసభలు ఏప్రిల్ 18, 19, 20 తేదీలలో స్థానిక ఆర్యవైశ్యా కళ్యాణ మండపంలో (కా|| జ్యోతిబసు నగర్) గన్నవరంలో జరిగాయి. మార్చి 18న వేలాదిమంది కార్మికులతో గన్నవరం బస్టాండ్ నుండి జడ్పిహెచ్బి హైస్కూల్ వరకు ర్యాలీ నిర్వహించారు. డప్పుల ధ్వనులతో గజ్జల సవ్వడులతో, పిల్లల కోలాట నృత్యాలతో కార్మికుల హర్ష ధ్యానాలతో గన్నవరం ప్రాంతమంతా ప్రతిధ్వనించింది. ఈ సందర్భంగా జరిగిన బహిరంగ సభలో సిఐటియు రాష్ట్ర అధ్యక్షులు ఎస్.వీరయ్య మాట్లాడుతూ రాష్ట్రంలో ప్రభుత్వం అనుసరిస్తున్న విధానాల వలన కార్మికులు అనేక ఇబ్బందులు పడుతున్నారని, కార్మికుల సంక్షేమానికి ప్రభుత్వం నిర్దిష్టమైన చర్యలు చేపట్టడం లేదన్నారు. కార్మికుల సమస్యలు పరిష్కరించాలని కోటి మందితో సంతకాలు చేయించిన వినతి పత్రాన్ని ప్రభుత్వానికి అందించామన్నారు. దీనిపై అధ్యయన కమిటీ వేసి నెలలు గడుస్తున్నా కమిటీ ఎక్కడుందో తెలియని వరిస్థితి ఉందన్నారు. సిఐటియు రాష్ట్ర కార్యదర్శి ఎ.వి.నాగేశ్వరరావు మాట్లాడుతూ పశ్చిమబెంగాల్, కేరళ, తమిళనాడు, మహారాష్ట్రలలో అమలౌతున్న కార్మిక సంక్షేమ పథకాలను మన రాష్ట్రంలో కూడా అమలు చేయాలని డిమాండ్ చేశారు. తమిళనాడులో 37 రంగాల్లో కార్మిక సంక్షేమ పథకాలు అమలౌతున్నాయి అంటే అది సిఐటియు పోరాటాల ఫలితంగా వచ్చాయన్నారు. జిల్లా ప్రధాన కార్యదర్శి డి.వి. కృష్ణ మాట్లాడుతూ ప్రైవేటు పరిశ్రమల్లో జీవో నెం 6ను అమలు చేయాలని ప్రభుత్వాన్ని డిమాండ్ చేశారు. కార్మికులకు కరువుభత్యం చెల్లించాలని, ప్రజాపంపిణీ వ్యవస్థను పటిష్టం చేసి నిత్యావసర వస్తువుల సరుకుల చౌక ధరలు అందించాలన్నారు. మూడు రోజులపాటు జరిగిన మహాసభలలో సిఐటియు రాష్ట్ర ప్రధాన కార్యదర్శి ఆర్.సుధాభాస్కర్ ప్రారంభ ఉపన్యాసం చేశారు. ఈ మహాసభకు ఆర్.అజయ్ కుమార్, నిమ్మకూరు సుబ్బారావు, సుప్రజ అధ్యక్షత వహించారు. 41, 42 జీవోలను రద్దు చేయాలని, ఆశా వర్షర్లకు



కనీస వేతనం ఇవ్వాలని, భవన నిర్మాణ కార్మికులకు సంక్షేమ బోర్డు అమలు చేయాలని మరియు మధ్యాహ్న భోజనం, గ్రామ సేవకులు, పంచాయితీ, మున్సిపల్, అసంఘటితరంగ కార్మికుల సమస్యలు పరిష్కరించాలని డిమాండ్ చేస్తూ మహాసభలో పలు తీర్మానాలు చేశారు. మేడే వేడుకలు అన్ని మండలాలలో ఘనంగా నిర్వహించాలని మహాసభ పిలుపునిచ్చింది. అనంతరం మహాసభలో నూతన జిల్లా కమిటీని ఎన్నుకున్నారు. జిల్లా అధ్యక్ష/ప్రధాన కార్యదర్శులుగా ఎన్.సి.హెచ్ శ్రీనివాస్, డి.వి. కృష్ణ ఎన్నికయ్యారు. ఉపాధ్యక్షులుగా ఆర్.అజయ్ కుమార్, నిమ్మకూరు సుబ్బారావు, పిల్లి నరసింహారావు, ఆర్.ఓ.బి. రెడ్డి, ఎస్.వి. భద్రం, హెచ్.ఎన్. పాత్రుడు, ఎస్.ధనుంజయరావు, కార్యదర్శులుగా పంచకర్ల శ్రీనివాసరావు ఎన్.సి.హెచ్ సుప్రజ, ఎ.కమల పి.మహేష్, ఎ.వెంకటేశ్వరరావు, ముజఫర్ అహ్మద్, కోశాధికారిగా యం.శ్రీనివాస్ ఎన్నికయ్యారు. మరో 37 మందితో జిల్లా కమిటీ 130 మందితో కౌన్సిల్ ఏర్పడింది. మహాసభలో సిఐటియు జిల్లా మాజీ అధ్యక్షులు వి.ఉమామహేశ్వరరావు, రైతు సంఘం నాయకులు వై.కేశవరావు, కె.వి.పి.ఎస్ జిల్లా కార్యదర్శి చౌటపల్లి రవి, ఐదవా జిల్లా నాయకురాలు వై.లక్ష్మి, ఎస్.ఎఫ్.ఐ జిల్లా కార్యదర్శి కృష్ణలతోపాటు వివిధ ట్రేడ్ యూనియన్ నాయకులు, ప్రభుత్వ ఉద్యోగుల సంఘాల నాయకులు పాల్గొని సందేశాలు ఇచ్చారు. ఈ మహాసభ విజయవంతం కావడానికి కృషి చేసిన కార్మికులు, ఉద్యోగులు, ఆహ్వాన కమిటీ వారికి మహాసభ విప్లవాభినందనలు తెలియజేసింది.



## 124వ మేడే జెండావిష్కరణ

ప్రపంచ కార్మికులారా ఏకం కండి, పోరాడితే పోయేదేమి లేదు బానిస సంకేట్లు తప్ప “మేడే” వర్ధిల్లాలి, కార్మిక ఐక్యత వర్ధిల్లాలి అంటూ నినాదాలిస్తూ కర్నూలు జిల్లా హలహర్వి మండలంలో హమాలీ యూనియన్ ఆఫీసు దగ్గర సిఐటియు మండల కార్యదర్శి హెచ్ సత్యనారాయణ అధ్యక్షతన జెండావిష్కరణ జరిగింది. సిఐటియు నాయకులు సత్యనారాయణ మాట్లాడుతూ కార్మికులందరూ ఐక్యంగా ఉండి మన సమస్యలు మీద పోరాడాలి. కార్మికులందరికీ స్వాతంత్ర్యం వచ్చిన రోజు ఈ “మేడే” అందరికీ కనీస వేతనాలు, పని హక్కులు కావాలని నినదించిన రోజు ఈ “మేడే” అన్నారు. ఈ కార్యక్రమానికి ముఖ్య అతిథిగా వచ్చిన డివిజన్ కమిటీ నాయకులు కె.కృష్ణ మాట్లాడుతూ ‘మేడే’ వచ్చి 124 సంవత్సరాలు అయినా ఇంకా అనేకమంది కనీస సౌకర్యాలు లేక ఇబ్బంది పడుతున్నారు. ఒకప్రక్క ప్రభుత్వాలు కార్మికుల కోసమనీ చెప్పి ప్రైవేటీకరణను విపరీతంగా అమలు చేస్తూ కార్మికులను వీధులపాలు చేస్తున్నారు. కనుక ప్రైవేటీకరణను ఆపాలని, పని హక్కు కల్పించాలని కార్మికులకు కనీస వేతనాలు అమలు చేయాలని, ప్రైవేటు రంగంలో రిజర్వేషన్లు అమలు చేయాలని, కాంట్రాక్టు కార్మికుల నమన్యలు పరిష్కరించాలన్నారు. హమాలీ సంఘం నాయకులు హలహర్వి,



శరణపు, మల్లికార్జున, కొక్కారచేదు హమాలీ నాయకులు, ఆనంద్, మారెన్న, విద్యుత్ కార్మికులు ఉలిగప్ప నాగమల్లప్ప, ఆశా వర్మర్ తాలూక నాయకురాలు సుజాతమ్మ, ఉపాధి కూలీలు తదితరులు పాల్గొన్నారు.

చిప్పగిరి మండలంలో బస్టాండ్ సర్కిల్ నందు సిఐటియు మండల కార్యదర్శి భీమలింగప్ప అధ్యక్షతన “మేడే” జెండావిష్కరణ జరిగింది. ఈ కార్యక్రమంలో యుఇఇఎ నాయకులు, హెచ్ సత్యనారాయణ, గ్రామ సేవకులు, అంగన్ వాడీ, అంకిరమ్మవల్లి, పెద్దన్న, అంజి, గిరప్ప, భ్రమరాంబ, సరస్వతమ్మల తోపాటు 20 మంది పాల్గొన్నారు.

## కంప్యూటర్ టీచర్ల సదస్సు

కృష్ణా జిల్లా కంప్యూటర్ టీచర్ల జిల్లా ‘సదస్సు’ ఐక్య ఉపాధ్యాయ ఫెడరేషన్ మరియు ఎపి స్టేట్ గవర్నమెంట్ కాంట్రాక్టు ఎంప్లాయిస్ ఫెడరేషన్ ఆధ్వర్యంలో విజయవాడలోని యుటిఎఫ్ ఆఫీసులో ఏప్రిల్ 14న నిర్వహించారు. ఈ సమావేశానికి ముఖ్య అతిథులుగా హాజరైన కెఎస్ లక్ష్మణరావు కంప్యూటర్ టీచర్లు ఎదుర్కొంటున్న సమస్యలపై మాట్లాడుతూ కంప్యూటర్ టీచర్లకు న్యాయమైన వేతనాలు ఇప్పించే విధంగా చర్యలు తీసుకుంటానని, ఉద్యోగభద్రత కల్పించే విధంగా సంబంధిత శాఖ మంత్రిగారితో మాట్లాడతానని చెప్పారు. అధ్యక్షత వహించిన రాష్ట్ర యుటిఎఫ్ కార్యదర్శి తొట్టు నాగేశ్వరరావు మాట్లాడుతూ కంప్యూటర్ టీచర్లు ఎదుర్కొంటున్న సమస్యలపై యుటిఎఫ్ తరుపున పోరాడతామని, కనీస వేతనాలు ప్రభుత్వమే ఇచ్చే విధంగా ప్రభుత్వాన్ని కోరతామని చెప్పారు. జిల్లా కాంట్రాక్ట్ ఎంప్లాయిస్ ఫెడరేషన్ ప్రధాన కార్యదర్శి సంచకర్ల శ్రీనివాసరావు మాట్లాడుతూ జిల్లాలో కంప్యూటర్ టీచర్లు ఎదుర్కొంటున్న సమస్యలపై సిఐటియు మరియు కాంట్రాక్టు ఎంప్లాయిస్ ఫెడరేషన్ తరపున నిరంతరం పోరాటం చేస్తామన్నారు.

1) కంప్యూటర్ ఉపాధ్యాయులకు ఉద్యోగభద్రత కల్పించాలి



2) ప్రభుత్వ నిబంధనల ప్రకారం సెలవు సౌకర్యాన్ని కల్పించాలి.

4) అవుట్ సోర్సింగ్ ద్వారా కాకుండా ప్రభుత్వమే నియామకాలు చేపట్టాలి.

5) ఎన్ఐఐటి యాజమాన్యపు కక్షసాధింపు చర్యలతో తొలగించిన 6 గురు కంప్యూటర్ టీచర్లను తిరిగి విధుల్లోకి తీసుకోవాలని తీర్మానించారు.

జిల్లా కంప్యూటర్ టీచర్ల యూనియన్ అధ్యక్షులు శ్రీమైలవరపు కోశయ్య, యుటిఎఫ్ జిల్లా కార్యదర్శి పి.మనోహర్ కుమార్ మరియు జిల్లాలలో పనిచేస్తున్న కంప్యూటర్ టీచర్లు పాల్గొన్నారు.





## అంగన్‌వాడీల పెండింగ్ వేతనాల కోసం ఆర్థిక కార్యాలయం ముట్టడి

వరంగల్ జిల్లా మహబూబాబాద్ డివిజన్‌లోని అంగన్‌వాడీ ప్రాజెక్టు పరిధిలోని వర్కర్స్, ఆయాలకు పెండింగ్ వేతనాలు, ఇతర బిల్లులు వెంటనే చెల్లించాలని ఎపి అంగన్‌వాడీ వర్కర్స్ & హెల్పర్స్ యూనియన్ (సిఐటియు) ఆధ్వర్యంలో మార్చి 19న ఆర్థిక కార్యాలయం ముందు ధర్నా చేశారు. ఈ ధర్నానుద్దేశించి, సిఐటియు మహబూబాబాద్ డివిజన్ కార్యదర్శి ఆకుల రాజు మాట్లాడుతూ ప్రాజెక్టు పరిధిలోని 2007-08 బకాయి వేతనాలు, డిఏ, డిఏ, కట్టెల బిల్లులు చెల్లించాలని, ఈ

చెల్లింపులలో అవకతవకలు జరిగాయని, సుమారు కోటి రూపాయలు అవినీతి జరిగినట్లు తెలుస్తున్నది. ఈ అవినీతిలో వివిధ అధికారుల ప్రమేయం ఉందని విమర్శించారు. ఈ అవినీతిపై తక్షణమే విచారణ జరిపించాలని డిమాండ్ చేశారు. బకాయి వేతనాలు వెంటనే విడుదల చేయాలన్నారు. ఈ కార్యక్రమంలో యూనియన్ అధ్యక్ష, కార్యదర్శులు బి.ప్రేమలత, బి.సుమాంజలి, కె.సులోచన, లక్ష్మినారాయణమ్మ, సుశీల తదితరులు పాల్గొన్నారు. ★

## ఫీల్డ్ అసిస్టెంట్‌ల జిల్లా సదస్సు

జాతీయ గ్రామీణ ఉపాధి హామీ పథకం ఫీల్డ్ అసిస్టెంట్స్ జిల్లా స్థాయి సదస్సు మే 27న అనంతపురం జిల్లా వికె భవన్‌లో జరిగింది. ఈ సదస్సుకు కె.వెంకటమరణ అధ్యక్షత వహించగా ఫీల్డ్ అసిస్టెంట్స్ యూనియన్ రాష్ట్ర ప్రధాన కార్యదర్శి కె.ఉమామహేశ్వరరావు ముఖ్య అతిథిగా విచ్చేశారు. 55 మండలాల నుండి 300 మంది హాజరయ్యారు.

రాష్ట్ర ప్రధాన కార్యదర్శి మాట్లాడుతూ ఉపాధి హామీ అమలులో దేశంలోనే రాష్ట్రాన్ని ప్రథమ స్థానంలో నిలవడానికి కృషి చేస్తున్న ఫీల్డ్ అసిస్టెంట్‌లను ప్రభుత్వం నిర్లక్ష్యం చేస్తోందన్నారు. మేన్ డేస్ విధానం రద్దు చేసి, ఫీల్డ్ అసిస్టెంట్‌లకు జీవో ఎంఎస్ నెం 2501 ప్రకారం కనీస వేతనాలు అమలు చేయాలని ఉద్యోగ భద్రత కల్పించాలని డిమాండ్ చేశారు. హక్కుల సాధనకై ఫీల్డ్ అసిస్టెంట్‌లు సంఘటితంగా ఉద్యమించాలని పిలుపునిచ్చారు. ఈ డిమాండ్లను పరిష్కరించాలని కోరుతూ డిడబ్ల్యుఎంఎ పిడి



ఆఫీసువరకు (వికె భవన్ నుండి పిడి ఆఫీసుకు) ర్యాలీ నిర్వహించి పిడి ఆఫీసు ముందు కొంతసేపు ధర్నా నిర్వహించి పిడికి వినతిపత్రం ఇచ్చారు. యూనియన్ నూతన జిల్లా కమిటీని సదస్సు ఏకగ్రీవంగా ఎన్నుకున్నది. గౌరవాధ్యక్షులు ఎం.ఇంతియాజ్ (సిఐటియు జిల్లా ప్రధాన కార్యదర్శి), అధ్యక్షులు కె.వెంకటరమణ, ప్రధాన కార్యదర్శి సి.రాజశేఖర్, సంయుక్త కార్యదర్శి కె.శ్రీనివాసులు, ఉపాధ్యక్షులు లక్ష్మన్న, వెంకట్రాముడు, నాగప్ప, కార్యదర్శులు వి.శ్రీనివాసరెడ్డి, సరస్వతి, వెంకటరమణ, ట్రెజరర్ ఎర్రస్వామి. ★

## కా॥ జార్జికి ఘనంగా నివాళులు

సింగరేణి కాలరీస్ ఎంప్లాయిస్ యూనియన్ (సిఐటియు) వ్యవస్థాపకులలో ఒకరైన కా॥ జార్జి 19వ వర్ధంతి సందర్భంగా మే 14న కొత్తగూడెంలోని ఆనందఖని సెంటర్ వద్ద సిఐటియు నాయకులు, కార్యకర్తలు ఆయనకు శ్రద్ధాంజలి ఘటించారు. ఎంప్లాయిస్ యూనియన్ రాష్ట్ర ప్రధాన కార్యదర్శి మంద నర్సింహారావు జార్జిగారి స్మారక స్థూపం వద్ద జెండావిష్కరించారు. అనంతరం ఆయన తన ప్రసంగంలో జార్జిగారి పని పద్ధతులను గుర్తు చేసుకున్నారు. సింగరేణిలో బదిలీ వర్కర్స్‌నూ, క్యాజువల్ లేబర్‌నూ పర్మినెంట్ చేయడం కోసం మరియు ఇతర అసంఘటితరంగాలలోని కాంట్రాక్టు కార్మికుల సమస్యలపరిష్కారం కోసం ఎంతో కృషి చేశారని ఆయన అన్నారు. సింగరేణిలోని అన్ని యూనియన్లనూ సమస్యల

ప్రాతిపదికపై అనేకసార్లు ఐక్యవేదికలు నిర్మించి పోరాటాలు నిర్వహించడంలో జార్జిగారి కృషి ఎన్నటికీ మరువరానిదని వివరించారు. సభలో సిపిఎం కొత్తగూడెం డివిజన్ కార్యదర్శి అన్నవరపు సత్యనారాయణ జోహార్లు అర్పిస్తూ జార్జిగారి ఆశయాలను సాధించేందుకు కృషి చేయడమే ఆయనకు అర్పించే నిజమైన నివాళని అన్నారు. కెహెచ్ ప్రసాద్ మాట్లాడుతూ జార్జిగారి వద్ద అనేక సంవత్సరాలు పనిచేసే అవకాశం తనకు కలిగిందనీ, ఆయన దగ్గర తాను ఎన్నో మంచి విషయాలు నేర్చుకున్నానని చెప్పారు. సిఐటియు కొత్తగూడెం డివిజన్ కార్యదర్శి యర్రగాని కృష్ణయ్య, సిపిఎం మున్సిపల్ ప్లోర్‌లీడర్ జునుమాల నగేష్, నల్లమల వెంకటేశ్వర్లు, జి.రాజారావు, కర్ల వీరస్వామి తదితరులు పాల్గొన్నారు. ★



## సరళీకృత ఆర్థిక విధానాలకు వ్యతిరేకంగా పోరాడాలి

వరంగల్ జిల్లాలో మార్చి 5న జైల్భరో విజయవంతమైంది. జిల్లాలో 10 డివిజన్లలో 1 కెటిపిడిలో ధర్నాలు నిర్వహించారు. జిల్లా కేంద్రంలో ఉద్యోగ, కార్మిక సంఘాల ఆధ్వర్యంలో వరంగల్ సెంట్రల్ జైల్ ముందు జైల్భరో కార్యక్రమాన్ని నిర్వహించారు. దీనిని పోలీసులు అడ్డుకున్నారు. కార్మికులు అరెస్టులకు వ్యతిరేకంగా నినాదాలిచ్చారు. కార్మికులకు, పోలీసులకు మధ్య తోపులాటలు జరిగాయి. సిఐటియు జిల్లా ప్రధాన కార్యదర్శి గడ్డం రమేష్, ఐఎన్టీయుసి జిల్లా అధ్యక్షులు పురుషోత్తం, బిఎంఎస్ జిల్లా కార్యదర్శి చంద్రయ్యలు పాల్గొన్నారు. టిఎన్టీయుసి జిల్లా అధ్యక్షులు కాపుల ఎల్లయ్య మాట్లాడుతూ పెంచిన పెట్రోల్, డీజిల్ ధరలు తగ్గించాలని, నిత్యావసర వస్తువుల సరుకులు తగ్గించాలని, ఉపాధి, ఉద్యోగ అవకాశాలు కల్పించాలని, కార్మిక చట్టాలు అమలు చేయాలని ప్రభుత్వరంగం నుండి ప్రైవేట్ పెట్టుబడులను ఉపసంహరించాలని డిమాండ్ చేశారు. కేంద్ర, రాష్ట్ర ప్రభుత్వ విధానాలు నశించాలని పెద్ద ఎత్తున నినాదాలు చేశారు. ఎఐటియుసి రాష్ట్ర కోశాధికారి మోహన్రెడ్డి మాట్లాడుతూ సరళీకృత ఆర్థిక విధానాలకు వ్యతిరేకంగా ఐక్య పోరాటాలకు సిద్ధం కావాలని పిలుపునిచ్చారు.



ప్రభుత్వరంగ సంస్థలకు ప్రైవేట్ పరం చేయడానికి ప్రభుత్వం కుట్రలు పన్నుతుందన్నారు. దేశంలో అసంఘటిత కార్మికులు 36 కోట్ల మంది ఉన్నారని, కేంద్ర ప్రభుత్వం బడ్జెట్లో కేటాయించింది మాత్రం సంవత్సరానికి 277 కోట్లు మాత్రమే ఖర్చు పెడుతోందన్నారు. జిల్లాలో జైల్భరో మహబూబాబాద్, నర్సంపేట, పరకాల, భూపాలపల్లి, జనగామలో ఘన్పూర్ లలో జరిగింది. ఈ కార్యక్రమంలో మెట్టు రవి, కె.లింగయ్య, అన్నపూర్ణ, కారు ఉషేందర్, సాంబయ్య, వేల్పుల సారంగపాణి, సదానందం, రజిత, రమేష్లతోపాటు రెండు వేల మంది కార్మికులు, ఉద్యోగులు పాల్గొన్నారు.

★

## ఘనంగా మేడే జరుపుకున్న కార్మికులు

ఒంగోలు పట్టణంలో 'మేడే' అత్యంత వైభవంగా జరిగింది. సిఐటియు పట్టణ కమిటీ ఆధ్వర్యంలో నిర్వహించిన మేడే వేడుకలో 2000 మంది కార్మికులు పాల్గొన్నారు. పట్టణంలో 36 వార్డులకు గాను, 32 వార్డులలో సిఐటియు జెండాలావిష్కరించారు. వార్డు పరిధిలో 22 చోట్ల సభలు జరిగాయి. ఈ సభలకి ముఖ్య వక్తలుగా హాజరైన సిఐటియు జిల్లా అధ్యక్ష, కార్యదర్శులు చీకటి శ్రీనివాసరావు, కారుసాల శ్రీనివాసులు, సిఐటియు రాష్ట్ర కార్యదర్శి కె.ఉమామహేశ్వరరావు, సిఐటియు జిల్లా నాయకులు జివి కొండారెడ్డి, బి.వెంకటరావు, మున్సిపల్ యూనియన్ రాష్ట్ర ప్రధాన కార్యదర్శి వెంకటేశ్వర్లు హాజరై మేడే విశిష్టత గురించి, ప్రస్తుతం కార్మికులపట్ల ప్రభుత్వాలు అవలంబిస్తున్న విధానాలు గురించి ఉపన్యసించారు. ఆర్టీసీ, ఎల్ఐసి, మెడికల్ & హెల్త్, మెడికల్ రిఫ్స్, డైరీ, ఎలక్ట్రిసిటీ,

ఆర్ & బి, బిఎస్ఎస్ఎల్, భవన నిర్మాణ రంగం, ముతా రంగాలు, టైలర్స్ యూనియన్, ఆటో వర్కర్స్ యూనియన్, బ్యాంకింగ్ రంగం, మున్సిపల్ రంగం తదితర రంగాల కార్మికులు జెండాలావిష్కరించారు. ఈ కార్యక్రమంలో 1000 మంది కార్మికులు పాల్గొన్నారు. ఉదయం 6 గంటల నుండి మధ్యాహ్నం 2 గంటల వరకు మేడే కార్యక్రమాలు జరిగినవి. కొన్ని వార్డులలోను, రంగాలలో భోజనాలు కూడా ఏర్పాటు చేసుకున్నారు. మొత్తం మీద పట్టణ కమిటీ ఆధ్వర్యంలో జరిగిన మేడే కార్యక్రమం విజయవంతమైంది. స్థానిక రాజకీయ నాయకులు బెదిరించిన ఏమాత్రమం భయపడకుండా మున్సిపల్ కార్మికులు 6 వార్డుల్లో నివాస ప్రాంతాల్లో మాయూనియన్ జెండాలెగరవేస్తూ కార్యక్రమాన్ని జయప్రదం చేశారు.

★

## ఘనంగా మేడే ఐనోత్సవ వేడుక


సిఐటియు ఆధ్వర్యంలో అంతర్జాతీయ శ్రామిక దినం మేడే సందర్భంగా కార్మికులద్దేశించి ప్రసంగిస్తున్న కుమార్రెడ్డి, వేదికమీద వివిధ రంగాల నాయకులున్నారు. సభలో కార్మికులు పాల్గొన్నారు.





## నెల్లూరు జిల్లాలో మేడే ప్రదర్శన

నెల్లూరు జిల్లా గూడూరులో సిఐటియు ఆధ్వర్యంలో 'మేడే' ప్రదర్శన జరిగింది. నెల్లూరు జిల్లా ప్రధాన కార్యదర్శి ఐ.జనార్థనరెడ్డి మాట్లాడుతూ "మేడే" చరిత్రను వివరించారు. 1886 ముందునుండి కార్మికవర్గం 8 గంటల పనిదినం కోసం పోరాడి సాధించారు. నేడు భారతదేశంలో ఏర్పడుతున్న అపాచీ 'సెజ్'లలో పనిచేస్తున్న కార్మికులచే బలవంతంగా అదనపు పనిగంటలు చేయిస్తున్నారు. చేయని వారిని పనినుండి తొలగిస్తామని బెదిరిస్తున్నారు. ఈ మధ్య కాలంలో ఫ్యాక్టరీకి పోయిన అధికారులకు, ప్రజాప్రతినిధులను కార్మిక నాయకులకు వీరు మమ్మల్ని ఓవర్ టైమ్ బారి నుండి కాపాడండి అని వేడుకుంటూ తమ ఆవేదనను వ్యక్తం చేస్తున్నారన్నారు.



సిఐటియు అనుబంధ సంఘాలైన భవన నిర్మాణ కార్మిక సంఘం, లారీ వర్కర్స్ యూనియన్, ముఠావర్కర్స్ యూనియన్ యునైటెడ్ ఎలక్ట్రిసిటీ ఎంప్లాయిస్ యూనియన్, ఎస్డబ్ల్యుఎఫ్, ఆటో కార్మిక సంఘం సభ్యులు ఈ ప్రదర్శనలో పాల్గొన్నారు.

## పెరిగిన ధరలకనుగుణంగా వేతనాలు పెంచాలి

పెరిగిన ధరలకనుగుణంగా వేతనాలు చెల్లించాలని బీడీ కార్మిక సంఘం (సిఐటియు) వరంగల్ జిల్లా కార్యదర్శి అన్నపూర్ణ డిమాండ్ చేశారు. ఈ సందర్భంగా వరంగల్ నగరంలో చక్ర బీడీ, డైమండ్ బీడీ, కూలీ బీడీ, డోస్ట్ బీడీ పరిశ్రమల యజమానులకు బీడీ కార్మిక సంఘాల ఐక్య కార్యాచరణ కమిటీ ఆధ్వర్యంలో మెమోరాండాలు ఇచ్చారు.

ఈ సందర్భంగా అన్నపూర్ణ మాట్లాడుతూ అందరికంటే బీడీ కార్మికులే తక్కువ జీతం తీసుకుంటున్నారన్నారు. ప్రభుత్వం పెట్టుబడిదారులను పోషిస్తూ కార్మికులకు నిర్లక్ష్యం చేస్తుందన్నారు. పెరిగిన నిత్యావసర వస్తువుల ధరలతో కార్మికుల జీవితాలు ప్రశ్నార్థకంగా మారాయన్నారు. 2006లో కార్మికులు వేతన సవరణ జరిగినప్పుడు ఉద్యోగులకు 10 రూపాయల

నుండి 50 రూపాయలకు పెంచారన్నారు. బీడీ కార్మికుల వేతన ఒప్పందం 2007లో జరిగిందన్నారు. అప్పటినుండే మూడేళ్ళుగా నిత్యావసర వస్తువుల ధరలు విపరీతంగా పెరిగాయి. అయినా కార్మికుల వేతనాలు పెరగడం లేదన్నారు. బీడీ కార్మికులకు వెయ్యి బీడీలకు 120 రూపాయలు ఇవ్వాలని, బీడీ పరిశ్రమలలో పనిచేసే కార్మికులకు 5 వేల రూపాయలు, బట్టి దగ్గర పనిచేసే కార్మికులకు 6వేల రూపాయలు ఇవ్వాలన్నారు.

సిఐటియు నగర కోశాధికారి కడబోయిన లింగయ్య, ఎఐటియుసి నగర కార్యదర్శి కాశిం, ఐఎన్ టియుసి ఆరిల్లి కృష్ణ, సిఐటియు నాయకులు సత్యం, ఉపేందర్, టాకూర్, కొరెడ్డి, రజినికుమార్ తదితరులు పాల్గొన్నారు. ★

## పోరాటాలతోనే సమస్యలు పరిష్కారం

కృష్ణా జిల్లాలో సిఐటియు జగ్గయ్యపేట డివిజన్ మహాసభ ఏప్రిల్ 2న ఎఎస్ శ్యామ్ సుందర్ అధ్యక్షతన జగ్గయ్యపేటలోని సిఐటియు కార్యాలయంలో జరిగింది. ఈ సందర్భంగా సిఐటియు జిల్లా కార్యదర్శి పంచకర్ల శ్రీనివాసరావు మాట్లాడుతూ కేంద్ర, రాష్ట్ర ప్రభుత్వాలు అనుసరిస్తున్న ప్రజా వ్యతిరేక విధానాలకు వ్యతిరేకంగా ఉద్యోగులు, కార్మికులు ఐక్యంగా పోరాడాలని పిలుపునిచ్చారు. కార్మికవర్గ ఐక్యతకు వారి సమస్యల పరిష్కారం కొరకు సిఐటియు చేస్తున్న కృషిని వివరించారు. ఉద్యోగ/కార్మికుల ముందున్న తక్షణ కర్తవ్యాలను జయప్రదం చేయాలని ఆయన కోరారు. జగ్గయ్యపేట డివిజన్ సిఐటియు కార్యదర్శి మండా రమేష్ గత కార్యకలాపాల నివేదిక ప్రవేశపెట్టారు. 13 రంగాల నుండి హాజరైన సభ్యులు చర్చల్లో పాల్గొన్నారు. వివి రాంప్రసాద్ తీర్మానాలు ప్రవేశపెట్టగా మహాసభలో ఆమోదం తెలిపారు.




మహాసభ అనంతరం నూతన కమిటీని ఎన్నుకున్నారు. డివిజన్ కార్యదర్శిగా మొదటికల శ్రీనివాస్ అధ్యక్షులుగా మండా రమేష్ మరో 13 మంది సభ్యులతో కమిటీ ఏర్పాటు అయ్యింది. ఈ కార్యక్రమంలో ప్రసాదంపాటి వెంకన్న, వివి ప్రసాద్, మధుకుమారి, సిహెచ్ లీలావతి తదితర ఉద్యోగులు, కార్మికులు పాల్గొన్నారు. ★



## ప్రభుత్వ విధానాలకు వ్యతిరేకంగా కార్మికవర్గం ఐక్యంగా పోరాడాలి

ప్రభుత్వ విధానాలకు వ్యతిరేకంగా కార్మికవర్గం ఐక్యంగా పోరాడాలని సిఐటియు కృష్ణా జిల్లా కార్యదర్శి పిల్లి నరసింహారావు పిలుపునిచ్చారు. సిఐటియు కంకిపాడు డివిజన్ 6వ మహాసభ కా॥ మండేపూడి నాగభూషణరెడ్డి భవనంలో ఏప్రిల్ 5న జరిగిన అధ్యక్షతన జరిగింది. ఈ సభనుద్దేశించి పిల్లి నరసింహారావు మాట్లాడుతూ ఎన్నికలకు ముందు వివిధ రంగాల కార్మికులు పోరాడిన సందర్భంగా అనేక హామీలనిచ్చిందని, ఎన్నికలు అయిపోయిన తర్వాత ఇచ్చిన హామీలకు విరుద్ధంగా వ్యవహరిస్తుందన్నారు. సమ్మెలపై కూడా నిషేధం విధించే స్థాయికి ప్రభుత్వ విధానాలు మారుతున్నాయని విమర్శించారు. ప్రభుత్వాలు అనుసరిస్తున్న విధానాలకు వ్యతిరేకంగా పోరాడాలని విజ్ఞప్తి చేశారు. అనంతరం నూతన కమిటీ అధ్యక్షులుగా మంచం శ్రీనివాసరావు, ఉపాధ్యక్షులుగా పి.జాన్, ఎన్ కె ఖాసీం, ఎస్.స్వర్ణకుమారి, ప్రధాన కార్యదర్శి ఎ.వెంకటేశ్వరరావు,




సహాయకార్యదర్శులుగా జివి లక్ష్మి, బి.తిరుమలరావు, టి.వెంకటేశ్వరరావు, కమిటీ సభ్యులుగా పి.సుధాకర్, బి.ఏడుకొండలు, కె.శివాజి, ఎ.కాంతమ్మ, మంచాల నాగేశ్వరరావులను ఏకగ్రీవంగా ఎన్నుకున్నారు. ★

## కృష్ణా జిల్లా మధ్యాహ్న భోజన కార్మికుల ద్వితీయ మహాసభ


కృష్ణా జిల్లా మధ్యాహ్న భోజన పథకం కార్మికుల యూనియన్ జిల్లా ద్వితీయ మహాసభ ఏప్రిల్ 10న కంకిపాడులోని ట్రావెల్స్ బంగ్లాలో ఎల్ కాంతమ్మ అధ్యక్షతన జరిగింది. ఈ మహాసభనుద్దేశించి సిఐటియు జిల్లా ప్రధాన కార్యదర్శి డివి కృష్ణ మాట్లాడుతూ ఈ పథకం ప్రారంభించి 7 సంవత్సరాలు గడుస్తున్నా నేటికి ప్రభుత్వం వంటకు కావలసిన మౌలిక వసతులు కల్పించలేదని అన్నారు. నిత్యావసరవస్తువుల ధరలు విపరీతంగా పెరగడంతోపాటు బిల్లులు సకాలంలో అందక ఆర్థికంగా అనేక ఇబ్బందులుపడుతూ అప్పులు చేసి పథకం నిర్వహిస్తున్నారన్నారు. మధ్యాహ్న భోజన పథకం యూనియన్ గౌరవాధ్యక్షురాలు ఎన్ సి హెచ్ సుప్రజ మాట్లాడుతూ మధ్యాహ్న భోజన కార్మికులకు కేంద్ర ప్రభుత్వం ప్రకటించిన 1000 రూపాయలు వేతనం వెంటనే అమలు చేయాలని, అలాగే తమిళనాడు, కర్ణాటక, కేరళ రాష్ట్రాల వలె మన రాష్ట్ర ప్రభుత్వం కూడా వేతనాలు నిర్ణయించి అమలు చేయాలని ఆమె కోరారు. సిఐటియు డివిజన్ కార్యదర్శి ఎ.వెంకటేశ్వరరావు మాట్లాడుతూ పెరిగిన ధరలకనుగుణంగా



బడ్జెట్ పెంచాలని, వంటకు కావలసిన మౌలిక వసతులు వెంటనే కల్పించాలని డిమాండ్ చేశారు. మధ్యాహ్న భోజన పథకం యూనియన్ జిల్లా కార్యదర్శి ఎన్.మల్లేశ్వరి గత కార్యకలాపాల నివేదిక ప్రవేశపెట్టారు. అనంతరం నూతన కమిటీ ఎన్నిక జరిగింది. అధ్యక్షురాలుగా ఎన్ సి హెచ్ సుప్రజ జిల్లా కార్యదర్శిగా సి హెచ్ గంగాభవాని, ఎన్నికకాగ మరో 13 మంది సభ్యులతో కమిటీ ఏర్పాటయ్యింది. ఈ మహాసభలో ఆశా వర్కర్స్ యూనియన్ జిల్లా ప్రధాన కార్యదర్శి ఎ.కమల శ్రామిక మహిళా నాయకురాలు జి.ప్రశాంతి మరియు యలమంద, ఏడుకొండలు, కుమారి, పార్వతి తదితరులు పాల్గొన్నారు. ★



మహాసభకు హాజరైన మహిళా ప్రతినిధులు



ఏప్రిల్ 4న తూర్పుగోదావరి జిల్లాలో కొత్త పేట ప్రాజెక్టు మహాసభనుద్దేశించి మాట్లాడుతున్న జి.బేబీరాణి వేదిక మీద వివిధ ప్రజాసంఘాల నాయకులున్నారు.



## పమిడిముక్కల సిఐటియు మండల మహాసభ

కృష్ణా జిల్లా పమిడి ముక్కల మండల సిఐటియు మహాసభ ఏప్రిల్ 4న నీరంకిలాకుల బంగ్లాలో పి.వెంకటేశ్వరరావు అధ్యక్షతన జరిగింది. ఈ సందర్భంగా సిఐటియు జిల్లా కార్యదర్శి సిహెచ్ సుప్రజ మాట్లాడుతూ ఎన్నో పోరాటాలు చేసి కార్మికుల హక్కులను సాధించుకోవడంలో సిఐటియు ముందుండి చేస్తున్న కృషిని ఆమె తెలియజేశారు. సిఐటియులో 30 శాతం మహిళలు పనిచేస్తున్నారన్నారు.

సిఐటియు డివిజన్ కార్యదర్శి పి.శివనాగేంద్ర మాట్లాడుతూ భవన నిర్మాణ రంగ కార్మికులు దీర్ఘకాలంగా చేసిన పోరాటాల ఫలితంగా చట్టం వచ్చిందన్నారు. అంగన్వాడీ, ఆశా, మధ్యాహ్న భోజన కార్మికులకు నెలల తరబడి బిల్లులు పెండింగ్ ఉంటున్నాయన్నారు. కార్మికులు పెరిగిన ధరల వలన ఆర్థికంగా అనేక ఇబ్బందులు పడుతున్నారన్నారు. సిఐటియు మండల



అధ్యక్షుడిగా టి.వెంకటేశ్వరావు, కార్యదర్శిగా సిహెచ్ చిన్నారి, మరో 10 మంది సభ్యులతో కమిటీ ఏర్పాటు చేశారు. ఈ మహాసభకు వ్యవసాయ కార్మిక సంఘం నాయకులు ఉమామహేశ్వరరావు, గ్రామసేవకులు, అంగన్వాడీ, ఆశా, వివిధ రంగాల నుండి కార్మికులు పాల్గొన్నారు. ★

## కార్మిక చట్టాలను అమలు చేయాలి

ప్రైవేట్ శానిటేషన్స్ కార్మికులకు కార్మిక చట్టాలను అమలు చేయాలని సిఐటియు నగర కార్యదర్శి రాగుల రమేష్ ప్రభుత్వాన్ని డిమాండ్ చేశారు. మార్చి 10న మున్సిపల్ ఎంప్లాయిస్ భవనంలో ప్రైవేట్ శానిటేషన్ హాజరు పట్టిక పుస్తకాన్ని రాగుల రమేష్ ఎంప్లాయిస్ యూనియన్ రాష్ట్ర కార్యదర్శి గోల్కొండ శ్రీనివాస్ ఆవిష్కరించారు. ఈ సందర్భంగా రాగుల రమేష్ మాట్లాడుతూ ప్రభుత్వం విడుదల చేసిన జీవో 6 ప్రకారం కార్మికులకు 4030 రూపాయలు, అన్స్కెల్డ్ సెమిస్కెల్డ్కు 5030 రూపాయలు టెక్నికల్ కార్మికులకు 6 వేల రూపాయలు ఇవ్వాలని అన్నారు. ఆగస్టులో జరిగిన కౌన్సిల్ సమావేశంలో కార్మికులకు ఇఎస్ఐ, పిఎఫ్ సౌకర్యాన్ని కల్పిస్తామని హామీనిచ్చినా నేటికీ



వాటిని అమలు చేయలేదన్నారు. ఈ పుస్తకంలో కార్మికులకు ఉపయోగపడే సమాచారముందని తెలిపారు. ఈ కార్యక్రమంలో గాదె కుమార్, ఆరికట్ట వెంకటయ్య, దన్రాజు, శాలువేరు శ్రీనివాస్లు పాల్గొన్నారు. ★

రోడ్మార్జిన్ వ్యాపారస్తుల సంఘం చలివేంద్రం ప్రారంభం



ప్రపంచ కార్మికుల దీక్ష దినం "మేడే" సందర్భంగా నెల్లూరు నగరంలో రోడ్మార్జిన్ వ్యాపారస్తుల సంఘం (సిఐటియు అనుబంధం) నగర కమిటీ ఆధ్వర్యంలో మజ్జిగ చలివేంద్రం ద్వారా మజ్జిగ పంపిణీ చేశారు. సిఐటియు నగర కార్యదర్శి కె.అజయ్ కుమార్ దీన్ని ప్రారంభించారు. ఈ కార్యక్రమంలో యూనియన్ నాయకులు, నగర కార్యదర్శి మజ్జిగ, అధ్యక్షులు రాము, సిఐటియు నాయకులు మాబాషా తదితరులు పాల్గొన్నారు. ★


నల్గొండ జిల్లాలో మేడే.



నల్గొండ జిల్లా యాదగిరిగుట్టలో మేడే సందర్భంగా జెండాను ఆవిష్కరిస్తున్న సిఐటియు నల్గొండ జిల్లా కార్యదర్శి ఎం.సులోచన, కార్యక్రమంలో సిఐటియు గుట్ట అధ్యక్షులు పి.గోపాల్, కార్యదర్శి సీస శ్రీనివాస్, హమాలీ యూనియన్ నాయకులు ఆంజనేయులు, వెంకన్న, అంగన్వాడీ నాయకులు సరస్వతి, విజయలక్ష్మి తదితరులు పాల్గొన్నారు. ★



## విశ్వవిజేత



జయగిరి రాజైన  
అక్సిన్ తన పరివారంతో  
వేటకు వెళ్ళాడు. ఓ దట్టమైన  
అడవిలోకి రాగానే రాజు దారి తప్పాడు.

దాంతో అతడు ఒంటరిగా నడుస్తూ

ఓ ఉద్యానవనంలోకి ప్రవేశించాడు. అక్కడ  
చెట్లపై ఉన్న రకరకాల పక్షులను విస్మయంగా  
చూస్తూ నడవసాగాడు. అంతలో అతడికి కాస్త  
దూరంలో ఏదో మండుతూ కనిపించింది.  
“అయ్యో! ఆ మంట విస్తరిస్తే ఎంత ప్రమాదం”  
అనుకుంటూ మెరుపువేగంతో అక్కడకు  
వెళ్ళాడు. సమీపంలో ఉన్న మట్టిని తీసుకుని,  
మంటలపై చల్లి ఆర్పేశాడు. ఆ ప్రయత్నంలో  
అతడి చేతులు కాలాయి.

“ఓ వీరుడా! పాపం నీ చేతులు కాలాయి  
కదా” అన్న మాటలు వినిపించి అక్సిన్ వెనక్కు  
తిరిగాడు. అక్కడో అందాల నెమలి అతడి  
వంకే జాలిగా చూస్తూ నిలబడి ఉంది. అతడు  
చిరునవ్వుతో “వీరులకు ఇటువంటి ప్రమాదాలు  
ఓ లెక్క కాదులే. ఇంతకీ నీవెవరవు?” అని  
ప్రశ్నించాడు.

అందుకు నెమలి, “నేను ఈ ఉద్యాన  
వనంలోని పక్షులకు రాణిని. సమయానికి నీవు  
ఆపద్బాంధవునిలా వచ్చి, మా ఉద్యానవనాన్ని  
అగ్నికి ఆహుతి కాకుండా కాపాడావు. నీ మేలు  
మరువలేనిది. అందుకు ప్రతిగా నేను నీకో  
కానుక ఇస్తాను” అని తల పైకెత్తి ఏవో వింత  
కూతలు కూసింది. ఆ మరుక్షణం అక్కడకు

ఒక గద్ద, ఒక పావురం ఎగురుకుంటూ వచ్చాయి.

నెమలి అక్సిన్ గద్దను కానుకగా స్వీకరించి, పొరుగు  
రాజ్యాలపై యుద్ధాలు చేస్తూ విజయం  
సాధించసాగాడు. అలా అతడు ఎన్నెన్నో రాజ్యాలను  
అవలీలగా ఆక్రమించుకుని గర్వంతో, “నేను  
విశ్వవిజేతను! ఈ ప్రపంచంలో నన్నెవరూ  
ఓడించలేరు. నా గొప్పతనాన్ని ప్రజలు ఎలా  
కీర్తిస్తున్నారో విని ఆనందిస్తాను” అనుకున్నాడు.

తరువాత అతడు మారువేషం ధరించి  
రాజ్యమంతటా తిరగసాగాడు. అయితే అతడు  
ఎక్కడకు వెళ్ళినా, “అక్సిన్ మహారాజు రాజ్యకాంక్షతో  
యుద్ధాలు చేస్తూ రక్తపుటేరులు పారిస్తున్నాడు. ఆయన  
ఎన్ని రాజ్యాలనైనా గెలవగలడు కానీ ప్రజల  
హృదయాలను మాత్రం గెలవలేడు” అని ప్రజలు  
చెప్పుకోసాగారు. ఆ మాటలు విన్న అక్సిన్ తీవ్రంగా  
చలించి పోయాడు. వెంటనే ఉద్యానవనానికి వెళ్ళి,  
నెమలిని కలిసి, “దయచేసి ఈ గద్దను తీసుకుని నాకు  
పావురాన్ని ఇవ్వగలవా?” అని అడిగాడు. అందుకు  
నెమలి సరేనంది. అప్పట్నుంచి అతడు పావురాన్ని  
భుజంపై ఉంచుకుని, అశాంతి నెలకొని ఉన్న రాజ్యాల్లో  
తిరుగుతూ, అక్కడ శాంతిని నెలకొల్పసాగాడు.

“ఆహా! అక్సిన్ మహారాజు గారు ప్రపంచ శాంతికై

పాటుపడుతూ  
మనందరి హృదయాలను  
గెలుచుకున్నాడు” అని  
ప్రజలంతా ఆ  
విశ్వవిజేతకు జేజేలు  
పలికారు.

★

- పుట్టగుంట

సురేష్ కుమార్





## అమ్మకో ఉత్తరం.....

- ఎం. సులోచన, కన్వీనర్ శ్రామిక మహిళ  
సమన్వయ కమిటీ నల్గొండ జిల్లా

అమ్మా.....!

నువ్వొక్కదానివే కదా వచ్చావు...

సమాజానికి ఇంతమందినిచ్చావు...

నీ మాంసాన్ని ముద్దగా చేసి....

నీ రక్తాన్ని ప్రాణంగా పోసి...

మమ్మల్ని మనుషులుగా చేసి....

నువ్వు మాయమయ్యావో...మాలో లీనమయ్యావో..కాని

ఎంత చేశావమ్మా మాకు..

మేము ఏమిచ్చాము నీకు ?

కష్టాలు...కన్నీళ్ళు

అమ్మలేని జీవి ఉంటుందామ్మా?

నీకు ప్రత్యామ్నాయం ఉందా అమ్మా?

నీ త్యాగానికి వెలకట్టగలమా?

ఇలా అమ్మకోసం ఎంత తపించినా, జపించినా, స్మరించినా అమ్మరుణం తీర్చుకోగలమా? ఏడాదికొకసారి మదర్స్ డేలు జరిపి నిను మరిచిపోవాలని చూస్తున్నారమ్మా అందరూ? ఒకరోజో, ఒక్కసారో యాది చేసుకుంటే తీరేదా అమ్మా నీ ఋణం? అంతేకాదమ్మా ఇక్కడి దారుణాలు ఎన్నని చెప్పను. నువ్వు అనుభవించిన బాధలు చెప్పి నువ్వుకార్చిన కన్నీరు పడిన ఈ నేల ఇంకా తడి ఆరలేదమ్మా? మదర్స్ డే నాడే ఆడపిల్లగా వుట్టిన పాపానికి పసిపాపను చెత్తలో పారేశారమ్మా? మరోచోట నజీవంగా పాతేయాలనుకున్నారమ్మా? ఏంటమ్మా ఈ దారుణం ఆడపిల్లలు లేకుండా అమ్మలెలా మిగులుతారమ్మా?

ఇక బ్రాణ హత్యలకు లెక్కే లేదమ్మా. ఆడపిల్లలు అయినందుకే కనీసం బయటి ప్రపంచం చూసే హక్కు కూడా లేదా అమ్మా? ఆడపిల్లలు పుడితే వడ్లగింజవేసి చంపేసే దుష్ట సంస్కృతి ఇంకెన్నాళ్ళమ్మా? ఒకవైపు ఆకాశంలో సగమని పొగడుతూనే, పురటిలోనే అంతం చేసే కుట్రలెందుకమ్మా?

చదువుల తల్లి సరస్వతి స్త్రీయే కదామ్మా మరి ఆడపిల్లలను ఎందుకమ్మా చదవనీయరు. లక్ష్మి దేవి స్త్రీయే కదామ్మా మరి స్త్రీలకెందుకు ఆస్తి హక్కులేకుండా చేస్తారు? బయటకి వెళ్ళాలంటే భయంగా ఉందమ్మా...ఏ కామాందుడి ప్రేమోన్మాదం యాసిడ్ బాటిలై మొఖం కాలుస్తుందో తెలియడములేదు.

ప్రేమోన్మాది చేతిలో వేటకొడవలి వేటుకు తల తెగిపడిన వరలక్ష్మిలు, మరోవైపు ప్రేమ చిరుతల చేతిలో బలవుతున్న అయేషాలు ఎలాగమ్మా బ్రతికేది?

పని చేసే చోట కామాందుల చూపులు రాబందుల్లా, వేట కుక్కల్లా వెంటాడుతుంటే ఎలా అమ్మా పనిచేసేది? తరతరాలుగా ఎలా వేగావమ్మా నువ్వు?

మరుషాదికృష్ట వడగనీడ మాతృస్వామ్యాన్ని మంటగలిపిందికదామ్మా. నాటి నుండి నీ కష్టాలు ఏ నాటికి తీరేనమ్మా? నీ హక్కులన్ని హరించి నిను వంటింటికి బందీని చేసి అణగదొక్కిన ఈ దాష్టికానికి అంతమెప్పుడమ్మా? భూస్వామ్య

బాజు సిద్ధాంతాలు నిన్ను భోగపస్తువును చేస్తే, మార్కెట్ మాయాజాలం నిన్ను అంగడి సరుకును చేసింది కదామ్మా? ఇంత చేసి పైగా ఈ మదర్స్ డేలోకటి. డే అంటే దినమేకదా? తల్లి దినాలు చేస్తారురా అని నువ్వడిగిన ప్రశ్న నా చెవుల్లో రింగ్ మంటూనే ఉంది.

మహిళా దినోత్సవాలు, మదర్స్ డేలు బాగానే జరుపుతున్నారమ్మా కాని మహిళలను ఎదగనీయకుండా అణగదొక్కేవారు తక్కువేమి లేరు.

మహిళలకు చట్టసభలలో 33 శాతం రిజర్వేషన్ బిల్లును రాజ్యసభలో నెగ్గినా లోక్ సభలో తొక్కిపెట్టారమ్మా. మాటలకే మహిళా సాధికారతమ్మా.

దేవుని ముందు, చట్టం ముందు అందరు సమానమంటారు. కాని ఈ వివక్ష లేంటమ్మా? కడువులోనే చంపేయడాలెందుకమ్మా? గౌరవ హత్యలు ఒకవైపు బ్రాణహత్యలు మరోవైపు స్త్రీల జనాభానే తగ్గించి వేస్తున్నారమ్మా? ఇంకో విషయమమ్మా మహిళలపై హింసలో మన రాష్ట్రం ముందున్నదనే దుర్వార్త నీకెలా చెప్పనమ్మా?

బాధలన్ని పంటి బిగువున నువు ఎలా భరించావో కాని నేను భరించలేనమ్మా? నా హక్కులను కాలరాసేవారి కాలరు పట్టుకోనైనా హక్కులు సాధించుకుంటామమ్మా? మీ తరం లాగ మేము మౌనంగా ఉండమమ్మా? మాక్కావల్సిన పద్ధతిలో సమాజాన్ని మార్చుకుంటామమ్మా!

అందుకు నీలాంటి అమ్మలందరిని ఒక్కటి చేస్తామమ్మా..... ఈ సమాజ దుష్టత్వాన్ని అంతం చేస్తామమ్మా... రేపటిపై మాకు ఆశుందామ్మా... ఉంటానమ్మా.....


ఇట్లు

నీ కూతురు



# “ఎర్రకలువలు”

(గత సంచిక తరువాయి భాగం)



మూడు షిఫ్టుల్లో నడిచే కంపెనీ కావడంతో ఆదివారాలు కూడా పనిచేస్తుంది. వంతులవారీగా కూలివాళ్ళు వచ్చి వర్క్ షాప్ లు, టాయిలెట్లు, క్యాంటీన్, ఆఫీసు గదులు శుభ్రం చేయాల్సి ఉంటుంది. గార్డెన్ పనికి మాత్రం సెలవిస్తుంటారు. ఆరోజు కమలమ్మతోపాటు రాజమ్మకు కూడా ఆదివారం డ్యూటీ పడింది. వాళ్ళతోపాటు ఇంకా ఐదారుమందిమాత్రమే పనికి వచ్చారు. మొదటి షిఫ్ట్ కార్మికులు అప్పుడే మిషన్ ల దగ్గర చేరి పని చేసుకుంటున్నారు. ఆ పారిశ్రామికవాడలో ఆదివారం సెలవయినప్పటికీ మూడు షిఫ్ట్లు పనిచేసే కంపెనీల మిషన్ల మోతలు రోడ్డుపైకి కూడా వినబడుతున్నాయి. రోడ్ల మీద రోజువుందే హడావిడి, జనసంచారం లేక ఆ వాడ అంతా బోసిపోయినట్లుగా ఉంది.

పెద్ద సారు ఖుషి ఖుషీగా ఉన్నాడు. ఇన్నాళ్ళకు కొత్త పిట్ట వచ్చి వాడిలో వాలుతున్నందుకు ఆయన వళ్ళంతా ఆనందంతో తిమ్మిరిగా ఉంది. వర్క్ షాపులకు దూరంగా ఉన్న ఆఫీసులో ఆయన గది ప్రత్యేకంగా ఉంటుంది. అవసరమయినప్పుడు తెల్లవార్లు ఆయన ఉండాల్సి ఉంటుంది కాబట్టి ఆ గదిలోపల అన్ని హంగులతోపాటు విశ్రాంతి తీసుకోవడానికి చిన్న బెడ్ రూమ్ కూడా ఉంది. మొత్తం ప్రొడక్షన్ కు ఆయనే అధిపతి కావడంతో ఆయనను చూడగానే పులిని చూసినట్లు హడలిపోతారు కార్మికులు. ఆయన గదిలో అడుగుపెట్టడమంటే పులిబోనులో అడుగుపెట్టినట్టే అని అనుకుంటారు.

ఎసి చల్లదనం గదంతా పరుచుకుంటుండగా తన సీట్లో కూచుని కమలమ్మ కోసం ఆత్రంగా ఎదురుచూస్తున్నాడు. రాత్రి బాయమ్మ ఫోన్ లో చెప్పిన తీపి కబురు మళ్ళీ మళ్ళీ గుర్తుకు వస్తోంది.

“సారో! నీ పంట పండింది!...రేపు పొద్దున్నే నీ గదిలోకి వస్తుంది పిట్ట. బాగా చూసుకో! భయపెట్టకు, కొత్తది. ఒకసారి లొంగదీసుకుంటే నీ కాళ్ళకాడ పడిఉంటుంది. దాని మురిపంలో నన్ను మరిచిపోకు..” అంటూ వికృతంగా నవ్వింది.

పొద్దున్నే ఏడుగంటలకల్లా వచ్చి వర్క్ షాపులో రౌండు వేసి వచ్చాడు. వీడికేం పనిలేదు. ఆదివారమన్నా ఇంటిదగ్గర ఉండకుండా ఎప్పుడూ కంపెనీలోనే తగలడతాడని కార్మికులు లోపల తిట్టుకుంటూ నమస్తేలమీద నమస్తేలు పెట్టారు.

ఈ ఆడవాళ్ళు ఏడున్నరయితేగాని రూం క్లీనింగ్ కి రారు అని అనుకుంటూ వచ్చివైపు అసహనంగా చూస్తూండగానే డోర్ తెరుచుకుని కమలమ్మ చేతిలో చీపురుతో ప్రత్యక్షమయింది. “నమస్తే సార్!” అని అంటూనే మౌనంగా వంగి రూమంతా చీపురు వేయసాగింది. ఏమీ ఎరగనట్టు టేబుల్ మీది న్యూస్ పేపరు చూస్తున్నట్లుగా నటిస్తూ ఆమె అందాలను కళ్ళతోనే తాగేస్తున్నాడు. దానితో ఆయన తాపం మరింత అధికమయింది.

ఆమె బెడ్ రూంలోకి వెళ్ళడంతోటే వెనకనే వెళ్ళడానికి ఉర్రూతలూగుతున్నాడు. రూం శుభ్రం కాగానే బెడ్ రూంలో శుభ్రం చేయడానికి వెళ్ళింది కమలమ్మ.

వెంటనే సీట్ లోంచి లేచిన పెద్దసార్ ఆత్రంగా బెడ్ రూంలోకి దూసుకెళ్ళాడు. వంగి చీపురుతో శుభ్రం చేస్తున్న కమలమ్మను వెనకనుండి ఒక్కసారిగా వాటేసుకున్నాడు.

“దొంగసచ్చినోడ! వదులు! ఆలిబిడ్డలు లేర్రా నీకు!” అని అంటూ కమలమ్మ తారాస్థాయిలో తిడుతూ చేతిలోని చీపురుతో తిరగబడింది. అనుకోని సంఘటనకు దిమ్మెరపోయాడు పెద్దసారు.

“అదేంటే! బాయమ్మ నీకు చెప్పలేదా!” అంటూ నోరెళ్ళబెట్టాడు.

“బాయమ్మ ఇంట్లో, నీ ఇంట్లో పీనుగెల్ల” అని వెనకనుండి తిట్లు వినబడటంతో హడలిపోయి వెనక్కి తిరిగాడు. గుమ్మంలో రాజమ్మతోపాటు ఇంకా నలుగురు ఆడవాళ్ళు బూజుకర్రలు, చీపుళ్ళతో నిలబడి ఉన్నారు. ఏమయితోందో తెలిసేలోపలే వాళ్ళ చేతిలోనివి గాల్లోకి లేచాయి. జీవితంలో ఎన్నడూ చిన్న దెబ్బయినా ఎరగని ఆయన వంటిమీద వాతలు పడేలాగా నాట్యం చేసాయి. “అమ్మా! తప్పయిపోయింది! నన్ను కొట్టకండి! చచ్చిపోతా, మీ కాళ్ళు మొక్కుతా! ఇంకెప్పుడు ఇలా చేయను” అని అంటూ కుక్కలాగా నేలమీదపడి పొర్లసాగాడు.

ఎన్నాళ్ళుగానో అవమానాలకి, అత్యాచారాలకి గాయపడ్డ ఆడవాళ్ళ ఆగ్రహం కట్టలు తెంచుకున్న వరదయింది. వాళ్ళ కాళ్ళూ, చేతులతో తొక్కుతూ బాదుతూ అపరకాళికలలాగా శివాలెత్తారు. నచ్చిన పాములాగా నేలమీదపడ్డ ఆ కామాంధుడిమీద తుపుక్కున ఉమ్మి

“మళ్ళీ ఆడవాళ్ళజోలికి వచ్చావో నీ అంతు చూస్తాం! మా కొలువులు పోయినా నీ బండారం టీవిలకు ఎక్కిస్తాం. బాయమ్మ రేపటినుండి కంపెనీలో కనపడద్దు. నీకు డబ్బు, పలుకుబడి ఉందని ఏదయినా చేస్తే మా వెంట మహిళాసంఘముంది జాగ్రత్త! ఎర్రజెండాలతో మా ఆడవాళ్ళమంతా నీ ఇంటిని, కంపెనీని చుట్టుముడతాం!” అని కమలమ్మ, రాజమ్మ ఒకేసారి ఆగ్రహంగా అన్నారు.

నోరెత్తకుండా తలూపుతూ మూలుగలమధ్యనే రెండు చేతులు ఎత్తివాళ్ళకు దణ్ణం పెట్టాడు పెద్దసారు.

“పదవే కమలమ్మా! వీడిక మనజోలికి రాదు. వీడికి శాస్తిచాలు.” అంటూ రాజమ్మ గదిబయటకు దారి తీసింది. వెనకాలే ఆడవాళ్ళంతా తమ ఆయుధాలతోసహానడిచారు. వెళ్ళిపోతున్న కమలమ్మ ఆయన కళ్ళకి ఎర్రగా మెరుస్తున్న కలువపువ్వులా కనబడింది. గుండెల్లో మొదటిసారిగా పనివాళ్ళంటే వణుకుపుట్టి వళ్ళంతా జలదరించింది.

(సమాప్తం)


- సత్యభాస్కర్



# వేతనాల పెంపుకై రైస్ మిల్ కార్మికుల సమ్మె

కరీంనగర్ జిల్లాలోని మానుకొండూర్, తిమ్మాపూర్, చొప్పదండి మండలాల్లోని 70 రైస్ మిల్స్ లలో పని చేస్తున్న 450 మంది ఆపరేటర్స్ గుమస్తాలకు పెరిగిన ధరలకనుగుణంగా వేతనాలు పెంచాలని డిమాండ్ చేస్తూ మే 8వ తేదీ నుండి సమ్మె చేస్తున్నారు. రెండు నెలల ముందుగానే సమ్మె నోటీసు ఇచ్చినప్పటికీ యాజమాన్యాలు స్పందించలేదు. దీనితో సమ్మెలోకి వెళ్ళాల్సి వచ్చింది. సమ్మెను కాలయాపన చేయాలని కార్మికుల ఐక్యతను దెబ్బతీయాలని యాజమాన్యం వెమండిగా వ్యవహరిస్తున్నది. 20 రోజుల సమ్మెకాలంలో 4 సార్లు చర్చలు జరిపినా కార్మికుల వేతనాలు పెంచటంలో తీవ్ర జాప్యం చేస్తున్నారు. ఈ సమ్మె ప్రభావం జిల్లా వ్యాప్తంగా అన్ని రంగాల కార్మికులకి స్ఫూర్తినిచ్చే విధంగా సాగుతుంది.

యాజమాన్యం నిర్లక్ష్యవైఖరిని ఎండగడుతూ కరీంనగర్ సిటీలో ప్రదర్శన నిర్వహించి కలెక్టర్ కార్యాలయం ముందు ధర్నా చేశారు. జిల్లా జాయింట్ కలెక్టర్ ఎ.విజయమోహన్ కి వినతిపత్రం ఇచ్చారు. ఆయన వెంటనే చర్చలు జరుపుతానని హామీ ఇచ్చి నాలుగురోజులైనా స్పందన లేకపోవడంతో,



అందుకు కార్మిక శాఖ (డిసిఎల్) నిర్లక్ష్య వైఖరికి నిరసనగా సిఐటియు ఆధ్వర్యంలో సర్క్స్ గ్రౌండ్ నుండి డిసిఎల్ కార్యాలయం వరకు అర్ధనగ్న ప్రదర్శన నిర్వహించి డిసిఎల్ కార్యాలయాన్ని ముట్టడించారు. ఈ కార్యక్రమం జిల్లాలో మంచి ప్రభావాన్ని ఇచ్చింది.

యాజమాన్య నిర్లక్ష్య వైఖరిని ఖండిస్తూ సిఐటియు అనుబంధ సంఘాలతోపాటు ఇతర కార్మిక సంఘాలు కూడా తన మద్దతును ప్రకటించాయి. రోజురోజుకీ కార్మిక సంఘాల మద్దతు పెరుగుతుండటంతో స్థానిక కాంగ్రెస్ ఎంఎల్ఎ కూడా తమ మద్దతు ప్రకటించారు. పోరాటం కొనసాగుతున్నది. ★

## వినిమయ ధరల సూచిక

(బేస్ 2001 = 100)

సెంటర్ సీరిస్	డిసెంబర్	జనవరి	ఫిబ్రవరి	మార్చి	రింకింగ్ ఫ్యాక్టర్	1971=100	1960=100	1982=100
హైదరాబాద్	161	161	161	162	అల్ ఇండియా	-	4.93	4.63
గుంటూరు	175	176	173	172	హైదరాబాద్	-	5.23	4.79
విశాఖపట్నం	166	168	166	165	గుంటూరు	-	5.60	4.57
వరంగల్	190	197	195	194	విశాఖపట్నం	2.48	1.87	4.64
విజయవాడ	176	178	177	175	రాజమండ్రి	2.55	1.81	4.26
గోదావరి ఖని	182	188	187	187	వరంగల్	2.36	1.90	4.75
రాష్ట్ర సీరిస్					ఎన్ఎస్ఐ కాంప్లెక్స్	-	1.89	4.21
విజయనగరం	185	185	185	184	గోదావరిఖని (ఎవజిపి)	2.49	-	4.45
రాజమండ్రి	179	180	181	180	విజయవాడ	-	-	4.28
జగ్గయ్యపేట	183	184	184	184	విజయనగరం	-	-	3.93
తిరుపతి	174	175	174	173	కొత్తగూడెం	-	-	4.58
కొత్తగూడెం	178	179	180	179	నిజామాబాద్	2.52	-	-
నిజామాబాద్	184	185	184	183				
ఆలిండియా	169	172	170	170				
ఏ.పి.	175	177	176	175				





## ఏ మూల్యానికి బాల్యం

- గుండాన జోగారావు



ఏమిటా మత్తెక్కిన చూపులు.... పెదవి విరుపులు... నడుము డింపులు?....  
 తొడలు కొట్టిస్తూ.... మీసాలు మెలివేయిస్తూ.... పందేల గందరగోళంలో  
 తప్పుటడుగుల వేళ తప్పుటడుగులు... వసివాడుతున్న పసితనం..  
 నృత్యం బాగులేదంటే ముక్కుపచ్చలారని మోము కన్నీరు వర్షిస్తోంది..  
 ఇక ఇంటికి వెళ్ళమ్మా అంటే కనుల నుండి ఆశ్రుబింధువుల్ని పొంగిస్తోంది..  
 వెక్కివెక్కి ఏడుస్తూ విలవిలలాడుతూ వెలవెలబోతున్న వదనాలు..  
 పిల్లల కన్నీటి గీతానికి బృందగానంగా జన్మదాతలు కూడా..  
 స్వేచ్ఛగా తూనీగల్గా విహరిస్తూ విరజిల్లాల్సిన శిశు వసంతం  
 మీడియా కాంట్రాక్టుల రాక్షస సంకెళ్ళకు బందీ అయిందే?..  
 బడి గుడికి పోవాల్సిన బాలలు రాబడి సాధనాలయ్యారే?....  
 అక్షరాలతో లక్షణాలు నేర్వాల్సిన లేలేత గుమ్మలు  
 క్షరకారక విషవలయంలో గిలగిలా కొట్టుకుంటున్నారే?..  
 స్వచ్ఛమైన మృదు మధురహాసం ఆందోళన రాగాలాపన చేస్తుందే?..  
 అర్థనగ్న దృశ్యాలూ... ద్వంద్వ భాష్యాలతో ఎవరి లాస్యానికి సాంస్కృతిక కాలుష్యం?..  
 శైశవం పంచరంగుల ప్రపంచీకరణ వశమవుతుంది?..  
 మెంటల్స్ హంటర్లై... ఏంకర్లు యమకింకరై... జడ్జీలు ఖర్మరాజులై..  
 బాల్యానికి ఇన్ని శత్రు పరీక్షల శిక్ష భావ్యమా?..  
 ఒక్కసారి ఆలోచనాలోచనలతో వివేచించండి....  
 దయచేసి ....దయచేసి.....దయచేసి బాల్యాన్ని బ్రతకనివ్వండి!

(సిబిడియు రాష్ట్ర మహాసభల సందర్భంగా సిబిడియు-సాహిత్య ప్రవంతి నిర్వహించిన శ్రామిక జన కవనంలో మొదటి బహుమతి పొందిన కవిత)

### ఆధిపత్యానికి స్పీడ్ బ్రేక్స్

బ్రేక్ అండ్ లిక్  
 సహకార బ్యాంక్  
 షాంఘై సిక్స్  
 ఆఫైస సుక్రీ  
 పెత్తనం వద్దనీ  
 ప్రత్యామ్నాయం ఇదనీ  
 టెలిసూర్/సమాచార కేంద్ర  
 లెఫ్ట్ అమెరికా స్వంత డాలర్  
 ఆధిపత్యాహంకారికి  
 వరుసగా షాక్స్  
 శకుని మామకు  
 అడుగుడుగున  
 పడుతున్నాయ్  
 స్పీడ్ బ్రేక్స్

- పర్వా సత్యనారాయణ

### పరిపూర్ణ మహిళ

నన్ను ఆడదాన్ని అని అనకు  
 నేను ఎక్కువ దానిని కావలనుకోవటం లేదు.  
 అంతటా నిండి వుండే దానిని కావాలి.  
 నన్ను లలనా అని పిలవకు. ఎంత కన్నెరుకుందో ఇంట్లో  
 బందీనై సుకుమారిని కాదలచుకొలేదు.  
 నన్ను వనితా అని పిలవకు. అంగాంగ వర్ణణలు  
 చేయించుకొని కవితా సుందరిని కావాలని లేదు.  
 నన్ను నారీ అని మురిపించకు, ఆదర్శాల కిరీటం  
 ధరించి శిరోభారంతో నీ ముందు తలవంచుకొని  
 నిల్చోదల్చలేదు.  
 నన్ను నన్నుగానే చూసే  
 పరిపూర్ణమైన వ్యక్తిగా మాత్రమే గుర్తించు.

- బి.లక్ష్మిదేవి.  
 కడప జిల్లా



## సమస్యల పరిష్కారానికై అంగన్వాడీల నిరవధిక ధర్మా

జిల్లాలో తొలగించిన అంగన్వాడీ వర్క్స్ను తిరిగి వారిని నియమించాలని, అక్రమ ట్రాన్స్ఫర్లు రద్దు చేయాలని, పోటీ సెంటర్లు రద్దు చేయాలని, రిడ్రెసెల్ మీటింగులు నిర్వహించాలని, పెండింగ్ బిల్లులు, సెంటర్ అద్దెలు, డిఏ, టిఎలు చెల్లించాలని, అధికారుల వేధింపులు అరికట్టాలని మొదలైన డిమాండ్లతో మార్చి 28న శ్రీకాకుళం జిల్లా ఐసిడిఎస్ పిడి కార్యాలయం ముందు నిరవధిక ధర్మా జరిగింది. 12 ప్రాజెక్టుల నుండి 520 మంది మొదటిరోజు ఉదయం 9 గంటల నుండి రోజంతా ధర్మా చేసినా అధికారులు స్పందించలేదు. 2వ రోజు కూడా ధర్మా కొనసాగించారు. ధర్మా ఒకవైపు సాగుతుండగా మరోవైపు వంటవార్పులు ప్రారంభించారు. పిడి వెంటనే వచ్చి సమస్యల పరిష్కారానికి హామీనివ్వాలని నినదాలు చేస్తూ పిడి అంగన్వాడీ కార్యాలయానికి తాళాలు వేశారు. పిడి ఊర్లో లేరని కింద అధికారులు తెలిపారు. అయినా ధర్మా చేస్తున్న వారిని పోలీసులతో అరెస్టులు చేయించారు. సుమారు 200 మంది కార్మికులను అరెస్టు చేశారు. మిగతా వారిని లాఠీలతో చెదరగొట్టి భయపెట్టారు. అయినా భయపడకుండా ధైర్యంతో మరుసటి



రోజును కూడా కొనసాగించారు. చివరికి అధికారులు దిగివచ్చారు. యూనియన్ ప్రతినిధులను పిడి చర్చలకి ఆహ్వానించారు. 3 నెలల్లో డిపార్ట్మెంట్ పరంగా తీసుకోవాల్సిన చర్యలు తీసుకుంటామని తొలగించిన ఖాళిలో నోటిఫికేషన్లకై కలెక్టర్ని ఒత్తిడి తెస్తామని, ఇతర సమస్యలు పరిష్కరిస్తామని యూనియన్ సమర్పించిన మెమోరాండంపై సంతకం చేసి ఇచ్చారు. హామీలతో పట్టుదలగా పోరాడి సమస్యలు పరిష్కరించుకున్న ఉద్యోగులకు యూనియన్ అభినందనలు తెలిపింది. ★

## భవన నిర్మాణ కార్మికుల గుర్తింపు కార్డుల పంపిణీ

రాంనగర్ డివిజన్లోని దయార మార్కెట్ లేబర్ అడ్డ దగ్గర మేరన సిఐటియు డివిజన్ కమిటీ ఆధ్వర్యంలో ఇన్సూరెన్స్ గుర్తింపు కార్డులు పంపిణీ చేశామని రాంనగర్ డివిజన్ కన్వీనర్ జి.నరేష్ తెలిపారు. ఈ కార్యక్రమానికి ముఖ్య అతిథులుగా వచ్చిన లేబర్ డిపార్ట్మెంట్ డిప్యూటీ కమీషనర్ అశోక్, ఎఎల్ఓ రజిని ల చేతుల మీదుగా గుర్తింపు కార్డులు కార్మికులకు పంపిణీ చేశారన్నారు. నరేష్ మాట్లాడుతూ భవన నిర్మాణ కార్మికులకు పని సమయంలో అపాయం జరిగినా, హఠాన్మరణం చెందినా బిల్డింగ్పై నుండి క్రింద పడి కాళ్ళు, చేతులు విరిగినా వారికి లేబర్ డిపార్ట్మెంట్ అధికారులే బాధ్యత వహించి ఉపాధి కల్పించి, అండదండగా ఉండి ఆదుకొని ఆర్థికసహాయమందిస్తామని, జనరల్గా మృతి చెందిన వారికి కూడా ఈ స్కీం క్రింద 30 వేల రూపాయలు ఇస్తారన్నారు. పని వేళలో ఆసుపత్రి పాలైన వారిని కూడా ఆదుకుంటారన్నారు. మహిళలకు ప్రసూతి సమయంలో 5 వేల రూపాయలు ఆర్థిక సహకారం ఇస్తున్నారని అన్నారు.



కాబట్టి భవన నిర్మాణ కార్మికులు లేబర్, మేస్ట్రీ, ఎలక్ట్రిషియన్స్, ప్లంబర్స్, తాపి మేస్ట్రీ, వండ్రంగి, పెయింటర్లు అందరు ధరఖాస్తు చేసుకోవాలన్నారు. సిఐటియు ముషీరాబాద్ నియోజకవర్గ కార్యదర్శి సయ్యద్ ఆరిఫ్ పాల్గొని కార్మికులనుద్దేశించి మాట్లాడారు. ఈ కార్యక్రమంలో మల్లేష్, గఫూర్, యేసు, సోమయ్య, యాదయ్య, వెంకటేష్, అశోక్, తిరుపతి తదితరులు పాల్గొన్నారు. ★

## చలివేంద్రం ప్రారంభం

నెల్లూరు జిల్లాలో ఆటో కార్మిక సంఘం (సిఐటియు) ఆధ్వర్యంలో చలివేంద్రాన్ని ప్రారంభిస్తున్న సిఐటియు నగర కార్యదర్శి కె.అజయ్ కుమార్, ఈ కార్యక్రమంలో పాల్గొన్న యూనియన్ నాయకులు.





# ఆకలిమీద పోరాటానికి ప్రపంచం కట్టుబడాలి

## బ్రెజిల్ అధ్యక్షుడు లూలా పిలుపు

“ఆకలి మీద పోరాడటానికి ప్రపంచం కట్టుబడాలి” అని బ్రిక్, దేశాల్లో ఒకరైన బ్రెజిల్ అధ్యక్షుడు లూలా అన్నారు. (బ్రిక్ : బ్రెజిల్, రష్యా, ఇండియా, చైనా) (రిక్ : రష్యా, ఇండియా, చైనా) బ్రెజిల్లోని బ్రసిలియా నగరంలో బ్రెజిల్-ఆఫ్రికా సదస్సు జరిగింది. లూలా సదస్సు ప్రారంభించారు.

“కొద్దిపాటి డబ్బు ఎక్కువ మంది చేతుల్లో ఉంటే ఆదాయ పంపిణీ అవుతుంది. కానీ డబ్బుంతా కొద్దిమంది చేతుల్లో ఉంటే అది సంపద కేంద్రీకరణ అవుతుంది” అని అన్నారు.

ఆకలి, పేదరికంపై పోరాడిన ఛాంపియన్ గా అభివర్ణించే ఒక పత్రాన్ని ప్రపంచ ఆహార కార్యక్రమ డైరెక్టర్ షిరాన్, ఐరాస ఆహార సంస్థ డైరెక్టర్ జాక్వెస్ డియాఫ్ ప్రడ్డే మెడల్ ను లూలాకు అందించారు.

### యునాసుర్ ఆవిర్భావం

2004లో లాటిన్ అమెరికా దేశాల నేతలు ఒక గ్రూపుగా దగ్గరయ్యారు. కస్కో డిక్లరేషన్ పేరుతో తమ సంస్థకు ఒక రూపం ఇచ్చారు. 2008లో బ్రసిలియాలో మే 23న రాజ్యాంగవరమైన ఒప్పందంపై సంతకాలు చేశారు. అధికారికంగా యునాసుర్ గా ఉనికిలోకి వచ్చింది. ఈ దేశాలకు తమ తమ రాజకీయ ఎజెండాలున్నప్పటికీ తామంతా ఒక రాజకీయ గ్రూపుగా ప్రాధాన్యత పొందేందుకు ఆస్కారం ఏర్పడింది.

బొలీవియా అధ్యక్షుడు ఇవో మొరేల్స్ ప్రభుత్వాన్ని అస్థిర పరచే యత్నాలను యునాసుర్ గట్టిగా వ్యతిరేకించి విజయం సాధించింది. హింసాత్మక చర్యలను అణచివేసింది. చిలీ అధ్యక్షురాలు అప్పుడు యునాసుర్ కు అధ్యక్షులుగా ఉంది. బొలీవియాలో ప్రజాస్వామ్యంపై తీవ్రమైన దాడులు జరుగుతున్నప్పుడు గట్టిగా జోక్యం చేసుకుంది. అనంతరం రెండు సంవత్సరాల కాలంలో అనేక చిక్కు సమస్యలు ఎదురైనా సమర్థవంతంగా ఎదుర్కొన్నది.

2009లో కొలంబియా పొరుగు దేశాలు వెనిజులా, ఈక్వెడార్ లకు ప్రమాదకరంగా తయారైనప్పుడు ప్రాంతీయ రక్షణ మండలి ఏర్పాటును కూడా సుగమం చేసింది. యునాసుర్ రక్షణ మండలి నిర్మాణానికి మరింత ప్రేరణ ఇచ్చింది.

హోండురాస్ లో సైనిక కుట్ర జరిగి తోలు బొమ్మ నేత అధికారం చేపట్టగా బూటకపు ఎన్నికలను గుర్తించ నిరాకరించింది. చిలీ మితవాద అధ్యక్షుడు సెబాస్టియన్ పినేరా యునాసుర్ చర్యనే బలపరిచారు.

యునాసుర్ సెక్రటరీ జరల్ గా అర్జెంటీనా మాజీ అధ్యక్షుడు లిచెనర్ ను ప్రతిపాదించడం జరిగింది. ఉత్తర అమెరికా స్వేచ్ఛ వాణిజ్య ఎజెండాను ఐఎంఎఫ్ ఆర్థిక విధానాలను ఆయన

తిరస్కరించాడు. అధిపత్య అమెరికా విధానాలకు వ్యతిరేకంగా అనేక ప్రత్యామ్నాయ ఏర్పాట్లను లాటిన్ అమెరికా దేశాలు గడిచిన పదేళ్ళలో ముందుకు తెచ్చాయి. వామపక్ష శక్తులను ఉత్సాహాన్నిస్తున్నవి. అబద్ధాల టివికి ప్రతిగా టెలిసూర్ ను, అధిపత్య డాలర్ కు ప్రతిగా సుక్రీలాగే యునాసుర్ రక్షణ మండలి కూడా మరొక ముందడుగు వేసింది.

### అమెరికాలో బ్యాంకుల జాతీయీకరణ

అమెరికాలోని ఉత్తర డకోటా బ్యాంకు ప్రభుత్వరంగంలో ఉంది. అందువల్లనే అది ఆర్థికంగా మిగులు నిధులతో నడుస్తోంది. మొత్తం 50 రాష్ట్రాల్లో ఒక్క ఉత్తర డకోటా బ్యాంకు మాత్రమే మూతపడలేదు.

గత సంవత్సరం వందకుపైగా ప్రైవేట్ బ్యాంకులు మూతపడ్డాయి. దీనితో ఎనిమిది రాష్ట్రాలు తమ సొంత బ్యాంకులను ప్రభుత్వ రంగంలో ప్రారంభించాలనే ప్రతిపాదనలను పరిశీలిస్తున్నాయి. కొందరు ఆర్థిక వేత్తలు కూడా ఈ అభిప్రాయాన్నే బలపరిచారు. చిన్న వ్యాపారులకు, వ్యక్తులకు అప్పులివ్వటం ద్వారా ఆర్థిక పరిస్థితి బాగుపడిందని, డకోటా రాష్ట్రం బాగుపడిందని తెలుస్తోంది.

హవాయ్, ఇల్లినాయిస్, మసాచుసెట్స్, మిచిగాన్, మిస్సోరి, న్యూ మెక్సికో, వెర్మోంట్, వర్జీనియా, వాషింగ్టన్ వంటి రాష్ట్రాలు తమ చట్ట సభల్లో ఈ ప్రతిపాదనను పెట్టే ఆలోచనలో ఉన్నాయి. ఆర్థిక వేత్త బ్రౌన్ ఈ ఆలోచనను బలపరుస్తున్నారు.

### చైనా పేదలకు సామాజిక భద్రతకై పింఛన్

గ్రామాల్లో నివసిస్తున్న పేదలకు సామాజిక భద్రత కల్పించేందుకు చైనా ప్రభుత్వం వినూత్న పెన్షన్ పథకానికి రూపకల్పన చేసింది. గ్రామాల్లో నివసించే 80 కోట్ల మంది ప్రజల జీవన ప్రమాణాలను మెరుగుపరచటంతోపాటు పేద ధనిక వ్యత్యాసాన్ని తగ్గించే లక్ష్యంగా ప్రభుత్వం ప్రణాళికను రూపొందించింది. చైనాలో పట్టణాలు వేగంగా పెరుగుతున్నాయి. రైతులు ఎక్కువమంది తమ భూములు కోల్పోయారు. గృహస్తుల జాబితాలో వీరు రైతులు గానే ఉన్నప్పటికీ వ్యవసాయాన్ని వదిలేశారు. రైతుల కోసం కొత్త పెన్షన్ పథకం ప్రవేశపెట్టబడినది. పెన్షన్ వ్యవస్థ రెండు రకాలు :

1) దేశంలోని వృద్ధులందరికీ జీవనాధారం సమకూర్చేది.

2) వృత్తిపరమైన బాధ్యతలు విరమించి విశ్రాంతి దశకు చేరిన ఉద్యోగులకు జీవన భృతి కల్పించేది.

వృద్ధులకు సామాజిక భద్రత కల్పించే అంశాన్ని నిశితంగా పరిశీలించి బహుళ అంచెల పెన్షన్ భద్రతా విధానాన్ని నిర్మించాల్సిన అవసరముంది. ప్రభుత్వం ఈ విషయం ఆలోచిస్తున్నది.

- పర్వా సత్యనారాయణ



## ఎస్డబ్ల్యుఎఫ్ ఆధ్వర్యంలో రిలే నిరాహారదీక్షలు

డిపోలలో ఉన్న సమస్యలు పరిష్కరించాలని మే 26న నెల్లూరు ఆర్ఎం ఆఫీస్ వద్ద ఎస్డబ్ల్యుఎఫ్ ఆధ్వర్యంలో ఆర్టీసి కార్మికులు నిరాహారదీక్షలు ప్రారంభించారు. ఆర్టీసి నెల్లూరు రీజియన్లో కార్మికులు సమస్యల పరిష్కారం కోసం ఎస్డబ్ల్యుఎఫ్ నాయకత్వం అనేక దఫాలు మేనేజ్మెంట్ విజ్ఞాపన పత్రాలు జిల్లా వ్యాప్తంగా సుమారు 800 మందికిపైగా కార్మికులు నెల్లూరు ఆర్ఎం ఆఫీసు వద్ద ధర్నా చేశారు. అధికారులు స్పందించలేదు. అందుకు ఆగ్రహించిన కార్మికులు నిరాహారదీక్షలకు సన్నద్ధమయ్యారని రీజియన్ కార్యదర్శి కె.సుబ్రహ్మణ్యం తెలిపారు. నిరాహారదీక్షలు తొలిరోజు టి.దశరథ్, ఎస్కె జిలానిబాష, ఎస్కె ఖయ్యూం, కె.రమేష్ ఎస్కె దయాకర్లు పాల్గొన్నారు. సిఐటియు నెల్లూరు జిల్లా ప్రధాన కార్యదర్శి నాగభూషణం, అధ్యక్షులు దశరథ రామయ్య వారికి




పూలమాలలు వేసి దీక్షలు ప్రారంభించారు. నాగభూషణం మాట్లాడుతూ ప్రభుత్వం, యాజమాన్యాలు కార్మికుల సమస్యలు వట్టిచుకోకపోవడం వలనే పోరాటాలు చేయాల్సి వస్తుందన్నారు. కార్మికులు చేపట్టిన దీక్షలకు నెల్లూరు జిల్లా సిఐటియు సంపూర్ణ మద్దతునిస్తుందన్నారు.

★

## సమీకృత విద్యరిసోర్స్ ఉపాధ్యాయులను రెగ్యులరైజ్ చేయాలి

మూగ, చెవిటి, మానసిక వైకల్యంతో బాధపడే పిల్లలకు విద్యనందించే సమీకృత విద్య రిసోర్స్ ఉపాధ్యాయులను రెగ్యులరైజ్ చేయాలని సమీకృత విద్యరిసోర్స్ ఉపాధ్యాయుల రాష్ట్ర సదస్సు ప్రభుత్వాన్ని డిమాండ్ చేసింది. మే 25న హైదరాబాద్లోని సిఐటియు రాష్ట్ర కార్యాలయంలో ఎం.రామకృష్ణ అధ్యక్షతన ఈ సదస్సు జరిగింది.

సదస్సుకు ముఖ్య అతిథులుగా కాంట్రాక్టు ఉద్యోగుల జెఎసి చైర్మన్ ఎవి నాగేశ్వరరావు, సెక్రటరీ జనరల్ భూపాల్, సెక్రటరీ అబ్బాస్ పాల్గొని ప్రసంగించారు. సదస్సులో వక్తలు మాట్లాడుతూ అందరితోసమాన అవకాశాలు అందుకోలేక ఇబ్బందులు పడుతున్న విద్యార్థులకు విద్యనందించే సమీకృత విద్య రిసోర్స్ ఉపాధ్యాయులపట్ల ప్రభుత్వం నిర్లక్ష్యం వహించడము సరైనదికాదన్నారు. శారీరక, మానసిక వైకల్యం కల పిల్లలపట్ల ప్రభుత్వం చిత్తశుద్ధి లేమికి ఇది నిదర్శనం అన్నారు. ప్రభుత్వం



వెంటనే ప్రతి పాఠశాలలో ఒక సమీకృత విద్యార్థతగల టీచర్ను నియమించాలని, ఇప్పుడు పనిచేస్తున్న వారందరిని రెగ్యులరైజ్ చేయాలని ప్రభుత్వాన్ని డిమాండ్ చేశారు. అనంతరం 23 మందితో నూతన రాష్ట్ర కమిటీ ఎన్నిక జరిగింది. సంఘం రాష్ట్ర గౌరవాధ్యక్షులుగా అబ్బాస్, అధ్యక్షులుగా ఎం.రామకృష్ణ, ప్రధాన కార్యదర్శిగా మల్లేష్, ఉపాధ్యక్షులుగా బాబు తదితరులు ఎన్నికయ్యారు.

★

## మినీ వ్యాన్ వర్కర్స్ యూనియన్ ప్రారంభం

నెల్లూరు జిల్లా నగరంలో మే 24న మినీ వ్యాన్ వర్కర్స్ జనరల్బాడీ సమావేశం 100 మందితో నిర్వహించారు. ఈ యూనియన్ను సిఐటియుకి అనుబంధంగా ఏర్పాటు చేశారు. ముఖ్య అతిథిగా నగర నాయకులు ఎం.మోహన్రావు, సిఐటియు నగర కార్యదర్శి కె.అజయ్కుమార్తోపాటు ఎఐఆర్ టిడబ్ల్యుఎఫ్ రాష్ట్ర నాయకులు ఎస్కె మహబూబ్బాషా పాల్గొని సందేశించారు. నూతన కమిటీని ఎన్నుకున్నారు. అధ్యక్ష, కార్యదర్శులుగా అజయ్కుమార్, రవి, ఉపాధ్యక్షులుగా ప్రతాప్, హరి, సంఘం కార్యదర్శులుగా



ఎం. చంద్రశేఖర్, పి.బాబు, కోశాధికారిగా జగదీష్లు ఎన్నికయ్యారు.



## ఉత్తేజాన్నిచ్చిన అంగన్‌వాడీల పోరాటం

### డిమాండ్స్ సాధనకై జూలై 9న దేశ వ్యాప్త సమ్మెకు పిలుపు



కనీసవేతనాలు, రిటైర్మెంట్ బెనిఫిట్స్, సంక్షేమ సౌకర్యాలు, అంగన్‌వాడీ కేంద్రాలకు మౌలిక వసతులు, నాణ్యత కలిగిన ఆహారం మరియు ప్రభుత్వోద్యోగులుగా గుర్తింపు కోరుతూ, ప్రైవేటీకరణకు వ్యతిరేకంగా మే 4,5 తేదీల్లో ఢిల్లీలో జరిగిన “మహాపడావ్” (మహాఉద్యమం) జయప్రదమైంది. దేశ నలుమూలల నుండి 20 వేల పైచిలుకు అంగన్‌వాడీ వర్కర్లు, హెల్పర్లు దేశ రాజధానికి తరలివచ్చారు. న్యాయమైన డిమాండ్స్ సాధన కోసం పార్లమెంట్ సమీపంలో జంతర్‌మంతర్ వద్ద 2 రోజుల పాటు బైరాయించారు. ఈ సందర్భంగా పార్లమెంటు సభ్యులు సీతారాం ఏచూరి, తపన్ సేన్ ల న్యాయకత్వంలో ఆలిండియా అంగన్‌వాడీ ఫెడరేషన్ అధ్యక్ష, ప్రధానకార్యదర్శులు నీలిమమైత్ర, హేమలత, సింధు, సరోజ్ శర్మ లతో కూడిన ప్రతినిధి బృందం దేశ ప్రధాని శ్రీ మన్మోహన్ సింగ్‌ను కలిసి వినతిపత్రాన్ని సమర్పించారు.

అంగన్‌వాడీ ఉద్యోగులు అందిస్తున్న విస్తృత సేవలకు గాను వీడ్కోలు బహుమతి అందిస్తామని గత 4 సం॥ క్రితం హామీఇచ్చిన ప్రధానమంత్రి ఇప్పటికీ దాని అమలుకు కృషి చేయలేదు. ఇప్పుడు రిటైర్మెంట్ బెనిఫిట్స్, వేతనం పెంపుదలకు హామీనిచ్చినప్పటికీ తక్షణమే అమలుకు నిర్దిష్టమైన ప్రతిపాదనలు చేయలేదు. అందుకే అంగన్‌వాడీ ఉద్యోగుల కోర్కెల దినం సందర్భంగా జూలై 9న దేశవ్యాప్త సమ్మె చేయాలని అంగన్‌వాడీ వర్కర్స్ & హెల్పర్స్ యూనియన్ నిర్ణయించింది.

మహాపడావ్ ప్రాధాన్యతను, ఉద్దేశ్యాన్ని రాష్ట్రంలో ఉన్న అంగన్‌వాడీ ఉద్యోగులందరికీ తెలిపేందుకు సెక్టార్, ప్రాజెక్టు స్థాయి నుండి రాష్ట్రస్థాయి వరకు ప్రణాళికను రూపొందించారు. రాష్ట్రంలో ఉన్న ప్రతి సెక్టార్ నుండి మహాపడావ్ కు హాజరయ్యేందుకు క్యాంపెయిన్ జరిగింది. వర్కర్స్, హెల్పర్స్ నుండి మంచి స్పందన వచ్చింది. ఎందులు తీవ్రంగా ఉన్నప్పటికీ కోర్కెలు సాధించుకోవాలనే కృత నిశ్చయంతో రాష్ట్రం నుండి 2 వేల పైన హాజరయ్యారు. ఎండతీవ్రతలో కూడా మొక్కవోని దీక్షతో నడిరోడ్డుపై బైరాయించారు. కోర్కెల సాధనకై ఎంతట పోరాటానికైనా సిద్ధమవుతామని ముక్తకంఠంతో నినదించారు. గత రెండు సంవత్సరాల కాలంలో బియ్యం, పప్పులతో పాటు

పాలు, కూరగాయల మొదలగు నిత్యావసర వస్తువుల ధరలు అనేక రెట్లు పెరిగాయి. ఇటీవల అనేక సార్లు పెట్రోలు ధరలు పెంచిన ప్రభుత్వం మరలా పెట్రోలు, గ్యాస్ ధరలు పెద్ద మొత్తంలో పెంచటానికి సిద్ధపడుతున్నది.

అంతేకాక అనేక సంక్షేమ పథకాల అమలు నుండి తప్పుకోవాలని ప్రయత్నిస్తున్నది. అంగన్‌వాడీ కేంద్రాల్లో మౌలిక వసతులు కల్పించడానికి, నాణ్యత కలిగిన ఆహారం ఇవ్వటానికి అవసరమైన నిధులు కేటాయించటం లేదు. పైగా ఐసిడిఎస్‌ను పంచాయితీలకు, స్వచ్ఛంద, కార్పొరేట్ సంస్థలకు అప్పగించి చేతులు దులుపుకో చూస్తున్నది. దీనివలన ఐసిడిఎస్ ద్వారా లబ్ధి పొందుతున్న లక్షలాది మంది పసిపిల్లలు, గర్భిణీ స్త్రీలు ఈ సేవలకు దూరం అవుతారు. ఎన్నికలకు ముందు పేదలకు ఇచ్చిన రేషన్ కార్డులు సైతం ఎత్తివేసి నోటికాడ ముద్దను లాక్కొంటున్నది. పేదలపై ఇన్ని భారాలను మోపుతున్న ప్రభుత్వం ఇటీవల బడ్జెట్‌లో 5 లక్షల కోట్ల రూపాయలను పెట్టుబడిదారులు, కార్పొరేట్ కంపెనీల కోసం కేటాయించి సంపన్నులపై తన ప్రేమను చాటుకున్నదని పలువురు వక్తలు తెలిపారు.

ఈ నేపథ్యంలో డిమాండ్స్ సాధన కోసం ప్రభుత్వంపై మరింత ఒత్తిడి తేవాలని, అందుకై పోరాటాలను కొనసాగించాలని నిర్ణయించింది. ఇందులో భాగంగా “కోర్కెల దినం” సందర్భంగా జూలై 9వ తేదీన దేశ వ్యాప్తంగా సమ్మె చేయాలని అంగన్‌వాడీ వర్కర్స్ & హెల్పర్స్ యూనియన్ అఖిలభారత కమిటీ పిలుపునిచ్చింది.

ఈ కార్యక్రమంలో సిపిఎం రాజ్యసభ సభ్యులు శ్రీ సీతారాం ఏచూరి, సిపిఎం పార్లమెంట్ సభ్యులు బృందాకరత్, ప్రముఖ ఆర్థిక వేత్త శ్రీమతి జయతిఘోష్, సిఐడియు అధ్యక్ష, ప్రధాన కార్యదర్శులు కా॥ ఎ.కె.పద్మనాభన్, తపన్ సేన్, అఖిల భారత మహిళా సంఘం ప్రధాన కార్యదర్శి సుధాసుందర్ రామన్, యూనియన్ ప్రధాన కార్యదర్శి కా॥ హేమలతలతోపాటు అన్ని రాష్ట్రాల యూనియన్ నాయకులు, పలువురు పార్లమెంట్ సభ్యులు పాల్గొన్నారు. ఈ సందర్భంగా జరిగిన సభకు యూనియన్ అఖిల భారత అధ్యక్షులు కా॥ నీలిమమైత్ర అధ్యక్షత వహించారు.



**GOVERNMENT OF ANDHRA PRADESH  
ABSTRACT**

Establishment-Agricultural Marketing Department- Enhancement of minimum wages to the Security Guards engaged in AMCs through Agencies-Orders. Issued.

**AGRICULTURE AND COOPERATION (A.M.III) DEPARTMENT**

G.O.Rt No. 518

Dated : 21st April, 2010

Read the following :

- 1) Notification No.6 Dated : 18.8.2009 of Commissioner of Labour, A.P. Hyderabad.
- 2) From the C&DAM. Hyd.. Letter No. S.II (3) 15498/2009. Dated : 3.3.2010

**ORDER :**

In the reference 1st read above. Orders were issued fixing the minimum wages of Rs. 4030/- P.M. to the unskilled workers/Security Guards by Commissioner of Labour.

2) In the reference 2nd read above, the Commissioner and Director of Agricultural Marketing. Hyderabad has requested to permit him to implement the wages in favour of Security Guards working in Agricultural Marketing Committees in Andhra Pradesh as per the Notification issued in the reference 2 and read above.

3) Government after careful examination of the proposal hereby permit the Commissioner and Director of Agricultural Marketing. Hyderabad to implement the minimum wages of Rs. 4030/- P.M. to the Security Guards working in Agricultural Marketing Committees in the State as per the notification issued in the reference 1st read above.

4) This order issues with the concurrence of Finance (SMPC) Department vide their U.O.No 7878/282/AI/SMPC/10. Dated : 9.4.2010.

(BY ORDER AND IN THE NAME OF THE GOVERNOR OF ANDHRA PRADESH)

**K.R. KISHORE,  
PRINCIPAL SECRETARY TO GOVERNMENT**



## సరళీకృత విధానాలు కార్మికవర్గంపై ప్రభావం (రాష్ట్ర సెమినార్)



2010, మే 16, 17 తేదీలలో సిఐటియు “సరళీకృత ఆర్థిక విధానాలు-కార్మికులపై ప్రభావం”పై రాష్ట్ర సెమినార్ను నిర్వహించింది. సెమినార్ను మాజీ పార్లమెంట్ సభ్యులు, అఖిలభారత కార్యదర్శి కా॥ దీపాంకర్ ముఖర్జీ ప్రారంభించారు. ప్రారంభ సభకు సిఐటియు రాష్ట్ర అధ్యక్షులు కా॥ ఎస్.వీరయ్య అధ్యక్షత వహించారు. సిఐటియు రాష్ట్ర ప్రధాన కార్యదర్శి కా॥ ఆర్.సుధాభాస్కర్ ముగింపుపన్నాసం చేశారు. సిఐటియు రాష్ట్ర నాయకులు సెమినార్లో వివిధ అంశాలపై పత్రాలను ప్రవేశపెట్టారు.

సెమినార్ మొదటిసెషన్కు కా॥ ఎస్.ఎన్ రెడ్డి ఆహ్వానం పలికారు. కా॥ ఎస్.వీరయ్య “టియు రంగంపై సరళీకృత ఆర్థిక విధానాల ప్రభావం-స్థూల పరిశీలన”, కా॥ పి.అజయ్కుమార్ “భారీ మధ్యతరహా పరిశ్రమలు”, కా॥ పి.రోజా “ఐసిడిఎస్పై సరళీకృత విధానాల ప్రభావం, కా॥ ఎ.వి.నాగేశ్వరరావు “కనీస వేతనాలు- సంస్కరణల ప్రభావం”, పత్రాలు ప్రవేశపెట్టారు.

సెమినార్ రెండవ సెషన్కు కా॥ ఆర్.సుధాభాస్కర్ అధ్యక్షత వహించారు. ఆర్.కోటంరాజు వందన సమర్పణ చేశారు. సెమినార్లో కా॥ డివి కృష్ణ ఆహ్వానం పలుకగా కా॥ భూపాల్ “కేంద్ర రాష్ట్ర ప్రభుత్వోద్యోగులు”, కా॥ ఆర్.లక్ష్మయ్య “రాష్ట్ర ప్రభుత్వరంగ సంస్థలు”, కా॥ జె.వెంకటేష్ “కేంద్ర ప్రభుత్వరంగ

సంస్థలు”, కా॥ కె.ధనలక్ష్మి “శ్రామిక మహిళలు”, కా॥ కె.ఉమామహేశ్వరరావు “అసంఘటితరంగం”, కా॥ ఎం.సాయిబాబు “ఆర్థికరంగం” కా॥ బి.బిక్షమయ్య “సింగరేణి”, కా॥ ఎండి అబ్బాస్ “ప్రత్యేక ఆర్థిక మండళ్ళు” పై సంస్కరణలు కార్మికులపై ప్రభావం గురించి పత్రాలను ప్రవేశపెట్టారు.

మే 17న జరిగిన మూడవ సెషన్కు కా॥ కళ్యాణం వెంకటేశ్వర్లు ఆహ్వానించారు. కా॥ ఎస్.ఎన్ రెడ్డి గారు అధ్యక్షత వహించగా, కా॥ పద్మశ్రీ వందన సమర్పణ చేశారు. ఈ సెషన్లో కా॥ పాలడుగు భాస్కర్ “స్థానిక సంస్థలు”, కా॥ గడ్డం రమేష్ “షాపులు-షాపు ఉద్యోగులు”, కా॥ ఎ.వి.నాగేశ్వరరావు “విద్యారంగం”, కా॥ వంగూరు రాములు “దళిత, గిరిజన ఉద్యోగులు”, కా॥ ఎస్.రమ “కార్మిక సంక్షేమం”, కా॥ ఎండి అబ్బాస్ “మైనారిటీ కార్మికుల సంక్షేమం”, కా॥ ఎ.వనజ “విద్యారంగం-కార్మికుల కుటుంబాలపై ప్రభావం”, కా॥ కె.శశికళ “విద్యుత్ రంగంపై సంస్కరణల ప్రభావం” గురించి పత్రాలను ప్రవేశపెట్టారు.

నాలుగవ సెషన్ కా॥ ఎం.నర్సింహారావు ఆహ్వానించారు. కా॥ పి.రాజారావు అధ్యక్షత వహించగా, కా॥ కె.వెంకటేశ్వర్లు వందన సమర్పణ చేశారు. ఈ సెషన్లో కా॥ వి.ఎస్.రావు “ఆర్టిసి రంగం”, ఆర్.వి నర్సింహారావు “ప్రైవేట్ ట్రాన్స్‌పోర్టు”, కా॥



సి హెచ్ రోజా “వైద్యరంగం”, కా॥ ఆర్.హరికృష్ణ “రైల్వేరంగం”, లలో కార్మికులపై మారిన ఆర్థిక విధానాల ప్రభావంపై పత్రాలను ప్రవేశపెట్టారు.

మన రాష్ట్రంలో నూతన ఆర్థిక విధానాల దుష్ప్రభావం వివిధ రంగాలలోని కార్మికవర్గంపై

ఇటీవల కాలంలో భారీ, మధ్యతరహా పరిశ్రమలు పెరుగుతున్నప్పటికీ ఆ స్థాయిలో ఉపాధి పెరగలేదు. ఆర్థిక సంక్షోభం, నూతన పరిశ్రమలకు ప్రోత్సాహం పేరిట యాజమాన్యాలకు రాయితీలిస్తున్నారు. వాణిజ్య పన్నుల్లో 25%, స్టాంప్ డ్యూటీలో నూటికి నూరు శాతం విద్యుత్ లో యూనిట్ కి 0.75పై రాయితీలిస్తున్నారు. 3 సం॥ల వరకు మున్సిపల్ నీటి సరఫరా రేట్లు పెంచకపోవడం, క్లస్టర్స్ కాకుండా విడిగా పరిశ్రమ పెట్టిన చోట మౌలిక సౌకర్యాలకు అయ్యే ఖర్చులో 50% ప్రభుత్వం భరిస్తుంది. ఏపిఐఐసి అభివృద్ధి చేసిన భూమి ధరలో 25% రాయితీ ఇస్తున్నారు. ఇవన్నీ రాష్ట్ర ప్రభుత్వం ఇస్తున్నది. కేంద్ర ప్రభుత్వం ఇచ్చే అనేక పన్ను రాయితీలు దీనికి అదనం. ఇన్ని రాయితీలు పొందినా ఉపాధి కల్పించే బాధ్యత యాజమాన్యాలు తీసుకునేలా ప్రభుత్వం వ్యవహరించడంలేదు. కార్మికులకు కనీస వేతనాలు, ట్రేడ్ యూనియన్ హక్కులు అమలు కావడంలేదు. బహుళజాతి కంపెనీలలో వేతనాలు బాగా వస్తాయని, సౌకర్యాలు, పని పరిస్థితులు బావుంటాయన్న ప్రచారం చేస్తున్నారు. అపాచీ కంపెనీల అనుభవం చూస్తే అర్థమవుతున్నది.

కేంద్ర, రాష్ట్ర ప్రభుత్వాలు విధానాల ఫలితంగా చిన్నతరహా పరిశ్రమల రంగం సంక్షోభంలో పడింది. ప్రభుత్వాలు ఈ రంగానికి రిజర్వు చేసిన కొన్ని ఉత్పత్తులను డీరిజర్వు చేశాయి. విద్యుత్ కోతతో చిన్నతరహా పరిశ్రమలు సరిగా నడవక కార్మికులు ఉపాధి కోల్పోతున్నారు.

అనేక పరిశ్రమలలో పర్మినెంట్ కార్మికుల సంఖ్య బాగా తగ్గింది. కాంట్రాక్టీకరణ, డైలీవేజ్, టెంపరరీ, డార్మెట్ విధానాలు పెరిగాయి. కార్మికులు కనీస వేతనాలు, పి.ఎఫ్., ఇ.ఎస్.ఐ వంటి సౌకర్యాలకు నోచుకోవడంలేదు. యాజమాన్యాలు చట్టాలను ఉల్లంఘిస్తూ కార్మికులకు కరువు భత్యాన్ని చెల్లించడంలేదు. షెడ్యూల్ పరిశ్రమలలోని 69 కనీస వేతన జి.ఓ లను 4కు కుదించడానికి, వేతనాలను తగ్గించడానికి ప్రభుత్వం ప్రయత్నాలు ప్రారంభించింది. పి.ఎఫ్ పై వడ్డీ రేట్లను తగ్గించింది. నూతన పెన్షన్ పథకానికి తూట్లు పొడుస్తున్నది. రాష్ట్రంలో కార్మిక సంక్షేమ కమిషనరేట్ సిబ్బంది వేతనాల ఖర్చునూ కార్మికుల నుండే రాబడుతున్నది. భవన నిర్మాణ కార్మికుల సంక్షేమ నిధినీ ప్రక్కద్రోవ పట్టించాలని చూస్తున్నది. బాలకార్మిక వ్యవస్థ నిర్మూలన ప్రచారానికే పరిమితమవుతున్నది.

ప్రభుత్వ రంగంలోనూ ఖాళీలను, బ్యాక్ లాగ్ పోస్టులను భర్తీ చేయడంలేదు. వల్ల ఎస్సీ, ఎస్టీలు నష్టపోతున్నారు. కాంట్రాక్టు విధానాల్లో రిజర్వేషన్లు అమలు కావడంలేదు. మైనార్టీ కార్మికులు అసంఘటితరంగాలకే పరిమితమవుతున్నారు. సరళీకృత ఆర్థిక విధానాల వలన, పెరిగిన ధరల వల్ల కుటుంబంలో మహిళలు కూడా పని చేయాల్సిన పరిస్థితి వచ్చింది. అసంఘటిత రంగంలోనే మహిళలు ఉపాధి పొందుతున్నారు. రాష్ట్ర ప్రభుత్వ శాఖలలో కాంట్రాక్టు, గౌరవ వేతనం, పనినిబట్టి పారితోషికం వంటి పేర్లతో అతితక్కువ వేతనాలతో మహిళల శ్రమను ప్రభుత్వం దోచుకుంటున్నది. వీరిపై పని ప్రదేశాలలో లైంగిక వేధింపులు, అత్యాచారాలు పెరిగాయి.

సరళీకరణ విధానాల వల్ల కేంద్ర, రాష్ట్ర ప్రభుత్వ శాఖలు కుదింపుకు గురయ్యాయి. రాష్ట్ర ప్రభుత్వశాఖల్లో ఉద్యోగులు పెరిగినా, ఈ పెరుగుదల కాంట్రాక్టు ఉద్యోగుల వల్లే వచ్చింది. వివిధ శాఖలు, కార్పొరేషన్, పథకాలలో కాంట్రాక్టు ఉద్యోగుల సంఖ్య 5 లక్షలు దాటింది. వీరితో పాటు గౌరవ వేతనం తదితర కేడర్లలో 5.5 లక్షల మంది పని చేస్తున్నారు. పెరుగుతున్న బడ్జెట్ కనుగుణంగా వేతనాల ఖర్చులేదు. 1990-91లో 46.53%గా ఉన్న వేతనాల ఖర్చు 2008-09 నాటికి 32.33%కి తగ్గింది. కేంద్ర ప్రభుత్వోద్యోగులు 1986లో 50 లక్షలు కాగా, 1.1.06 నాటికి 28 లక్షలకు తగ్గింది. 1980 తర్వాత జనరల్ రిక్రూట్ మెంట్స్ లేవు. గ్రూప్ “డి” క్యాడర్ ను నిషేధించి, జెట్ సోర్సింగ్ లో నియమించాలని 6వ వేతన సంఘం సిఫార్సు చేసింది. ఇన్ కమ్ టాక్స్ పాన్ కార్డులు తయారీ వంటి అనేక కీలక పనులను, పోస్టల్, రైల్వే వంటి శాఖలలో అనేక పనులనూ జెట్ సోర్సింగ్ చేస్తున్నారు. పోస్టల్ ఉద్యోగులు 91లో 6లక్షలు కాగా, 2010లో 5.25 లక్షల కు తగ్గారు. రక్షణ రంగంలోనూ 2016 నాటికి 30% మంది ఉద్యోగులే మిగులుతారని అంచనా. మొత్తం కేంద్ర ప్రభుత్వం వేతనాలపై చేస్తున్న ఖర్చు 11% లోపే. మన రాష్ట్రంలో పనిచేస్తున్న కేంద్ర ప్రభుత్వోద్యోగులు 1991లో 70వేలు కాగా నేడు 40వేలు.

మన రాష్ట్రంలో 10 కేంద్ర ప్రభుత్వరంగ సంస్థల్లో 1991లో 62,283 గా ఉన్న పర్మినెంట్ కార్మికుల సంఖ్య 2010లో 49,802కు తగ్గింది. అదే కాలంలో తాత్కాలిక, ఇతర కార్మికుల సంఖ్య 13,205 నుండి 49,802కు పెరిగింది. అధికారుల సంఖ్య 14,965 నుండి 17,894కు పెరిగింది. ప్రభుత్వ విధానాలు ప్రభుత్వ రంగ సంస్థలను నిర్వీర్యం చేసేవిగా, వాటిని ప్రైవేట్ వారికి అప్పచెప్పే దిశగా ఉన్నాయి.

రాష్ట్ర ప్రభుత్వ రంగ సంస్థలలో 1991 నాటికి 3,36,449 మంది సిబ్బంది ఉండగా నేడు 2,34,793కు తగ్గారు. అంటే 1,01,656 మంది ఉద్యోగులు తగ్గారు. రాష్ట్ర ప్రభుత్వరంగ



సంస్థలను సమాజసేవ దృష్టితో కాకుండా లాభనష్టాల దృష్టితోనే సమీక్షిస్తున్నారు. ప్రస్తుతమున్న 29 ప్రభుత్వ రంగ సంస్థలలో రాష్ట్ర ప్రభుత్వ పెట్టుబడి 2006-07 నాటికి రూ.4,527.88 కోట్లు. దీనికి అదనంగా రూ.9,485.30 కోట్ల రుణంతో కలిపి మొత్తం పెట్టుబడి 14,013.18 కోట్లు మాత్రమే. సింగరేణిలో 47,000 మంది కార్మికులను తగ్గించారు. ప్రైవేటీకరణ విధానాలు పెద్దఎత్తున అమలువుతున్నాయి. యూనియన్ కార్యకలాపాలపై ఆంక్షలు విధిస్తున్నారు. ప్రైవేట్ ఆపరేటర్లను ప్రోత్సహించడం ద్వారా ఆర్టీసి ని ప్రభుత్వమే బలహీనపరుస్తున్నది. నూతన ఆర్థిక విధానాల అమలుతో ప్రభుత్వం స్థానిక సంస్థల స్ఫూర్తిని దెబ్బతీసింది. స్థానిక సంస్థలకివ్వాలైన విధులను బదలాయించడం లేదు. ప్రజలకు సేవలందించే బాధ్యత నుండి వైదొలుగుతూ, అన్ని సేవలకు యూజర్ చార్జీలు వసూలు చేస్తున్నది. మున్సిపాలిటీలలోనూ సంస్కరణల పేరిట పారిశుధ్యం, వీధిదీపాల నిర్వహణ, పార్కుల నిర్వహణ వంటి సేవలను ప్రైవేటీకరిస్తున్నది. మున్సిపాలిటీలలో పర్మినెంటు ఉద్యోగులు 38,500 మంది కాగా, కాంట్రాక్టు ఉద్యోగులు 60,000మంది. పంచాయతీలలోనూ నిధులలేమి పేరిట 3-18 నెలలుగా వేతనాలను చెల్లించడం లేదు. పారిశుధ్య కార్మికులలో అత్యధికులుగా ఉన్న దళితుల వారసత్వపు హక్కునూ ప్రభుత్వం రద్దు చేసింది. పంచాయతీలలో వీరికి కనీస వేతనాలు అమలు కావడం లేదు.

మన రాష్ట్రాన్ని పాలించిన పాలకులు సహకారరంగాన్ని ధ్వంసం చేశారు. వైద్యనాథన్ కమిటీ సిఫార్సుల్లో భాగంగా వ్యవసాయ పరపతి రంగాన్ని సంస్కరించే పేరుతో ప్రభుత్వం తన బాధ్యత నుండి తప్పించుకొంది. రాబోయే రోజుల్లో సహకార రంగాన్ని, దాని వ్యాపారాన్ని కార్పొరేట్ సంస్థలకు అప్పగించడానికి రంగాన్ని సిద్ధం చేసింది.

ప్రభుత్వ విధానాల వల్ల సంఘటితరంగంలోనూ అసంఘటితరంగం పెరుగుతున్నది. అర్జున్ సేన్ గుప్తా కమిటీ నివేదిక ప్రకారం 2004-05 నాటికే మన రాష్ట్రంలో వ్యవసాయేతర అసంఘటిత రంగ కార్మికుల సంఖ్య 99,45,000. స్థూల జాతీయోత్పత్తిలో అసంఘటిత కార్మికులు కీలకపాత్ర పోషిస్తున్నా, వీరికి కనీస వేతనాలు, పి.ఎఫ్, ఇ.ఎస్.ఐ వంటి సౌకర్యాలు, సంక్షేమ కార్యక్రమాలు అమలు కావడంలేదు. వీరు పట్టణాల్లో మురికివాడల్లో నివాసముండటం వలన, అనారోగ్య సమస్యలూ ఎక్కువగానే ఉన్నాయి. లక్షలాదిమంది కార్మికులు ట్రేడ్ యూనియన్ల క్రింద సంఘటితమై లేరు. ఎటువంటి భద్రత కల్పించకుండా ప్రభుత్వం వీరిని దోపిడీ చేస్తున్నది.

మన దేశ ఆర్థిక వ్యవస్థకు మూలస్థంభాలుగా ఉన్న బ్యాంకింగ్, ఇన్సూరెన్స్ రంగాలలో విదేశీ పెట్టుబడులకు అవకాశం కల్పించే విధానాలను ప్రభుత్వం నేడు అమలు చేస్తున్నది. తదనుగుణంగా

చట్టాలను మారుస్తున్నది. ప్రపంచ ఆర్థిక సంక్షోభం మన దేశంపై ఎక్కువ స్థాయిలో పడకుండా ఉండటానికి కారణం బ్యాంకింగ్, ఇన్సూరెన్స్ రంగాలు మన దేశంలో ప్రభుత్వ రంగంలో ఉండటమే. వామపక్షాల మద్దతుపై యుపిఏ 1 ప్రభుత్వం ఉన్నప్పుడు, వామపక్షాల వత్తిడి వల్లే రంగాలు బ్యాంకింగ్ అధికారుల సంఖ్య పెరిగినా, ఇతర ఉద్యోగుల సంఖ్య గణనీయంగా తగ్గింది. బీమా రంగంలో అనేక సంవత్సరాలుగా నియామకాలు చేపట్టడంలేదు.

మన దేశంలో ఐసిడిఎస్ ను సార్వత్రికరించి, పిల్లలందరికీ పౌష్టికాహారం అందించే దిశగా ప్రభుత్వం చర్యలు చేపట్టడంలేదు. అంగన్ వాడీలకు పక్కా భవనాలు లేవు. అవసరమైన నిధుల కేటాయింపులూ ప్రభుత్వాలు చేయడంలేదు. ఈ పథకం అమలులో కీలకమయిన అంగన్ వాడీలను ప్రభుత్వ ఉద్యోగులగా గుర్తించకుండా, అతితక్కువ వేతనాలపై చాకిరీ చేయించుకొంటున్నది. ఎటువంటి రిటైర్మెంట్ బెనిఫిట్స్ నూ కల్పించడం లేదు. పంచాయతీలకు, స్వచ్ఛంద సంస్థలకు, కార్పొరేట్ సంస్థలకు అంగన్ వాడీ కేంద్రాలను అప్పజెప్పడం ద్వారా రాష్ట్రంలో ఐసిడిఎస్ ను నిర్వీర్యం చెయ్యాలని చూస్తున్నది.

రాష్ట్రంలో విద్యారంగంలో కూడా ప్రపంచ బ్యాంకు విధానాలను అమలు చేస్తున్నది. పాఠశాల విద్య నుండి యూనివర్సిటీ విద్య వరకు ప్రైవేట్ యాజమాన్యాలకు, విదేశీ సంస్థలకు అనుకూలంగానే విధానాలున్నాయి. ప్రైవేట్ కాలేజీల యాజమాన్యాలు ఫీజుల పేరిట విద్యార్థుల నుండే కాక, ఫీజుల రీయంబర్స్మెంట్ పేరిట ప్రభుత్వం నుండి వేలాది కోట్ల రూపాయలు దండుకుంటున్నాయి. లాభాలు గడిస్తున్నాయి. ఇందులో పనిచేస్తున్న 7 లక్షల మంది బోధన, బోధనేతర సిబ్బందికి ప్రమాణాల ప్రకారం వేతనాలు చెల్లించకున్నా పట్టించుకోవడంలేదు. రెగ్యులర్ నియామకాలు లేవు. ప్రభుత్వ విద్యా సంస్థలలో 3,32,000 మంది తాత్కాలిక, కాంట్రాక్టు పద్ధతిన పని చేస్తున్నారు. ప్రభుత్వ విధానాల వలన పెరిగిన ఫీజుల భారం కార్మికులపైనా పడుతున్నది. వారి పిల్లలను చదివించడానికి అప్పులు పాలవుతున్నారు. ఆర్థిక ఇబ్బందులనెదుర్కొంటున్నారు.

మన రాష్ట్రంలో వైద్య రంగం ప్రపంచ బ్యాంకు విధానాలకు ప్రయోగశాలగా మారింది. ప్రభుత్వం తన బాధ్యత నుండి తప్పుకొని ఆరోగ్యశాఖను క్రమంగా ప్రయివేటీకరించేందుకు ప్రయత్నిస్తున్నది. ప్రభుత్వ హాస్పిటల్స్ కు నిధులను కేటాయించకుండా, ఆరోగ్య శ్రీ పేరిట కోట్లాది రూపాయలను కార్పొరేట్ హాస్పిటల్స్ కు చెల్లిస్తున్నది. ప్రజలు ఖరీదైన ప్రైవేట్, కార్పొరేట్ వైద్యాన్ని కొనుక్కోవడానికి ఆస్తులు అమ్ముకొనే దుస్థితి ఏర్పడింది.

- ఎ.వి.నాగేశ్వరరావు







KLVO2A 437

సరళీకృత ఆర్థిక విధానాలు-కార్మిక వర్గంపై ప్రభావం

రాష్ట్ర సెమినార్

మే 16, 17 - 2010,

సుందరయ్య విజ్ఞాన కేంద్రం, హైదరాబాద్.

సెమినార్ ఆఫ్ ఇండియన్ ట్రేడ్ యూనియన్స్  
ఆంధ్రప్రదేశ్ కమిటీ.

CITU

కా॥ దీపాంకర్ ముఖర్జీ







మనసు ఫౌండేషన్  
పుస్తకాల పరిశీలనావట్టిక

పుస్తకం సంఖ్య	KLVO/A437
పుస్తకం పేరు	కౌటెస్, ఎంకె0
తారీఖు	25/8/23
మొదట అట్ట	yes
వెనుక అట్ట	yes
మొత్తం పేజీలు	37
పెద్ద నైజా పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరిశ్చ చేసినది	pragathi
పాఠాలు సరిచూసినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good